
Shrirama Navaratnasara Sangraha

श्रीरामनवरत्नसारसंग्रहः

Document Information



Text title : Rama Navratna Sara Sangraha

File name : rAmanavaratnasArasangraha.itx

Category : raama, nava, sangraha

Location : doc_raama

Proofread by : Mrityunjay Pandey

Latest update : October 8, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

October 15, 2025

sanskritdocuments.org

ಶ್ರೀರಾಮನವರತ್ನಸಾರಸಂಗ್ರಹಃ



ಅಧ್ಯಾಯ ೧

ಮಂಗಲಾಚರಣಂ .

ಮತ್ಸ್ಯಃ ಕೂರ್ಮೋ ವರಾಹೋ ನರಹರಿರತುಲೋ ವಾಮನೋ ಯಾಮದಗ್ನಿಃ
ಸಭ್ರಾತಾ ಕಂಸಶತ್ರುಃ ಕರುಣಮಯವಪುಃ ಮ್ಲೇಚ್ಛವಿದ್ವಂಸನೈಕಃ .

ಏತೇ ಚಾನ್ಯೇಽಪಿ ಸರ್ವೇ ತರಣಿಕಲಭುವೋ ಯಸ್ಯ ಜಾತಾಃ ಕಲಾಂಶೈಃ
ತಂ ವ್ಯಾಪ್ತಂ ಬ್ರಹ್ಮತೇಜೋ ವಿಮಲಸುಖಮಯಂ ರಾಮಚಂದ್ರಂ ನಮಾಮಿ .. ೧..

ಸರ್ವೇ ಲೋಕಾಃ ಸಶೋಭಾಸ್ತದುಪರಿ ಸುಖಮಾಮೂಲರೂಪಾ ತ್ವಯೋಧ್ಯಾ
ತಸ್ಯಾಂ ರಾಮಃ ಸಸೀತೋ ವಿಹರತಿ ಸತತಂ ಭೃತ್ಯಸಂವೇಷ್ಟಿತಶ್ಚ .

ಅದ್ವೈತಾಖಂಡರೂಪೋ ವಿಮಲಗುಣಮಯೋ ಬ್ರಹ್ಮಹರ್ಷಪ್ರಯುಕ್ತೋ
ಯಂ ಧ್ಯಾಯಂತೈವ ನಿತ್ಯಂ ವಿಧಿಹರಿಗಿರಿಶಾಶ್ವಾಪಿ ಸರ್ವೇ ತಥಾನ್ಯೇ .. ೨..

ನಿತ್ಯಂ ನಾಮಿ ಗುರುಂ ಗಣೇಶ್ವರಮಜಂ ದೇವೀಂ ತಥಾ ಭಾರತೀಂ
ಶೇಷಂ ಚೈವ ತಥಾ ಶಿವಂ ಕಪಿವರಂ ವ್ಯಾಸಂ ಚ ಕುಂಭೋದ್ಭವಂ .

ವಾಲ್ಮೀಕಿಂ ಚ ಸುರರ್ಷಿಮೇವ ಸ ಶುಕಂ ತೀರ್ಥಂ ಸರಯ್ವಾದಿಕಂ
ಸಾಕೇತಾದಿ ಪುರಾಣಿರಾಮಚರಣಃ ಸ್ವಾಂತಃ ಪುರಾನಂದದಂ .. ೩..

ಶ್ರೀರಾಮಾಯಣವೇದಶಾಸ್ತ್ರಗದಿತಂ ತತ್ತ್ವಂ ಪರಂ ನಾಟಕೇ
ಯತ್ತಂತ್ರಸ್ಮೃತಿಸಂಹಿತಾಸು ಮುನಿಭಿಃ ಸಾರಂ ಪುರಾಣೇಷ್ವಪಿ .

ಶ್ರೀರಾಮಸ್ಯ ರಸಂ ವಿರಿಂಚಿಹನುಮದ್ವ್ಯಾಸಾದಿಭಿಃ ಶಂಭುನಾ
ನಾಮ್ನಾ ಗುಂಫತಿ ಭಕ್ತ ರಾಮಚರಣಾಖ್ಯೋ ಮಾಲಿಕಾಂ ತನ್ಮಯೀಂ .. ೪..

ಭವಾವ್ಧಿ ಸಂತಾರಕಂ ರಾಮನಾಮಂ ಶ್ರೀರಾಮರೂಪಂ ಪರತಃ ಪರಂಚ .
ಶ್ರೀರಾಮಧಾಮಂ ಪ್ರಕೃತೇಃ ಪರಂ ಚ ಸರ್ವಾನ್ ಪರಾನ್ ವಿದ್ಧಿತದಸ್ತು ಸಂಘಾನ್ ..

೫..
ಅನೇಕಶಾಸ್ತ್ರಂ ಬಹುವೇದಿತವ್ಯಂ ಸ್ವಲ್ಪಶ್ಚ ಕಾಲೋ ಬಹುವಿಘ್ನಯುಕ್ತಃ .
ಯತ್ಸಾರಭೂತಂ ತದುಪಾಸನೀಯಂ ಹಂಸೋ ಯಥಾ ಕ್ಷೀರಮಿವಾಂಬುಮಿಶ್ರಂ ..

೬..
ತತ್ರ ಪ್ರಮಾಣಂ ಮಹಾಸಾರಸ್ವತೇ (ಏವಂ ಚಂದ್ರಕೀರ್ತಿ ಟೀಕಾ)-
ಸಾಮಾನ್ಯಶಾಸ್ತ್ರತೋ ನೂನಂ ವಿಶೇಷೋ ಬಲವಾನ್ಭವೇತ್ .

ಪರೇಣ ಪೂರ್ವಬಾಧೋ ವಾ ಪ್ರಾಯಶೋ ದೃಶ್ಯತಾಮಿಹ .

ಬಹುವ್ಯಾಪಕಶ್ಚ ಸಾಮಾನ್ಯಂ ಅಲ್ಪವ್ಯಾಪಕಃ ವಿಶೇಷಃ .. ೭..

ಬೃಹತ್ ಶ್ರೀಹನುಮನ್ನಾಟಕೇ ವಾಕ್ಯಂ-

ಇದಂ ಶರೀರಂ ಶತಸಂಧಿಜರ್ಜರಂ ಪತತ್ಯವಶ್ಯಂ ಪರಿಣಾಮದುವರ್ಹಂ .

ಕಿಮೌಷಧಂ ಪೃಚ್ಛಸಿ ಮೂಢ್! ದುರ್ಮತ್ತೇ! ನಿರಾಮಯಂ ರಾಮರಸಾಯನಂ ಪಿಬ

.. ೮..

ಮಹಾಶಂಭುಸಂಹಿತಾಯಾಂ ಶಿವವಾಕ್ಯಂ ರಾಮಭಕ್ತಾನ್ ಪ್ರತಿ-

ಮುಕ್ತಿಸ್ತೀರ್ಣಪೂರೌ ಮುನಿಹೃದಯವಯಃ ಪಕ್ಷತೀತೀರಭೂಮೌ

ಸಂಸಾರಾಪಾರಸಿಂಧೋಃ ಕಲಿಕಲುಷತಮಸ್ತೋಮಸೋಮಾರ್ಕಬಿಂಬೌ .

ಉನ್ಮೀಲತ್ಪುಣ್ಯಪುಂಜದುಮಲಲಿತದಲೇ ಲೋಚನೇ ಚ ಶ್ರುತೀನಾಂ

ಕಾಮಂ ರಾಮೇತಿ ವರ್ಣೌ ಶಮಿ ಹಿ ಕಲಯತಾಂ ಸಂತತಂ ಸಜ್ಜನಾನಾಂ .. ೯..

ಶ್ರೀಹನುಮನ್ನಾಟಕೇ ವಾಕ್ಯಂ-

ಕಲ್ಯಾಣಾನಾಂ ನಿಧಾನಂ ಕಲಿಮಲಮಥನಂ ಪಾವನಂ ಪಾವನಾನಾಂ

ಪಾಥೇಯಂ ಯನ್ಮುಮುಕ್ಷೋಃ ಸಪದಿ ಪರಪದಪ್ರಾಪ್ತಯೇ ಪ್ರಸ್ಥಿತಸ್ಯ .

ವಿಶ್ರಾಮಸ್ಥಾನಮೇಕಂ ಕವಿವರವಚಸಾಂ ಜೀವನಂ ಸಜ್ಜನಾನಾಂ

ಬೀಜಂ ಧರ್ಮದ್ರುಮಸ್ಯ ಪ್ರಭವತು ಭವತಾಂ ಭೂತಯೇ ರಾಮನಾಮ .. ೧೦..

ವಾರಾಹಪುರಾಣೇ ಶಂಕರ ವಾಕ್ಯಂ ಪಾರ್ವತೀಂ ಪ್ರತಿ-

ದೈವಾಚ್ಛೂಕರಶಾವಕೇನ ನಿಹತೋ ಮ್ಲೇಚ್ಛೋ ಜರಾಜರ್ಜರೋ

ಹಾರಾಮೇಣ ಹತೋಽಸ್ಮಿ ಭೂಮಿ ಪತಿತೋ ಜಲ್ಪಂಸ್ತನುಂ ತ್ಯಕ್ತವಾನ್ .

ತೀರ್ಣೋ ಗೋಷ್ಪದವದ್ಭವಾರ್ಣವಮಹೋ ನಾಮ್ನುಃ ಪ್ರಭಾವಾದಹೋ

ಕಿಂ ಚಿತ್ರಂ ಯದಿ ರಾಮನಾಮ ರಸಿಕಾಸ್ತೇ ಯಾಂತಿ ರಾಮಾಸ್ವದಂ .. ೧೧..

ಪದ್ಮಮಹಾಪುರಾಣೇ ಶ್ರೀಶಿವವಾಕ್ಯಂ ಪಾರ್ವತೀಂ ಪ್ರತಿ-

ಯೇ ಯೇ ಪ್ರಯೋಗಾಸ್ತಂತ್ರೇಷು ತೈಸ್ತೈರ್ಯತ್ನಾದ್ಯತೇ ಫಲಂ .

ತತ್ಸರ್ವಂ ಸಿದ್ಧ್ಯತಿ ಕ್ಷಿಪ್ರಂ ರಾಮನಾಮೇತಿ ಕೀರ್ತನಾತ್ .. ೧೨..

ಭೂತಪ್ರೇತಪಿಶಾಚಾಶ್ಚ ವೇತಾಲಾಶ್ಚೇಟಕಾದಯಃ .

ಕೂಷ್ಮಾಂಡಾಃ ರಾಕ್ಷಸಾಃ ಘೋರಾಃ ಭೈರವಾಃ ಬ್ರಹ್ಮರಾಕ್ಷಸಾಃ .

ಶ್ರೀರಾಮನಾಮಗ್ರಹಣಾತ್ ಪಲಾಯಂತೇ ದಿಶೋ ದಶ .. ೧೩..

ಬ್ರಹ್ಮಾಂಡಪುರಾಣ ಉತ್ತರಖಂಡೇ ಅಧ್ಯಾತ್ಮರಾಮಾಯಣೇ ವಾಲಿ ವಾಕ್ಯಂ

ಶ್ರೀರಾಮಂ ಪ್ರತಿ-

ಯನ್ನಾಮ ವಿವಶೋ ಗೃಣನ್ ಮ್ರಿಯಮಾಣ ಪರಂ ಪದಂ .

ಯಾತಿ ಸಾಕ್ಷಾತ್ ತ್ವಮೇವಾಸಿ ಮುಮೂಷೋ ಮೇ ಪುರಃಸ್ಥಿತಂ .. ೧೪..

ನೃಸಿಂಹಪುರಾಣೇ ಶ್ರೀಪ್ರಹಲಾದ ವಾಕ್ಯಂ-

ರಾಮನಾಮ ಜಪತಾಂ ಕುತೋ ಭಯಂ ಸರ್ವತಾಪಶಮನೈಕಭೇಷಜಂ .
 ಪಶ್ಯ ತಾತ ಮಮ ಗಾತ್ರಸನ್ನಿಧೌ ಪಾವಕೋಽಪಿ ಸಲಿಲಾಯತೇಽಧುನಾ .. ೧೫..
 ಬ್ರಹ್ಮಯಾಮಲತಂತ್ರೇ ಬ್ರಹ್ಮಣೋ ವಾಕ್ಯಂ ನಾರದಂ ಪ್ರತಿ-
 ರಾಮ ನಾಮ ಸದಾ ನಂದೋ ರಾಮ ನಾಮ ಸದಾ ಗತಿಃ .
 ರಾಮ ನಾಮ ಸದಾ ತುಷ್ಟೋ ರಾಮ ನಾಮ ಸ್ವರೂಪಕಃ .. ೧೬..
 ರಾಮ ನಾಮ ಪರೋ ವೇದೋ ರಾಮ ನಾಮ ಸದಾ ಶುಚಿಃ .
 ರಾಮ ನಾಮ ಪರೋ ಯೋಗಾ ರಾಮ ನಾಮ ಪರೋ ಧ್ವನಿಃ .. ೧೭..
 ರಾಮ ನಾಮ ಪರಂ ಬೀಜಂ ರಾಮ ನಾಮ ಪರಂ ಜಗತ್ .
 ರಾಮ ನಾಮ ಪರೋ ಮಂತ್ರೋ ರಾಮ ನಾಮ ಪರಾ ಕ್ರಿಯಾ .. ೧೮..
 ರಾಮ ನಾಮ ಪರೋ ಯಜ್ಞೋ ರಾಮ ನಾಮ ಪರೋ ಜಪಃ .
 ರಾಮ ನಾಮ ಪರಂ ಸಾರಂ ರಾಮೋ ಲಕ್ಷ್ಮೀ ಸಮಾವೃತಃ .. ೧೯..
 ಸ್ಕಂದಪುರಾಣೇ ಕಾಶೀಖಂಡೇ-
 ಪೇಯಂ ಪೇಯಂ ಶ್ರವಣ ಪುಟಕೈ ರಾಮ ನಾಮಾಭಿ ರಾಮಂ
 ಧೈಯಂ ಧೈಯಂ ಮನಸಿ ಸತತಂ ತಾರಕಂ ಬ್ರಹ್ಮ ರೂಪಂ .
 ಜಲ್ಪನ ಜಲ್ಪನ ಪ್ರಕೃತಿ ವಿಕೃತೌ ಪ್ರಾಣಿನಾಂ ಕರ್ಣಮೂಲೇ .
 ವೀಧ್ಯಾಂ ವೀಧ್ಯಾಮಟತಿ ಜಟಿಲಃ ಕೋಪಿ ಕಾಶೀ ನಿವಾಸೀ .. ೨೦..
 ಸನತ್ಕುಮಾರ ಸಂಹಿತಾಯಾಂ ವೇದವ್ಯಾಸ ವಾಕ್ಯಂ ಯುಧಿಷ್ಠಿರಂ ಪ್ರತಿ-
 ಶ್ರೀರಾಮೇತಿ ಪರಂ ಜಾಪ್ಯಂ ತಾರಕಂ ಬ್ರಹ್ಮ ಸಂಜ್ಞಕಂ .
 ಬ್ರಹ್ಮಹತ್ಯಾದಿ ಪಾಪಘ್ನ ಮಿತಿ ವೇದ ವಿದೋ ವಿದುಃ .. ೨೧..
 ಶ್ರೀರಾಮ ರಾಮೇತಿ ಜನಾ ಯೇ ಜಪತಿ ಚ ಸರ್ವದಾ .
 ತೇಷಾಂ ಭುಕ್ತಿಶ್ಚ ಮುಕ್ತಿಶ್ಚ ಭವಿಷ್ಯತಿ ನ ಸಂಶಯಃ .. ೨೨..
 ಹಿರಣ್ಯಗರ್ಭ ಸಂಹಿತಾಯಾಂ ಅಗಸ್ತ್ಯ ವಾಕ್ಯಂ ಸುತೀಕ್ಷ್ಣಂ ಪ್ರತಿ-
 ಅಭಿರಾಮೇತಿ ಯನ್ನಾಮ ಕೀರ್ತಿತಂ ವಿವಶೈಶ್ಚ ಯೈಃ .
 ತೇಪಿ ಧ್ವಸ್ತಾಖಿಲಾಘೌಘಾ ಯಾಂತಿ ವಿಷ್ಣೋಃ ಪರಂಪದಂ .. ೨೩..
 ಶ್ರೀರಾಮೇತಿ ಪರಂ ಮಂತ್ರಂ ತದೇವ ಪರಮಂ ಪದಂ .
 ತದೇವತಾರಕಂ ವಿದ್ಧಿ ಜನ್ಮ ಮೃತ್ಯು ಭಯಾಪಹ .. ೨೪..
 ಶ್ರೀರಾಮೇತಿ ವದನ್ಬ್ರಹ್ಮ ಭಾವಮಾಪ್ನೋತ್ಯ ಸಂಶಯಂ .
 ತತ್ಪವಿದ್ಯಾರ್ಥಿನೋ ನಿತ್ಯಂ ರಮಂತೇ ಚಿತ್ಸುಖಾತ್ಮನಿ .. ೨೫..
 ಇತಿ ರಾಮಪದೇನಾಸೌ ಪರಬ್ರಹ್ಮಾಭಿಧೀಯತೇ .. ೨೬..
 ಅಥರ್ವವೇದೇ ಶ್ರೀರಾಮತಾಪನೀಯೋಪನಿಷದ-
 ರಮಂತೇ ಯೋಗಿನೋನಂತೇ ಸತ್ಯಾನಂದೇ ಚಿದಾತ್ಮನಿ .
 ಇತಿರಾಮ ಪದೇ ನಾಸೌ ಪರಬ್ರಹ್ಮಾಭಿಧೀಯತೇ .. ೨೭..

ಬ್ರಹ್ಮಾಂಡಪುರಾಣ ಉತ್ತರಖಂಡೇ ವರ್ಣಿತ ಅಧ್ಯಾತ್ಮರಾಮಾಯಣೇ ವಸಿಷ್ಠ
ವಾಕ್ಯಂ ಶ್ರೀದಶರಥಂ ಪ್ರತಿ-

ಯಸ್ಮಿನ್ ರಮಂತೇ ಮುನಯೋ ವಿದ್ಯಯಾ ಜ್ಞಾನ ವಿಷ್ಣವೇ .

ತಂ ಗುರುಃ ಪ್ರಾಹ ರಾಮೇತಿ ರಮಣಾದ್ರಾಮ ಇತ್ಯಪಿ .. ೨೮..

ಮಹಾಶಂಭುಸಂಹಿತಾಯಾಂ ಶ್ರೀರಾಮಚಂದ್ರಂ ಪ್ರತಿ ಶ್ರೀಜಾನಕೀ ವಾಕ್ಯಂ-

ಪ್ರಣವಂ ಕೇಚಿದಾಹುವೈ ಬೀಜಂ ಶ್ರೇಷ್ಠಂ ತಥಾ ಪರೇ .

ತತ್ತು ತೇ ನಾಮ ವರ್ಣಾಭ್ಯಾಂ ಸಿದ್ಧಿಮಾಪ್ನೋತಿ ಮೇ ಮತಂ .. ೨೯..

ರಾಮೇತಿ ನಾಮಮಾತ್ರಸ್ಯ ಪ್ರಭಾವಮತಿದುರ್ಗಮಂ .

ಮೃಗಯಂತಿ ತು ತದ್ವೇದಾಃ ಕುತೋ ಮಂತ್ರಸ್ಯ ತೇ ಪ್ರಭೋ .. ೩೦..

ಶ್ರೀಮನ್ಮಹಾರಾಮಾಯಣೇ ಶಿವ ವಾಕ್ಯಂ ಪಾರ್ವತೀಂ ಪ್ರತಿ-

ಅಂಶಾಂಶೈ ರಾಮನಾಮ್ನಶ್ಚ ತ್ರಯಃ ಸಿದ್ಧಾ ಭವಂತಿ ಹಿ .

ಬೀಜಮೋಂಕಾರಸೋಽಹಂ ಚ ಸೂತ್ರಮುಕ್ತಮಿತಿ ಶ್ರುತಿಃ .. ೩೧..

ಪರಮೇಶ್ವರನಾಮಾನಿ ಸಂತ್ಯನೇಕಾನಿ ಪಾರ್ವತಿ .

ಪರಂತು ರಾಮನಾಮೇದಂ ಸರ್ವೇಷಾಮುತ್ತಮೋತ್ತಮಂ .. ೩೨..

ರಾಮಸ್ಯೈವರಮುಕ್ರೇಢಾ ನಾಮೋನಾನ್ಯಸ್ಯ ಜಾಯತೇ .

ಜೀವೋತ ಏವ ರಾಮಸ್ಯ ಸ್ಮರಣೇನಗತಿಂ ವ್ರಜೇತ್ .. ೩೩..

ವೃಹತ್ಮನುಸ್ಮೃತೌ ಉತ್ತರಾರ್ಧೇ-

ಸಪ್ತಕೋಟಿಮಹಾಮಂತ್ರಾಶ್ಚಿತ್ತವಿಭ್ರಮಕಾರಕಾಃ .

ಏಕ ಏವ ಪರೋ ಮಂತ್ರಃ ರಾಮೇತ್ಯಕ್ಷರದ್ವಯಂ .. ೩೪..

ಯನ್ನಾಮ ಸಂಸರ್ಗ ವಶಾದ್ಧಿವರ್ಣೋ ನಷ್ಟ ಸ್ವರೌ ಮೂನರ್ಧಿ ಗತೌ ಸ್ವಾರಾಣಾಂ .

ತದ್ರಾಮ ಪಾದೌ ಹೃದಿ ಸನ್ನಿಧಾಯ ದೇಹಿ ಕಥಂ ನೋದ್ಧರ್ವ ಗತಿಂ ಪ್ರಯಾತಿ .. ೩೫..

ಪದ್ಮಮಹಾಪುರಾಣೇ ಶಿವ ವಾಕ್ಯಂ ಪಾರ್ವತೀಂ ಪ್ರತಿ-

ರಾಮ ರಾಮೇತಿ ರಾಮೇತಿ ರಮೇ ರಾಮೇ ಮನೋರಮೇ .

ಸಹಸ್ರನಾಮ ತತ್ತುಲ್ಯಂ ರಾಮನಾಮ ವರಾನನೇ .. ೩೬..

ಶ್ರೀವಾಲ್ಮೀಕೀಯ ರಾಮಾಯಣೇ ರಾಮಾಭಿರಾಮೀಯ ಟೀಕಾಯಾಂ

ಬ್ರಹ್ಮಸಂಹಿತಾ (ಏವಂ ಶ್ರೀರಾಮಕರ್ಣಾಮೃತಂ ಶ್ಲೋಕ ೯೪)-

ರಾಮೇತಿ ವರ್ಣದ್ವಯಮಾದರೇಣ ಸದಾ ಸ್ಮರನ್ಮುಕ್ತಿಮುಪೈತಿ ಜಂತುಃ .

ಕಲೌ ಯುಗೇ ಕಲ್ಮಷಮಾನಸಾನಾಮನ್ಯತ್ರ ಧರ್ಮೇ ಖಲುನಾಧಿಕಾರಃ .. ೩೭..

ಬೃಹದ್ಧರ್ಮಪುರಾಣ ವೇದವ್ಯಾಸ ವಚನಂ-

ನಾಮೋಸ್ತಿ ಯಾವತೀ ಶಕ್ತಿಃ ಪಾಪನಿರ್ಹರಣೇ ಹರೇಃ .

ತಾವತ್ಕರ್ತುಂ ನ ಶಕ್ನೋತಿ ಪಾತಕಂ ಪಾತಕೀ ಜನಃ .. ೩೮..

ಅಥರ್ವಣಶ್ರುತಿ-

ಯಶ್ಚಾಂಡಾಲೋಽಪಿ ರಾಮೇತಿ ವಾಚಂ ವದೇತ್ ತೇನ ಸಹ .
 ಸಂವದೇತ್ ತೇನ ಸಹ ಸಂವಸೇತ್ ತೇನ ಸಹ ಸಂಭುಂಜೀಯಾತ್ .. ೩೯..
 ಶ್ರೀಮನ್ನರಾಮಚರಿತಮಾನಸೇ ಆರಣ್ಯಕಾಂಡೇ ನಾರದ ವಾಕ್ಯಂ ಶ್ರೀರಾಮಂ ಪ್ರತಿ-
 ರಾಕಾ ರಜನೀ ಭಗತಿ ತವ ರಾಮ ನಾಮ ಸೋಇ ಸೋಮ .
 ಅಪರ ನಾಮ ಉಡಗನ ಬಿಮಲ ಬಸಹು ಭಗತ ಉರ ಬ್ಯೋಮ .. ೪೦..
 ಇತಿ ಶ್ರೀರಾಮನವರತ್ನಸಾರಸಂಗ್ರಹೇ ಶ್ರೀರಾಮನಾಮಸೂಕ್ಷ್ಮವರ್ಣನಂ ನಾಮ
 ಪ್ರಥಮಂ ರತ್ನಂ .. ೧..

ಅಧ್ಯಾಯ ೨

ನಾರದಪಾಂಚರಾತ್ರೇ ಸುದರ್ಶನಸಂಹಿತಾಯಾಂ-
 ರಾಘವಸ್ಯ ಗುಣೋ ದಿವ್ಯೋ ಮಹಾವಿಷ್ಣುಃ ಸ್ವರೂಪವಾನ್ .
 ವಾಸುದೇವೋ ಘನೀಭೂತಸ್ತನುತೇಜಃ ಸದಾಶಿವಃ .. ೧..
 ಮತ್ಸ್ಯಶ್ಚ ರಾಮಹೃದಯಂ ತಪೋ ಗುರುಜನಾರ್ದನಃ .
 ಕೂರ್ಮಶ್ಚಾಧಾರಶಕ್ತಿಶ್ಚ ವಾರಾಹೋ ಭುಜಯೋರ್ಬಲಂ .. ೨..
 ನರಸಿಂಹೋ ಮಹಾಕೋಪೋ ವಾಮನಃ ಕಟಿಮೇಖಲಾ .
 ಭಾರ್ಗವೋ ಜಂಘಯೋ ಜಾತೋ ಬಲರಾಮಶ್ಚ ಪೃಷ್ಠತಃ .. ೩..
 ಬೌದ್ಧಶ್ಚ ಕರುಣಾ ಸಾಕ್ಷಾತ್ ಕಲ್ಕಿಃ ಚಿತ್ತಸ್ಯ ಹರ್ಷತಃ .
 ಕೃಷ್ಣಃ ಶೃಂಗಾರರೂಪಶ್ಚ ವೃಂದಾವನವಿಭೂಷಣಃ .
 ಏತಾಂಶ್ಚಾಂಶಂ ಕಲಾಶ್ಚೈವ ರಾಮಸ್ತು ಭಗವಾನ್ ಸ್ವಯಂ .. ೪..
 ನಾರದಪಾಂಚರಾತ್ರೇ ಭರದ್ವಾಜಸಂಹಿತಾಯಾಂ-
 ಅವತಾರಾ ಬಹವಃ ಸಂತಿ ಕನ್ಯಾಶ್ಚಾಂಶ ವಿಭೂತಯಃ .
 ರಾಮ ಏವ ಪರಂ ಬ್ರಹ್ಮ ಸಚ್ಚಿದಾನಂದಮವ್ಯಯಂ .. ೫..
 ಸರ್ವೇಷಾಮವತಾರಾಣಾಮವತಾರೀ ರಘೂತ್ತಮಃ .
 ಸರಿತಾಂ ಸರ್ವ ಮಧ್ಯೇತು ಸರಯೂ ಪಾವನೀ ಯಥಾ .. ೬..
 ನಾರದಪಾಂಚರಾತ್ರೇ ಹನುಮತ್ಸಂಹಿತಾಯಾಂ ಹನುಮದ್ವಾಕ್ಯಂ ಮಹರ್ಷಿ ಅಗಸ್ತ್ಯಂ
 ಪ್ರತಿ-
 ತುರಿಯಾ ಜಾನಕೀ ಪ್ರೋಕ್ತಾ ತುರಿಯೋ ರಘುನಂದನಃ .
 ಉಭಯೋರಂಶಜಾ ಸರ್ವೇ ಚಾವತಾರಾಹ್ಯಸಂಖ್ಯಕಾಃ .. ೭..
 ಸರ್ವೇಷಾಮವತಾರಾಣಾಮವತಾರೀ ರಘೂತ್ತಮಃ .
 ಶ್ರುತಂ ದೃಷ್ಟಂ ಮಯಾ ಸರ್ವಂ ಚಿರಾಯಜೀವಾನನ್ಮನೇ .. ೮..

ನಾರದಪಾಂಚರಾತ್ರೇ ಸನಕಸನಾತನ ಸಂಹಿತಾಯಾಂ (ಏವಂ ರಾಮಾರ್ಚನಚಂದ್ರಿಕಾಯಾಂ)

ಚೈತ್ರೇ ಮಾಸಿ ನವಮ್ಯಾಂ ತು ಶುಕ್ಲಪಕ್ಷೇ ರಘೂತ್ತಮಃ .
 ಪ್ರಾರುರಾಸೀತ್ ಪುರಾ ಬ್ರಹ್ಮನ್ ಪರಬ್ರಹ್ಮೈವ ಕೇವಲಂ .. ೯..
 ಅಗಸ್ತ್ಯಸಂಹಿತಾಯಾಂ ಅಗಸ್ತ್ಯ ವಾಕ್ಯಂ ಸುತೀಕ್ಷ್ಣಂ ಪ್ರತಿ-
 ಯಥಾಹ್ಯಾದಿಪ್ರದೀಪೇನ ಸರ್ವದೀಪಪ್ರಬೋಧನಂ .
 ತಥಾ ಸರ್ವಾವತಾರಾಣಾಮವತಾರೀ ರಘೂತ್ತಮಃ .. ೧೦..
 ಯಥಾ ಸರ್ವಾವತಾರಾಣಾಮವತಾರೀ ರಘೂತ್ತಮಃ .
 ತಥಾ ಸರ್ವೇಷು ತೀರ್ಥೇಷು ಪಾವನೀ ಸರಯೂ ಸರಿತ್ .. ೧೧..
 ಯಾವನ್ನ ಜಾಯತೇ ತಸ್ಯಾಃ ಸ್ನಾನಪಾನನಿಷೇವಣಂ .
 ತಾವನ್ನ ಜಾನಕೀನಾಥೇ ಪ್ರಾಪ್ಯತೇ ಭಕ್ತಿರುತ್ತಮಾ .. ೧೨..
 ಅಯೋಧ್ಯಾ ಚ ಪರಂ ಬ್ರಹ್ಮ ಸರಯೂ ಸಗುಣಃ ಪುಮಾನ್ .
 ತನ್ನಿವಾಸೀ ಜಗನ್ನಾಥಃ ಸತ್ಯಂ ಸತ್ಯಂ ವದಾಮ್ಯಹಂ .. ೧೩..
 ಸದಾಶಿವಸಂಹಿತಾಯಾಂ ಸೌಮಿತ್ರಿ ವಾಕ್ಯಂ ವೇದಾನ್ವೃತಿ-
 ಸರ್ವಸೌಭಾಗ್ಯನಿಲಯಂ ಸರ್ವಾನಂದೈಕನಾಯಕಂ .
 ಕೌಶಲ್ಯಾನಂದನಂ ರಾಮಂ ಕೇವಲಂ ಭವಖಂಡನಂ .. ೧೪..
 ವಿಶ್ವಾವಸುಚಿತ್ರಕೇತುಚಿತ್ರಸೇನಾದ್ಯುಲೂಕಕೈಃ .
 ತುಂಬುರೈರ್ನರದಾದ್ಯೈಶ್ಚ ಶುಕಪಿಕಸುಕಂಠಕೈಃ .. ೧೫..
 ಗೀಯಮಾನಂ ಪರಂ ತತ್ತ್ವಂ ಶ್ರುತಿಜಾತಿವಿಶಾರದೈಃ .
 ಅನಂತಾಂಶಸಮುದ್ಯುತಂ ಮುನಿನಾಕ್ಷರರೂಪಿಣಾಂ .. ೧೬..
 ಸಂಗೀಯಮಾನಂ ವಿನಯಾದ್ ವಾಲ್ಮೀಕಿನಾಂತರಾತ್ಮನಾ .
 ಮತ್ಸ್ಯಕೂರ್ಮವರಾಹೈಶ್ಚ ನೃಸಿಂಹಹರಿವಾಮನೈಃ .. ೧೭..
 ಭಾರ್ಗವಹಲಿಕಂಸಾರಿಬುದ್ಧಕಲ್ಮಿಭಿರುದ್ಯತೈಃ .
 ಉಪಾಸ್ಯಮಾನಂ ದೇವೇಶಂ ದೇವಾನಾಂ ಪ್ರವರಂ ವಿಭುಂ .. ೧೮..
 ತತ್ರ ವಾಗೀಶ್ವರೀ ದೇವೀ ಮಾಧವೀ ಪ್ರಿಯವಲ್ಲಭಾ .
 ಅಸಿತಾ ಚ ಸಿತಾ ಚೈವ ಪ್ರಕೃತಿಗುಣಸಂಭವಾ .. ೧೯..
 ಉಮಾದೇವೀ ಮಹಾಮಾಯಾ ಶ್ರುತಿಜಾತಿವಿಶಾರದಾ .
 ಪದ್ಮಹಸ್ತಾ ವಿಶಾಲಾಕ್ಷೀ ಕಮಲಾ ಹರಿವಲ್ಲಭಾ .. ೨೦..
 ಸುರಭೀ ಪ್ರೇಮದಾ ನಿತ್ಯಾ ವೃಂದಾದೇವೀ ಮನೋರಮಾ .
 ಚಿದಾತ್ಮಕಂ ಸದಾಭಾಸಂ ನಯನಾನಂದದಾಯಕಂ .. ೨೧..
 ಸ್ವಕಾಂತಂ ಹೃದಯಾರಾಮಂ ರಾಮಂ ರಾಜೀವಲೋಚನಂ .
 ನಿರ್ವಿಕಾರಂ ಪೃಥುಶ್ರೋಣ್ಯೋ ರಾಘವಂ ಪರ್ಯುಪಾಸತೇ .. ೨೨..

ಉರ್ವಶೀ ಮೇನಕಾ ರಂಭಾ ರಾಧಾ ಚಂದ್ರಾವಲೀ ತಥಾ .
 ಹೇಮಾ ಕ್ಷೇಮಾವರಾರೋಹಾ ಪದ್ಮಗಂಧಾಃ ಸುಲೋಚನಾಃ .. ೨೩..
 ಹಂಸಿನೀ ಮಾಲಿನೀ ಪದ್ಮಾ ಹರಿಣೀ ಮೃಗಲೋಚನಾಃ .
 ರಾಮಸ್ಯ ಪರಿನೃತ್ಯಂತಿ ಗೀತವಾದಿತ್ರಮೋಹಿತಾಃ .. ೨೪..
 ಕರ್ಪೂರಾಂಗೀ ವಿಶಾಲಾಕ್ಷೀ ಶಕ್ತಿಪ್ರಿಯಾರಸೋತ್ಸವಾ .
 ಚಾರುನೇತ್ರಾ ಚಾರುಗಾತ್ರಾ ಚಾರ್ವಂಗೀ ಚಾರುಲೋಚನಾ .. ೨೫..
 ಗೋಪಕನ್ಯಾಸಹಸ್ರೈಸ್ತು ಗೋಪವಾಲೈಶ್ಚ ತಾದೃಶೈಃ .
 ಗೋಕುಲೈರಾವೃತಂ ಸಮ್ಯಕ್ ಪದ್ಮಶಂಖಾದಿಭಿಃ ಸದಾ .. ೨೬..
 ಅಂಗಾದಿಪರಿಸಂಕೀರ್ಣಂ ಆತ್ಮಾದಿಶಕ್ತಿರಂಜಿತಂ .
 ವೇಷ್ಟಿತಂ ವಾಸುದೇವಾದ್ಯೈಃ ಸೇವಿತಂ ಹನುಮದಾದಿಭಿಃ .. ೨೭..
 ಮಹಾಸುಂದರೀತಂತ್ರೇ ಶ್ರೀಜಾನಕೀ ವಾಕ್ಯಂ ಜನಕಂ ಪ್ರತಿ-
 ಮತ್ತೋ ನಾರಾಯಣೋ ವಿಷ್ಣುರಾತ್ಮಾನಂ ಕತಿಧಾ ಸೃಜತ್ .
 ತೇಷು ತಾತ ವಿಶಿಷ್ಟಾ ಯೇ ಅವತಾರಾಃ ಹರೇರ್ದಶ .. ೨೮..
 ದ್ವಯಂ ವನಚರಂ ಜ್ಞೇಯಂ ದ್ವಯಂ ಜಲಚರಂ ತಥಾ .
 ಕ್ಷೋಣಿಪಾಶ್ಚ ತ್ರಯೋ ಜ್ಞೇಯಾ ವಿಪ್ರವಂಶೋದ್ಭವಾಸ್ತುಯಃ .. ೨೯..
 ಮ್ಲೇಚ್ಛಾದೀನಾಂ ನಿಹಂತಾರೋ ಹರೇರಂಶಾಃ ಕ್ರಮಾದ್ಧಶ .
 ಸಾತ್ವಿ ಕೀಂ ರಾಜಸೀಮುಗ್ರಾಂತಾಮಸೀಂ ಯೋನಿಮಾಶ್ರಿತಾಃ .. ೩೦..
 ಏತೇ ತು ಪ್ರಭವಃ ಶೌರ್ಯವೀರ್ಯಶಕ್ತಿಸಮನ್ವಿತಾಃ .
 ಸೃಷ್ಟಿಸ್ಥಿಲಿಯಾನಾಂ ಚ ಕರ್ತಾರಃ ಪ್ರಥಿತಾಃ ಕಿಲ .. ೩೧..
 ಏತೇಭ್ಯಃ ಪರತೋ ನಿತ್ಯಃ ರಾಮಃ ಸದಸದಾತ್ಮಕಃ .
 ರಹಸ್ಯಮೇತದ್ಗುಹ್ಯಂ ತೇ ಕಥಿತಂ ಪ್ರಿಯಕಾಮ್ಯಯಾ .. ೩೨..
 ಶ್ರೀಜನಕ ಉವಾಚ -
 ಮತ್ಸ್ಯಾದ್ಯಾಃ ಈಶ್ವರಾಃ ಪ್ರೋಕ್ತಾಸ್ತೇಭ್ಯೋ ರಾಮಃ ಪರಃ ಪುಮಾನ್ .
 ಕಥಮೇತದ್ವಿಜಾನಾಮಿ ತವ ಪುತ್ರಿ ಪ್ರಸಾದತಃ .. ೩೩..
 ಜಾನಕೀ ಉವಾಚ-
 ವಿಷ್ಣೋರದ್ಭುತ ವೀರ್ಯಸ್ಯ ಮತ್ಸ್ಯ ಕೂರ್ಮ ಕುಲಾದಿಷು .
 ಅಂಶಾವತಾರಾಸ್ತೇ ಸರ್ವೇ ವಿನಾ ರಾಮಂ ರಘೂದ್ಧಹಂ .. ೩೪..
 ಮಚ್ಛಕ್ತ್ಯಾಪ್ರತಿರುದ್ಧಾನಾಂ ಮತ್ಸ್ಯಾದೀನಾಂಹಿ ಪಾರ್ಥಿವ .
 ಜನ್ಮ ಕಾರ್ಯಂತರಪ್ರಾಪ್ತಿ ಸ್ವರೂಪಂ ತೇಷು ಜಾಯತೇ .. ೩೫..
 ಸಾರಭೋ ಯೋಗಿನೀ ನಕ್ರಃ ನರ್ಯೋ ವ್ಯಾಧಸ್ತಥಾ ಬಲಃ .
 ಕಾಲಃ ಕಲಯತಾಂ ತೇಷಾಂ ತನಭುಕ್ ಪ್ರಭುರವ್ಯಯಃ .. ೩೬..

ರಾಮಃ ಕಾಲಾತ್ಮಕಃ ಶ್ರೀಮಾನ್ ಸರ್ವ ಭೂತ ಶರೀರ ಭುಕ್ .
 ಇತಿ ವಿಜ್ಞಾಪಿತಂ ತಾತ ಯಥಾಯೋಗ್ಯಂ ತಥಾ ಕುರು .. ೩೭..
 ಬ್ರಹ್ಮಣಸ್ತುತಿದೇವ ದೇವಾನಾಮಭಯೋಹ್ಯಪಿ .
 ನ ಜೀವಕರ್ಮ ವೈಷಮ್ಯಂ ನಿಮಿತ್ತಂ ತಾತ ಬುದ್ಧಯತೇ .. ೩೮..
 ರಾಘವಸ್ಯಾಪ್ರಮೇಯಸ್ಯ ದೃಷ್ಟಾ ದೃಷ್ಟಂ ವಿಜಾನತಃ .
 ಗತಿಂ ಪ್ರದ ನರೇಂದ್ರಸ್ಯ ಸುಪ್ರಕಾಶಸ್ಯ ಧೀಮತಃ .. ೩೯..
 ಅಹಂತು ವಶಗಾಯಸ್ಯ ಜಗದಾನಂದ ಕಾರಿಣೀ .
 ಪಾಲಯಾಮಿಸೃಜಾಮ್ಯದ್ಯ ಸರ್ವ ಭೂತಾನಿ ಹನ್ಮಿಚ .. ೪೦..
 ಲೀಲಯಾ ಮೇ ಜಗತ್ಸರ್ವಂ ಮನುಗ್ರಹಾಯ ಹರಸ್ಯ ಚ .
 ಅಂತಾಯ ರಕ್ಷಸಾಂ ತಾತ ಸೋವತೀರ್ಣಃ ಸ್ವಯಂ ವಿಭುಃ .. ೪೧..
 ಶ್ರೀಜನಕ ಉವಾಚ-
 ಪೂರ್ವಮುಕ್ತಾ ತ್ವಯಾದೇವಿವಿಭೂತಿರ್ದಿವ್ಯ ರೂಪಿಣೀ .
 ಜ್ಞಾತಂ ಜ್ಞೇಯಂ ಮಯಾಯಿಸ್ಯಾತ್ ಪ್ರಸಾದಾತ್ತವ ಸುವ್ರತೇ .. ೪೨..
 ಶ್ರೀಜಾನಕೀ ಉವಾಚ-
 ಮಹಾಶಂಭುರ್ಮಹಾವಿಷ್ಣುರ್ಮಹಾಮಾಯಾ ಜಲೇಶಯಾ .
 ಮಹಾನಹಂ ಕೃತಿರ್ವಿಶ್ವಂ ಕಾರಣಾನಿ ಚ ಸರ್ವಶಃ .. ೪೩..
 ಗುಣತ್ರಯಂ ಚ ಪ್ರಕೃತಿಃ ಸೂರ್ಯೇಂದು ಹವ್ಯ ವಾಹನಾಃ .
 ಬ್ರಹ್ಮಾವಿಷ್ಣುಶ್ಚ ರುದ್ರಶ್ಚ ದೇವೇಂದ್ರಾ ಋಷಯಸ್ತಥಾ .. ೪೪..
 ಸ್ಥಾವರಾಂ ಜಂಗಮಾಶ್ಚೈವ ಯೇ ಚಾನೈಭೂತ ಭಾವನಾಃ .
 ಏತಾವತ್ ಕಲಾಯೋಗಿನ್ ಮಮ ರಾಮಃ ಸ್ವಯಂಹರಿಃ .. ೪೫..
 ಹರೇರಂಶಾವತಾರಾಣಾಂ ಕೃತ್ಯಮೇತತ್ ಸುನಿಶ್ಚಿತಂ .
 ನ ಪ್ರವೃತ್ತಿ ನಿವೃತ್ಯತ್ವಂ ಪದ್ಮ ಪತ್ರ ಮಿವಾಂಭಸಾ .. ೪೬..
 ಮಹಾಶಂಭು ಸಂಹಿತಾಯಾಂ ಅಗಸ್ಯ ವಾಕ್ಯಂ ಸುತೀಕ್ಷ್ಣಂ ಪ್ರತಿ-
 ಶ್ರೀರಾಮಸ್ಯ ಕಲಾಂಶಾದ್ವೈ ಅವತಾರಾ ಭವಂತಿಹಿ .
 ಕೋಟಿಕೋಟಿಶ್ಚ ಕಾರ್ಯಾರ್ಥೇ ಸಿಂಧೌ ವಿಚೀವ ವೈ ಮುನೇ .. ೪೭..
 ಸೀತಾ ಕಲಾಂಶಾತ್ಸಖ್ಯಶ್ಚ ಶಕ್ತಯಃ ಸಂಭವಂತಿತಾಃ .
 ಯಾಸಾಂ ಕಲಾಕಲಾಂಶೇನ ಜಾತಾ ನಾರ್ಯಶ್ಚಶ್ಚಾದಯಃ .. ೪೮..
 ಶ್ರೀರಾಮ ಮಂತ್ರಸ್ಯಾಂಶಾಶ್ಚ ಮಂತ್ರಾಶ್ಚಾನೈ ಭವಂತಿಹಿ .
 ಸನತ್ಕುಮಾರ ಸಂಹಿತಾಯಾಂ ವೇದ ವ್ಯಾಸ ವಾಕ್ಯಂ ಯುಧಿಷ್ಠಿರಂ ಪ್ರತಿ-
 ವಿಜ್ಞಾನಹೇತುಂ ವಿಮಲಾಯತಾಕ್ಷಂ ಪ್ರಜ್ಞಾನರೂಪಂ ಸ್ವಸುಖೈಕಹೇತುಂ .
 ಶ್ರೀರಾಮಚಂದ್ರಂ ಹರಿಮಾದಿದೇವಂ ಪರಾತ್ಪರಂ ರಾಮಮಹಂ ಭಜಾಮಿ .. ೫೦..

ಪರಾತ್ಪರತರಂ ತತ್ತ್ವಂ ಸತ್ಯಾನಂದಂ ಚಿದಾತ್ಮಕಂ .
 ಮನಸಾ ಶಿರಸಾ ನಿತ್ಯಂ ಪ್ರಣಮಾಮಿ ರಘೂತ್ತಮಂ .. ೫೧..
 ಅಶೇಷವೇದಾತ್ಮಕಮಾದಿಸಂಜ್ಞಮಜಂ ಹರಿಂ ವಿಷ್ಣುಮನಂತಮಾದ್ಯಂ .
 ಅಪಾರಸಂವಿತ್ತುಖಮೇಕರೂಪಂ ಪರಾತ್ಪರಂ ರಾಮಮಹಂ ಭಜಾಮಿ .. ೫೨..
 ರಾಮಂ ಸತ್ಯಂ ಪರಂ ಬ್ರಹ್ಮ ರಾಮಾತ್ಮಿಂಚಿನ್ನ ವಿದ್ಯತೇ .
 ತನ್ಮಾದ್ಯಾಮಸ್ವರೂಪಂ ಹಿ ಸತ್ಯಂ ಸತ್ಯಮಿದಂ ಜಗತ್ .. ೫೩..
 ನಾರದಪಾಂಚರಾತ್ರ ಬ್ರಹ್ಮಸಂಹಿಯಾಯಾಂ-
 ಪೂರ್ಣಃ ಪೂರ್ಣಾವತಾರಶ್ಚ ಶ್ಯಾಮೋ ರಾಮೋ ರಘೂದ್ವಹಃ .
 ಅಂಶಾ ನೃಸಿಂಹ ಕೃಷ್ಣಾದ್ಯಾ ರಾಘವೋ ಭಗವಾನ್ಸ್ವಯಂ .. ೫೪..
 ಶ್ರೀಮದ್ ಆದಿರಾಮಾಯಣೇ ಬ್ರಹ್ಮಣೋ ವಾಕ್ಯಂ ನಾರದಂ ಪ್ರತಿ-
 ಹರ್ಷಿತಾ ರಾಧಿಕಾ ತತ್ರ ಜಾನಕ್ಯಂಶ ಸಮುದ್ಭವಾ .
 ರಾಮಸ್ಯಾಂಶ ಸಮುದ್ಭುತಃ ಕೃಷ್ಣೋ ಭವತಿ ದ್ವಾಪರೇ .. ೫೫..
 ಶ್ರೀಮನ್ನರಾಮಚರಿತಮಾನಸೇ ಮನುವಾಕ್ಯಂ-
 ಸಂಭು ಬಿರಂಚಿ ಬಿಷ್ಣು ಭಗವಾನಾ .
 ಉಪಜಹಿಂ ಜಾಸು ಅಂಸ ತೇಂ ನಾನಾ ..
 ಸುನು ಸೇವಕ ಸುರತರು ಸುರಧೇನೂ .
 ಬಿಧಿ ಹರಿ ಹರ ಬಂದಿತ ಪದ ರೇನೂ ..
 ಜಾಸು ಅಂಸ ಉಪಜಹಿಂ ಗುನಖಾನೀ .
 ಅಗನಿತ ಉಮಾ ರಮಾ ಬ್ರಹ್ಮಾನೀ ..
 ಭೃಕುಟಿ ಬಿಲಾಸ ಜಾಸು ಜಗ ಹೋಈ .
 ರಾಮ ಬಾಮ ದಿಸಿ ಸೀತಾ ಸೋಈ ..
 ತತ್ತ್ವೈವ ಕುಂಭಕರಣ ವಾಕ್ಯಂ ರಾವಣಂ ಪ್ರತಿ-
 ಕೀರ್ಣೇಹು ಪ್ರಭು ಬಿರೋಧ ತೇಹಿ ದೇವಕ .
 ಸಿವ ಬಿರಂಚಿ ಹರಿ ಜಾಕೇ ಸೇವಕ .. ೫೬..
 ಇತಿ ಶ್ರೀರಾಮನವರತ್ನಸಾರಸಂಗ್ರಹೇ ಶ್ರೀರಾಮರೂಪಗುಣ-ಪ್ರತಾಪ ಸೂಕ್ಷ್ಮ ವರ್ಣನಂ
 ನಾಮ ದ್ವಿತೀಯ ರತ್ನಂ .. ೨..

ಅಧ್ಯಾಯ ೨

ಸೋರತಾ

ಸಬ ಬೈಕುಂಠ ಸಚೇತ, ಗೋಪುರ ಬಿಚ ಸಾಕೇತ ಸುಭ .
 ತಾಕೇ ಪರ ಸಾಕೇತ ಉಭಯ ಅವಧ ಸಾಂತಃಪುರೀ .. ೧..

ಸದಾಶಿವಸಂಹಿತಾಯಾಂ ಸೌಮಿತ್ರಿ ವಾಕ್ಯಂ ಶ್ರುತಿಪ್ರತಿ-
ಮಹಲೋಕಃ ಕ್ಷಿತೇರೂರ್ಧ್ವಮೇಕ ಕೋಟಿ ಪ್ರಮಾಣತಃ .
ಕೋಟಿ ದ್ವಯೇನ ವಿಖ್ಯಾತೋ ಜನಲೋಕೋ ವ್ಯವಸ್ಥಿತಃ .. ೨..
ಚತುಷ್ಕೋಟಿ ಪ್ರಮಾಣಸ್ತು ತಪೋ ಲೋಕೋ ವಿರಾಜತೇ .
ಉಪರಿಷ್ಠಾತ್ತತಃ ಸತ್ಯಮಷ್ಟ ಕಾಟಿ ಪ್ರಮಾಣತಃ .. ೩..
ಅತಃ ಪ್ರಖ್ಯಾತಕೌಮಾರಃ ಕೋಟಿ ಷೋಡಶ ಸಂಭವಃ .
ತದೂರ್ಧ್ವೋಪರಿ ಸಂಖ್ಯಾತ ಉಮಾಲೋಕಃ ಸುನಿಷ್ಠಿತಃ .. ೪..
ಶಿವಲೋಕಸ್ತದೂರ್ಧ್ವಂತು ಪ್ರಕೃತ್ಯಾ ಚ ಸಮಾಗತಃ .
ವಿಶ್ವಸ್ಯ ಪುರತೋವೃತ್ತಿಃ ಶಿವಸ್ಯ ಪುರತೋವಹಿಃ .. ೫..
ಏತಸ್ಮಾದ್ವಹಿರಾವೃತ್ತಿಃ ಸಪ್ತಾವರಣ ಸಂಜ್ಞಕಃ .
ಸದಾಶಿವಸಂಹಿತಾಯಾಂ ಅನ್ಯಚ್ಛ-
ತದೂರ್ಧ್ವಂ ಕೋಟಿ ಪಂಚಾಶತ್ ಕ್ರಮಾದ್ಧಶ ಗುಣಾತ್ಪರಂ .. ೬..
ಭೂಮಿರಾಪೋನಲೋ ವಾಯುಃ ಖಮಹಂ ಚ ತ್ರಿಧಾಪರಂ .
ಪ್ರಕೃತೇರ್ಮಹಾಚ್ಛ ಮೂಲೇನ ಸಪ್ತಾವರಣ ಸಂಜ್ಞಕಾಃ .. ೭..
ಸದಾಶಿವಸಂಹಿತಾಯಾಂ ಚ-
ತದೂರ್ಧ್ವಂ ಸರ್ವ ಸತ್ತ್ವಾನಾಂ ಕಾರ್ಯ ಕಾರಣ ಮಾನಿನಾಂ .
ನಿಲಯಂ ಪರಮಂ ದಿವ್ಯಂ ಮಹಾವೈಷ್ಣವ ಸಂಜ್ಞಕಂ .. ೮..
ಸಹಸ್ರಮೂರ್ಧ್ವಾ ವಿಶ್ವಾತ್ಮಾ ಸಹಸ್ರಾಕ್ಷಃ ಸಹಸ್ರಪಾತ್ .
ಯನ್ನಿಮೇಷಾ ಜಗತ್ಸರ್ವಂ ಲಯೀಭೂತಂ ವ್ಯವಸ್ಥಿತಂ .. ೯..
ಉದ್ಭವಂತಿ ವಿನಶ್ಯಂತಿ ಕಾಲಜ್ಞಾನ ವಿಡಮ್ವನೈಃ .
ಯದಂಶೇನ ಸಮುದ್ಭೂತಾ ಬ್ರಹ್ಮ ವಿಷ್ಣು ಮಹೇಶ್ವರಾಃ .. ೧೦..
ಏತದ್ಗುಹ್ಯಂ ಸಮಾಸ್ಥಾನಂ ದದಾತು ವಾಂಛಿತಹಿನಃ .
ತದೂರ್ಧ್ವಂತು ಪರಂದಿವ್ಯಂ ಸತ್ಯ ಮನ್ಯದ್ವಿವಸ್ಥಿತಂ .. ೧೧..
ನ್ಯಾಸಿನಾಂ ಯೋಗಿನಾಂ ಸ್ಥಾನಂ ಭಗವದ್ಭಾವನಾತ್ಮನಾಂ .
ಮಹಾಶಂಭುರ್ಮೋದತೇತ್ರ ಸರ್ವ ಶಕ್ತಿ ಸಮನ್ವಿತಃ .. ೧೨..
ತದೂರ್ಧ್ವಂ ತು ಪರಂಕಾಂತಂ ಮಹಾ ವೈಕುಂಠ ಸಂಜ್ಞಕಂ .
ವಾಸುದೇವಾದಯಸ್ತತ್ರ ವಿಹರಂತಿ ಸ್ವಮಾಯಯಾ .. ೧೩..
ತದೂರ್ಧ್ವಂತು ಸ್ವಯಂಭಾತಿ ಗೋಲೋಕಃ ಪ್ರಕೃತೇ ಪರಃ .
ವಾಙ್ಮನೋಗೋಚರಾತೀತೋ ಜ್ಯೋತಿರೂಪಃ ಸನಾತನಃ .. ೧೪..
ತಸ್ಯಮಧ್ಯೇ ಪುರಂ ದಿವ್ಯಮ ಸಾಕೇತಮಿತಿ ಸಂಜ್ಞಕಂ .
ಯೋಷಿದ್ರತ್ನ ಮಣಿಸ್ತಂಭ ಪ್ರಾಸಾದಗಣ ಸೇವಿತಂ .. ೧೫..
ತನ್ಮಧ್ಯೇ ಪರಮೋದಾರಃ ಕಲ್ಪವೃಕ್ಷೋ ವರಪ್ರದಃ .

ತನ್ಯಾಧಃ ಪರಮಂದಿವ್ಯಂ ರತ್ನಮಂಡಪ ಮುತ್ತಮಂ .. ೧೬..
 ತನ್ಮಧ್ಯೇ ವೇದಿಕಾರಮ್ಯಾ ಸ್ವರ್ಣರತ್ನ ವಿನಿರ್ಮಿತಾ .
 ತನ್ಮಧ್ಯೇ ಚ ಪರಂ ಶುಭ್ರಂ ರತ್ನಂ ಸಿಂಹಾಸನಂ ಶುಭಂ .. ೧೭..
 ಸಹಸ್ತ್ರಾರಂ ಮಹಾಪದ್ಮಂ ಕರ್ಣಿಕಾಯುಕ್ತಮುತ್ತಮಂ .
 ತನ್ಮಧ್ಯೇ ಮುದ್ರಿಕಾಭಿನ್ನ ಮುದ್ರಾದ್ವಾಭ್ಯಾಂವಿಭಿನ್ನಕಂ ... ೧೮..
 ವಕ್ಷೀಂದುಮಂಡಲೇ ಚಾಪಿ ವೇಷ್ಟಿತಂ ವಿಂದು ಭೂಷಿತಂ .
 ಚಂದ್ರಕೋಟಿ ಪ್ರತೀಕಾಶಂ ಭತ್ತಕಂ ಚ ಸಚಾಮರಂ .. ೧೯..
 ಸದಾಮೃತ ಘನಶ್ರಾವಿ ಮುಕ್ತಾದಾಮ ವಿತಾನಕಂ .
 ತನ್ಮಧ್ಯೇ ಜಾನಕೀ ದೇವೀ ಸರ್ವಶಕ್ತಿ ನಮಸ್ಕೃತಾ .. ೨೦..
 ತತ್ರಾಸ್ತೇ ಭಗವಾನ್ ರಾಮಃ ಸರ್ವದೇವಶಿರೋಮಣಿಃ .
 ತತ್ರಾದೌ ಚಿಂತಯೇತ್ತೇಜೋ ವಕ್ಷಿರೂಪಂ ಸುಶಕ್ತಿಕಂ .. ೨೧..
 ತೇಜಸಾಮಹಾತಾಶ್ಲಿಷ್ಣ ಮಾನಂದೈಕಾಗ್ರಮಂದಿರಂ .
 ಏಕಾಗ್ರಮನಸಾ ಪಶ್ಯೇತ್ತತ್ರದೇವಂ ಸುವಿಗ್ರಹಂ .. ೨೨..
 ಸ್ಥಿಗ್ಧ ಮಿಂದೀವರಶ್ಯಾಮಂ ಕೋಟೀಂದು ಲಲಿತ ದ್ಯುತಿಂ .
 ಚಿದ್ರೂಪಂ ಪರಮೋದಾರಂ ವೀರಭದ್ರಂ ರಘೂದ್ವಹಂ .. ೨೩..
 ದ್ವಿಭುಜಂ ಮಧುರಂಶಾಂತಂ ಜಾನಕೀ ಪ್ರೇಮ ವಿಹ್ವಲಂ .
 ದೋರ್ಧಂಡಚಂಡಕೋದಂಡಂ ಶರಚ್ಚಂದ್ರಂ ಮಹಾಭುಜಂ .. ೨೪..
 ಸೀತಾಲಿಂಗಿತಬಾಮಾಂಕಂ ಕಾಮರೂಪಂ ರಸೋತ್ಸುಕಂ .
 ತರುಣಾರುಣ ಸಂಕಾಶಂ ವಿಕಚಾಮ್ಬುಜ ಪಾದಕಂ .. ೨೫..
 ನಖಚಂದ್ರಂ ಪದದ್ವಂದ್ವಂ ಪ್ರಿಯ ತೇಜಃ ಸಮಾವೃತಂ .
 ಕೂರ್ಮಪೃಷ್ಠ ಪದಾಭಾಸಂ ರಣನ್ಮಂಜೀರ ಪಾದಕಂ .. ೨೬..
 ಕಟಿಸೂತ್ರಾಂಕಿತಂ ಶ್ರೀಶಂ ಯಜ್ಞ ಸೂತ್ರೈ ರಲಂಕೃತಂ .
 ರತ್ನಕಂಕಣ ಕೇಯೂರ ಶೋಭಿತಾಯ ಭುಜ ದ್ವಯಂ .. ೨೭..
 ಚಂದ್ರಕೋಟಿ ಪ್ರತೀಕಾಶ ಕೌಸ್ತುಭೇನ ವಿರಾಜಿತಂ .
 ದಿವ್ಯರತ್ನ ಸಮಾಯುಕ್ತ ಮುದ್ರಿಕಾಭಿರಲಂ ಕೃತಂ .. ೨೮..
 ನಾಸಿಕಾಂಶಕ ಭಾಗೇ ನ ಮುಕ್ತಾಫಲ ಸ್ಫುರನ್ಮುಖಂ .
 ಸೂರ್ಯಕೋಟಿಪ್ರತೀಕಾಶ ಕುಂಡಲಾಡ್ಯ ಶ್ರುತಿದ್ವಯಂ .. ೨೯..
 ಪ್ರವೃತ್ತಾರುಣ ಸಂಕಾಶ ಕಿರೀಟೇನ ವಿರಾಜಿತಂ .
 ಗೋವಿಂದಂ ಗೋವಿದಾಂ ಶ್ರೇಷ್ಠಂ ಚಿನ್ಮಯಾನಂದ ವಿಗ್ರಹಂ .. ೩೦..
 ದಿವ್ಯಾಯುಧ ಸುಸಂಪನ್ನಂ ದಿವ್ಯಾಭರಣಭೂಷಿತಂ .
 ಅಕ್ಷರಂ ಕೇವಲಂ ಬ್ರಹ್ಮ ಪೀತಕೌಶೇಯ ವಾಸಸಂ .. ೩೧..
 ಶಂಖ ಚಕ್ರ ಗದಾಪದ್ಮ ಚರ್ಮಾಸಿ ಹಲ ಮೂಸಲೈಃ .

ತದ್ರೂಪೈವಿಧಾಕಾರೈಃ ಸೇವ್ಯಮಾನಂ ಪರಾತ್ಪರಂ .. ೩೨..
 ವಸಿಷ್ಠವಾಮದೇವಾದಿ ಮುನಿಭಿಃ ಪರಿಸೇವಿತಂ .
 ಲಕ್ಷ್ಮಣಂ ಪಶ್ಚಿಮೇ ಭಾಗೇ ಧೃತ ಛತ್ರಂ ಸ ಚಾಮರಂ .. ೩೩..
 ಉಭೌ ಭರತ ಶತ್ರುಘ್ನೌ ತಾಲ ವೃಂತ ಕರಾಂಬುಜೌ .
 ಅಗ್ರೇವ್ಯಗ್ರಂ ಹನುಮಂತಂ ವಾಚಯಂತಂ ಸುಪುಸ್ತಕಂ .. ೩೪..
 ಭಾನು ಕೋಟಿ ಪ್ರತೀಕಾಶಂ ಚಂದ್ರಕೋಟಿ ಪ್ರಮೋದಕಂ .
 ಇಂದ್ರ ಕೋಟಿ ಸದಾ ಮೋದಂ ವಸು ಕೋಟಿ ವಸುಪ್ರದಂ .. ೩೫..
 ವಿಷ್ಣುಕೋಟಿ ಪ್ರತೀಪಾಲಂ ಬ್ರಹ್ಮಕೋಟಿ ವಿಸರ್ಜನಂ .
 ರುದ್ರ ಕೋಟಿ ಪ್ರಮಂದ ವೈ ಮಾತೃ ಕೋಟಿ ವಿನಾಶನಂ .. ೩೬..
 ಕೋಟಿ ಭೈರವ ಸಂಹಾರಂ ಮೃತ್ಯು ಕೋಟಿ ವಿಭಕ್ಷಕಂ .
 ಯಮಕೋಟಿ ದುರಾಧರ್ಷಂ ಕಾಲ ಕೋಟಿ ಪ್ರಧಾವಕಂ .. ೩೭..
 ಗಂಧರ್ವ ಕೋಟಿ ಸಂಗೀತಂ ಗಣ ಕೋಟಿ ಗಣೇಶ್ವರಂ .
 ಕಾಮಕೋಟಿ ಕಲಾನಾಥಂ ದುರ್ಗಾಕೋಟಿ ವಿಮೋಹನಂ .. ೩೮..
 ಸರ್ವ ಸೌಭಾಗ್ಯ ನಿಲಯಂ ಸರ್ವಾನಂದೈಕ ದಾಯಕಂ .
 ಕೌಶಲ್ಯಾನಂದನಂ ರಾಮಂ ಕೇವಲಂ ಭವ ಖಂಡನಂ .. ೩೯..
 ಸದಾಶಿವಸಂಹಿತಾಯಾಂ ಸೌಮಿತ್ರಿ ವಾಕ್ಯಂ ವೇದಾನ್ವತಿ-
 ಸಗುಣಂ ನಿರ್ಗುಣಂ ಚೈವ ಪರಮಾತ್ಮಾ ತಥೈವ ಚ .
 ಏತೇಚಾಂಶಾಹಿ ರಾಮಸ್ಯ ಪೂರ್ವೇ ಚಾಂತೇ ಚ ಮಧ್ಯತಃ .. ೪೦..
 ಆದಿ ಜ್ಯೋತಿರ್ಮಹಾಶಂಭುರಾತ್ಮಾ ಪೂರ್ಣೇನ ಚಾಕ್ಷರಂ .
 ತತ್ತೇರೋ ವಾಸುದೇವಃ ಸ್ಯಾತ್ ಸ್ವಯಂ ಬ್ರಹ್ಮ ನಿರಕ್ಷರಂ .. ೪೧..
 ರಾಘವಸ್ಯ ಗುಣೋದಿವ್ಯೋ ಮಹಾವಿಷ್ಣುಃ ಸ್ವರೂಪವಾನ್ .
 ವಾಸುದೇವೋ ಘನೀಭೂತಸ್ತನು ತೇಜೋ ಮಹಾಶಿವಃ .. ೪೨..
 ಅನ್ಯಚ್ಚ ಸೌಮಿತ್ರಿ ವಾಕ್ಯಂ-
 ಬ್ರಹ್ಮವಾತ್ಮಾಮನಶ್ಚೈವ ದೇಹಶ್ಚ ಪ್ರಕೃತಿಸ್ತಥಾ .
 ಘನೀಭೂತಂ ಹರೇಸ್ತೇಜೋ ಬ್ರಹ್ಮೇತಿ ಪರಿ ಕಥ್ಯತೇ .. ೪೩..
 ಮಹಾಸುಂದರೀ ತಂತ್ರೇ ದ್ವಿತೀಯಾಧ್ಯಾಯೇ-
 ಸೃಷ್ಟಿರಗ್ರೇ ಪರೇ ಧಾಮ್ನಿ ಸಂವಾದಃ ಸಮಭೂತ ಕಿಲ .
 ಮಹಾಶಂಭುರ್ಮಹಾವಿಷ್ಣುರ್ಮಹಾಮಾಯೇರಿತಾ ಪುನಃ .. ೪೪..
 ಮಹಾಶಂಭುರ್ಮಹಾಮಾಯಾ ಮಹಾವಿಷ್ಣುಶ್ಚ ಸಕ್ರಿಯಃ .
 ಕಾಲೇನ ಸಮನುಪ್ರಾಪ್ತ ರಾಘವಂಪರಿ ಚಿಂತಯನ್ .. ೪೫..
 ತತ್ತೈವ ಮಹಾಶಂಭು ವಾಕ್ಯಂ ಮಹಾವಿಷ್ಣುಂ ಪ್ರತಿ-
 ಶೃಣು ತಾತ ಪ್ರವಕ್ಷ್ಯಾಮಿ ರಾಮಾದದ್ಭುತ ಕರ್ಮಣಃ .

ಅಖಂಡ ಬ್ರಹ್ಮಣೋ ನಿತ್ಯಾದ್ರಾಘವಾನ್ನಿತ್ಯವಿಗ್ರಹಾತ್ .. ೪೬..
 ಚಿದಾನಂದಾತ್ಪರಾನಂದಾತ್ಸಾಕೇತ ನಗರಾಧಿಪಾತ್ .
 ಸೀತಾಯಾಃ ಪರದೇವ್ಯಾಶ್ಚಲೀಲಾಮಾತ್ರಮಿದಂ ಜಗತ್ .. ೪೭..
 ಇಂದ್ರನೀಲ ಮಣಿ ಸ್ನಿಗ್ಧೋರುಚಿರಾಕೃತಿರವ್ಯಯಃ .
 ದ್ವಿಭುಜಾವಯವೋದಕ್ಷಃ ಶರಕೋದಂಡ ಮಂಡಿತಃ .. ೪೮..
 ಇತಿರಾಮಸ್ತು ವಿಗ್ರಹವಾನ್ ಪರಂ ಬ್ರಹ್ಮಾಭಿಧೀಯತೇ .
 ಭುಕ್ತಿ ಮುಕ್ತಿ ಪ್ರಸಾದಾರ್ಥಂ ಸಾಧಕಾನಾಂ ಪುನಃ ಪುನಃ .. ೪೯..
 ಏವಂ ಜ್ಞೇಯಾ ಪರಾನಿತ್ಯಾ ಸೀತಾ ಬ್ರಹ್ಮ ಸುವಿಗ್ರಹಾ .
 ಸರ್ವ ಶಕ್ತಿಮಯೀ ಧಾತ್ರೀ ಸರ್ವಶಕ್ತಿ ಪರಾ ತಥಾ .. ೫೦..
 ಅನೇಕಾವಯವೈರ್ಭಿನ್ನಾ ನಿತ್ಯ ಲೀಲಾ ಸುವಿಗ್ರಹಾ .
 ಅನುಗ್ರಹಾರ್ಥ ಮಸ್ಮಾಕಮೇಕಂ ಬ್ರಹ್ಮ ದ್ವಿಧಾಗತಂ .. ೫೧..
 ರಾಮಃ ಸೀತಾ ಜಾನಕೀ ರಾಮಚಂದ್ರೋ ನಾಹುರ್ಭೇದಂಹ್ಯೇತಯೋರಸ್ತಿಕಶ್ಚಿತ್ .
 ಸಂತೋಮತ್ವಾ ತತ್ವಮೇತದ್ವಿಬುಧ್ವಾಪಾರಂ ಯಾತಾಃ ಸಂಸೃತೇರ್ಮೃತ್ಯುಕಾಲಾತ್ ..
 ೫೨..
 ಬ್ರಹ್ಮಾಂಡಾನಾಮಸಂಖ್ಯಾನಾಂ ಬ್ರಹ್ಮ ವಿಷ್ಣು ಹರಾತ್ಮನಾಂ .
 ಉದ್ಭವೇ ಪ್ರಲಯೇ ಹೇತುಃ ರಾಮ ಏವ ಇತಿ ಶ್ರುತಿಃ .. ೫೩..
 ಸೃಷ್ಟಿಸ್ಥಿತ್ಯಂತ ಕರಣೇ ಬ್ರಹ್ಮ ವಿಷ್ಣು ಮಹೇಶ್ವರಃ .
 ಯಸ್ಯಾಯುತಾಯುತಾಂಶಾಂಶಾಸ್ ತದಬ್ರಹ್ಮೇತ್ಯಭಿಧೀಯತೇ .. ೫೪..
 ಸಹಸ್ರ-ಕೋಟಯಃ ಸಂತಿ ಬ್ರಹ್ಮಂಡಾಸ್ತಿಯಗೂರ್ಧ್ವಗಾ .
 ಬ್ರಹ್ಮಾಣೋ ಹರಯೋ ರುದ್ರಾಸ್ತತ್ರ ತತ್ರ ವ್ಯವಸ್ಥಿತಾಃ .. ೫೫..
 ಅಜಾದಿ ದೇವ ದೇವಸ್ಯ ಶ್ರೀರಾಮಸ್ಯ ಮಹಾತ್ಮನಃ .
 ಅವತಾರಾ ಬಹವಃ ಸಂತಿ ಕಲಾಶ್ಚಾಂಶ ವಿಭೂತಯಃ .. ೫೬..
 ಅವತಾರೈರಸಂಖ್ಯಾತ್ಯೈಃ ಪ್ರಧಾನೈರಭಿತಸ್ತಥಾ
 ಸೇವ್ಯಮಾನಃ ಪರೇ ರಮ್ಯೇ ಗುಣಾವಾಸೇ ಪರಂ ಪದೇ .. ೫೭..
 ಮಹಾಸುಂದರೀತಂತ್ರೇ ಶ್ರೀಜನಕೌವಾಚ-
 ಕಸ್ಮಿನ್ನೀರೇ ಮಹಾದೇವೀ ನಿತ್ಯಂ ರಾಮಃ ಪ್ರತಿಷ್ಠಿತಃ .
 ಪೂರ್ಣಾನಂದೋ ಘನಶ್ಯಾಮೋ ಮಾಯಾ ಗುಣ ವಿಡಂಬಕಃ .. ೫೮..
 ತತ್ತ್ವೈವ ಶ್ರೀಜಾನಕೀಉವಾಚ-
 ಗೋಲೋಕ ಸಂಜ್ಞಕೇ ನಿತ್ಯಸಾಕೇತ ಭವನೋತ್ತಮೇ .
 ಭ್ರಾತೃಭಿರನುಜೈರ್ಭಾತಿ ದೇವ ದೇವಃ ಸನಾತನಃ .. ೫೯..
 ಸ್ವಪ್ರಕಾಶತೇ ನಿತ್ಯರೂಪೋ ರಾಮೋ ಮಾಯಾ ದಯಾತ್ಮವಾನ್ .
 ಇಂದ್ರನೀಲಮಣಿ ಸ್ನಿಗ್ಧಃ ಶ್ಯಾಮಸುಂದರ ವಿಗ್ರಹಃ .. ೬೦..

ಭಾರ್ಗವಪುರಾಣೇ ನಾರಾಯಣ ವಾಕ್ಯೇ ನರಂ ಪ್ರತಿ-
 ಇಮಮೇವ ಪುರಾ ಪ್ರಶ್ನಂ ವೈಕುಂಠನಗರೇ ಹರಿಂ .
 ಸರ್ವೇಶ್ವರೇ ಜಗನ್ಮಾತಾ ಪಪ್ರಚ್ಛ ಕಮಲಾಲಯಾ .. ೬೧..
 ತ್ರಿಪಾದ್ವಿಭೂತೌ ವೈಕುಂಠೇ ವಿರಜಾಯಾಃ ಪರೇ ತಟೇ .
 ಯಾ ದೇವಾನಾಂ ಪೂರಯೋಧ್ಯಾ ಹ್ಯಮೃತೇನಾವೃತಾ ಪುರೀ .. ೬೨..
 ಶ್ರೀಮನ್ಮಹಾರಾಮಾಯಣೇ ಶಂಕರ ವಾಕ್ಯಂ ಪಾರ್ವತೀಂ ಪ್ರತಿ-
 ಗೋಲೋಕಾಚ್ಛ ಪರಂ ಜ್ಞೇಯಂ ಸಾಕೇತಾಂತಃ ಪುರಂ ಪ್ರಿಯೇ .
 ಗೋಪ್ಯಾದ್ಗೋಪ್ಯ ತರಾಗೋಪ್ಯಾಸಾಯೋಧ್ಯಾತೀವ ದುರ್ಲಭಾ .. ೬೩..
 ಪುಂಸಾಮಗೋಚರಂ ಸ್ಥಾನಂ ಸಖಾದಾಸ ವಿವರ್ಜಿತಂ .
 ಮಹಾಪುರುಷ ರೂಪೇಣ ಶ್ರೀರಾಮೋಹಿ ವಿರಾಜಿತೇ .. ೬೪..
 ಅನಂತಾಭಿಃ ಸಖೀಭಿಶ್ಚ ಸಾರ್ಧಂರಾಮಃ ಸ ಸೀತಯಾ
 ಸ್ವೇಚ್ಛಯಾ ಕುರುತೇರಾಸಂ ತಾಃ ಕುಜಾಗಾತ್ರ ಸಂಭವಾಃ .. ೬೫..
 ಸರ್ವಾಭರಣ ಸಂಪನ್ನೋ ರತ್ನಾಘೈರ್ವಿವಿಧೈರ್ವರೈಃ .
 ಮಧ್ಯೋವಯಃ ಕಿಶೋರಶ್ಚಾನಂತ ರೂಪೋ ರಘೂತ್ತಮಃ .. ೬೬..
 ಕಿಶೋರ್ಯುಃ ಸಕಲಾಸಖ್ಯೋ ಭೂಷಿತಾಶ್ಚಂದ್ರಿಕಾದಿಭಿಃ .
 ಜಾನಕೀರಾಮರೂಪಾಸ್ತಾ ಮಹಾಹೂಲಾದಾಭಿ ಸಂಯುತಾಃ .. ೬೭..
 ಶೃಣುಷ್ವಶುಭಗೇಮತ್ತೋ ವಿಸ್ತರೇಣ ಕಥಾಂಪರಾಂ .
 ರಾಮ ರಾಸ ಸಮಾವಿಷ್ಟಾಂ ಪ್ರವಕ್ಷ್ಯೇ ತ್ವದ್ಧಿತಾಯವೈ .. ೬೮..
 ಹನುಮತ್ಸಂಹಿತಾಯಾಂ ಶ್ರೀಹನುದ್ವಾಕ್ಯಂ ಅಗಸ್ತ್ಯಂ ಪ್ರತಿ-
 ಪುಂಸಾಮಗೋಚರಂ ಸ್ಥಾನಂ ಕೇವಲಂ ಪ್ರೇಮದಾಯಕಂ .
 ನಾರೀ ಭಾವಸಂಯುಕ್ತಾ ತೇಷಾಂ ದೃಶ್ಯಂ ಭವೇದ್ ಧ್ರುವಂ .. ೬೯..
 ಗೋಲೋಕಸಾಕೇತಸಮಾವುಭೌ ಮುನೇ ಕದಾಪಿ ಭೇದೋ ನಹಿ ರಾಘವಸ್ಯ ಚ .
 ಉಭೌ ತು ವಿಶ್ರಾಮನಿವಾಸಧಾಮ್ನೀ ಪರಸ್ಪರಾವಸದೃಶೇ ವಿಲಾಸತಃ .. ೭೦..
 ಹಿರಣ್ಯಗರ್ಭ ಸಂಹಿತಾಯಾಂ ಅಗಸ್ತ್ಯ ವಾಕ್ಯಂ ಸುತೀಕ್ಷ್ಣಂ ಪ್ರತಿ-
 ಅದ್ವೈತಾನಂದ ಚೈತನ್ಯಂ ಶುದ್ಧಸತ್ತ್ವೈಕ ಲಕ್ಷಣಂ .
 ವಹಿರಂತಃ ಸುತೀಕ್ಷ್ಣಾತ್ರ ರಾಮಚಂದ್ರಃ ಪ್ರಕಾಶತೇ .. ೭೧..
 ಶ್ರೀರಾಮ ಗೀತಾಯಾಂ ಶ್ರೀರಾಮಚಂದ್ರ ವಾಕ್ಯಂ ವಸಿಷ್ಠಂ ಪ್ರತಿ-
 ಯಥಾ ಸರ್ವೇಷು ಕುಂಭೇಷು ರಬಿರೇ ಕೋಪಿದೃಶ್ಯತೇ .
 ತಥಾಸರ್ವೇಷು ಭೂತೇಷು ಚಿಂತನೀಯೋಸ್ಮ್ಯಹಂ ಸದಾ .. ೭೨..
 ಕಶ್ಯಪಸ್ಮತ್ ಕಶ್ಯಪ ವಾಕ್ಯಂ ಶ್ರೀರಾಮಂ ಪ್ರತಿ-
 ಅವತಾರಾಶ್ಚ ಯೇ ತಾತ ತ್ವತ್ತಃ ಸರ್ವೇ ಭವಂತಿ ತೇ .

ಉದಯಾದ್ರೇರಿವ ಪ್ರಾಚ್ಯಾ ಮಾದಿತ್ಯಾನಾಂ ಯುಗೇ ಯುಗೇ .. ೭೩..

ಅಧರ್ವವೇದ ರಾಮರಹಸ್ಯೋಪನಿಷದ್ ಉತ್ತರಾರ್ಧೇ-

ಯಾಸ್ಯೋಧ್ಯಾ ಸಾ ಸರ್ವವೈಕುಂತಾನಾಮೇವ ಮೂಲಾಧಾರಾ ಪ್ರಕೃತೇಃ ಪರಾ
ತತ್ತ್ವದ್ ಬ್ರಹ್ಮಮಯೀ .

ವಿರಜೋತ್ತರಾ ದಿವ್ಯರತ್ನಕೋಶಾಢ್ಯಾ ತಸ್ಯಾ ನಿತ್ಯಮೇವ ಶ್ರೀಸೀತಾರಾಮಯೋರ್ವಿಹಾರಸ್ಥಲ
.. ೭೪..

ಕೃಷ್ಣ ಯಜುರ್ವೇದೀಯ ತೈತ್ತಿರೀಯಾರಣ್ಯಕ

ದೇವಾನಾಂ ಪೂರೆಯೋಧ್ಯಾ . ತಸ್ಯಾ" ಹಿರಣ್ಮಯಃ ಕೋಶಃ .

ಸ್ವರ್ಗೋ ಲೋಕೋ ಜ್ಯೋತಿಷಾಽಽವೃತಃ . ಯೋ ವೈ ತಾಂ ಬ್ರಹ್ಮಣೋ ವೇದ .

ಅಮೃತೇನಾಽಽವೃತಾಂ ಪುರೀಂ . ತಸ್ಮೈ ಬ್ರಹ್ಮ ಚ" ಬ್ರಹ್ಮಾ ಚ .

ಆಯುಃ ಕೀರ್ತಿಂ" ಪ್ರಜಾಂದದದುಃ . ವಿಭ್ರಾಜಮಾನಾಂ ಹರಿಣೀಂ .

ಯಶಸಾ" ಸಂಪ್ರೀವೃತಾಂ . ಪುರಂ" ಹಿರಣ್ಮಯೀಂ ಬ್ರಹ್ಮಾ .. ೭೫..

ಶ್ರೀಮನ್ನರಾಮಚರಿತಮಾನಸೇ ಶ್ರೀರಾಮಚಂದ್ರ ವಾಕ್ಯಂ-

ಜಡ್ಯಪಿ ಸಬ ಬೈಕುಂಠ ಬಖಾನಾ . ವೇದ ಪುರಾನ ಬಿದಿತ ಜಗು ಜಾನಾ .

ಅವಧಪುರೀ ಸಮ ಪ್ರಿಯ ನಹಿಂ ಸೋಲೂ . ಯಹ ಪ್ರಸಂಗ ಜಾನೈ ಕೋಲೂ
ಕೋಲೂ .. ೭೬..

ಇತಿ ಶ್ರೀರಾಮನವರತ್ನಸಾರಸಂಗ್ರಹ ಪರ ರೂಪ-ಧಾಮ ಸೂಕ್ಷ್ಮ ವರ್ಣನಂ
ತೃತೀಯಂ ರತ್ನಂ .. ೭೭..

ಅಧ್ಯಾಯ ೪

ಧನುಪ ಬಾನ ಅಸಿ ಚಕ್ರ ದರ ಗದಾ ಪದ್ಮ ಹಲ ಆದಿ .

ಧನುಪ ಬಾನ ಬರ ಮೋಕ್ಷ ಪ್ರದ ಆಯುಧ ಸಕಲ ಅನಾದಿ .. ೧..

ಯಜುರ್ವೇದೇ ಉತ್ತರಾರ್ಧ ಏಕೋನತ್ರಿಂಶತ್ತಮೇಽಧ್ಯಾಯೇ ಏಕೋನ
ಚತ್ವಾರಿಂಶತ್ತಮೋ ಮಂತ್ರಃ-

ಧನ್ವನಾ ಗಾ ಧನ್ವನಾಜಿಂ ಜಯೇಮು ಧನ್ವನಾ ತೀವ್ರಾಃ ಸಮದೋ" ಜಯೇಮು .

ಧನುಃ ಶತ್ರೋರಪಕ್ರಾಮಂ ಕೃಣೋತಿ ಧನ್ವನಾ ಸರ್ವಾಃ ಪ್ರದಿಶೋ" ಜಯೇಮು .. ೨..

ಭಾಷ್ಯಃ ಅಸ್ಯ ಮಂತ್ರಸ್ಯಾರ್ಥಃ . ಧನ್ವನಾ, ಧನುಷಾಂಕಿತಾ ಇತಿ ಶೇಷಃ . ಅತಸ್ತೀವ್ರಾಃ

ಪಟವಃ ಪರಬ್ರಹ್ಮಪ್ರಾಪ್ತಿಪ್ರತಿಬಂಧಕೀಭೂತಪಾಪನಿರಸನೇ ಸಮರ್ಥಾವಯಂ

ಸಮದಃ ಕಾಮಾದಿಭಿರನುಷ್ಠಿತಾನ್ ಸಂಗ್ರಾಮಾನ್ ಜಯೇಮು .

ನನ್ವಿಂದ್ರಿಯಾಣಾಂ ವಿಷಯೌನ್ಮುಖ್ಯೇ ಕಥಂ ಕಾಮಾದಿಜಯಃ ಇತ್ಯಾಕಾಂಕ್ಷಾಮುಚ್ಯತೇ

. ಧನ್ವನಾ ಧನುಷಾ ತದಂಕನಪ್ರಭಾವೇಣೈವಗಾಃ ಇಂದ್ರಿಯಾಣಿ ಜಯೇಮು .

ಇಂದ್ರಿಯಜಯೇ ನ ಚ ಪ್ರಸಂಖ್ಯಾನಾಖ್ಯಾವಸ್ಥಾಲಾಭೇ ಧನ್ವನಾ ಆಜಿಂ
ಅಜಂತಿ ಗಚ್ಛಂತಿ ಪರಬ್ರಹ್ಮಗಂತಾರೋಽಸ್ಮಿನ್ನಿತಿ ಆಜಿಮಾರ್ಗಃ ತಂ ಜಯೇಮ .
ಧನುರಂಕನಪ್ರಸನ್ನೇಶ್ವರಪ್ರದರ್ಶಿತಯಾ ಸುಷುಮ್ಮಯಾ ನಾಡ್ಯಾ ಬಹಿರ್ನಿಷ್ಯಮ್ಯ
ಅರ್ಚಿರಾದಿಮಾರ್ಗೇಣ ಪರಬ್ರಹ್ಮಗಚ್ಛೇಮೇತ್ಯರ್ಥಃ . ನನ್ವನಿರ್ಲೀನಮಾಯಾನ್ವಯಸ್ಯ
ಕಥಮೀಶ್ವರ ಪ್ರಸತ್ತಿರಿತ್ಯಾ ಶಂಕಯಾಹ . ಧನುಃ ಕರ್ತೃ ಶತ್ರುಭೂತಮನಾದಿಮಾಯಾಸಂಬಧನ
ಸಂಸಾರಪಾತನೌನ್ಮುಖ್ಯಂ ಅಪಕೃಣೋತಿ ಅಪನಯತಿ ನಾಶಯತಿ ಯದ್ವಾ ತಸ್ಯ
ಮನೋರಥಾಭಾವಂ ಸಂಪಾದಯತಿ ನನು ಸತ್ಪುಸಂಚಿತಾದಿಕರ್ಮಸು ಕಥಂ
ಮಾಯಾಸಂಬಧಸ್ಯ ಸಂಸಾರಪಾತನೌರ್ಮುಖ್ಯ ವಿನಾಶ ಇತ್ಯಾಹ . ಧನ್ವನಾ
ಧನುಷಾ ಸರ್ವಾಃ ಪ್ರದಿಶಃ ಸರ್ವದಿಗ್ವರ್ತಿ ನಾನಾಯೋನಿಜನ್ಮಪ್ರದಾನಸಮರ್ಥಾನಿ
ಸರ್ವಾಣಿ ಕರ್ಮಾಣಿ ಜಯೇಮ ನಾಶಯಾಮ ಇತ್ಯರ್ಥಃ .
ಶ್ರೀಮದ್ವಾಲ್ಮೀಕೀಯೇ ರಾಮಾಯಣೇ ಕಿಷ್ಕಿಂಧಾಕಾಂಡೇ-
ತದಸ್ತಂ ತಸ್ಯ ವೀರಸ್ಯ ಸ್ವರ್ಗಮಾರ್ಗಪ್ರಭಾವನಂ .
ರಾಮಬಾಣಾಸನಕ್ಷಿಪ್ತಮಾವಹತ್ ಪರಮಾಂ ಗತಿಂ .. ೩..
ಯೋ ವೈ ನಿತ್ಯಂ ಧನುರ್ಬಾಣಾಂಕಿತೋ ಭವತಿ . ಸ ಪಾಪ್ಮಾನಂ ತರತಿ . ಸ ಸಂಸಾರಂ
ತರತಿ .
ಸ ಭಗವದಾಶ್ರಿತೋ ಭವತಿ . ಸ ಭಗವದ್ರೂಪೋ ಭವತೀತ್ಯರ್ಥವರ್ಣೀಯಾ ಶ್ರುತಿಃ ..
೪..
ಅಗಸ್ತ್ಯ ಸಂಹಿತಾಯಾಂ ಅಗಸ್ತ್ಯ ವಾಕ್ಯಂ ಸುತೀಕ್ಷ್ಣಂ ಪ್ರತಿ-
ವಾಮೇ ಕರೇ ಧನುಃ ಕುರ್ಯಾದ್ಧಕ್ಷಿಣೇ ಬಾಣಮೇವ ಚ .
ಸಬಿಂದುಂತಿಲಕಂ ಕುರ್ಯಾನ್ ಮುಕ್ತಿ ಭಾಗೀ ಮವೇನ್ನರಃ .. ೫..
ಉಭಾಭ್ಯಾಮಪಿರೇಖಾಭ್ಯಾಂತಿಲಕಃ ಪರಿಕಥ್ಯತೇ .
ಹರಿಪಾದಸ್ಥಿತಂ ಬಿಂದುಂ ಪೀತಂ ಚ ಪರಿಧಾರ್ಯತೇ .. ೬..
ತಿಲಕಂ ರಾಮರೂಪೇಣ ಬಿಂದುರೂಪೇಣ ಭೂಮಿಜಾಂ .
ಧೃತ್ವಾ ಚ ರಾಮ ಭಕ್ತಾನಾ ಮಗ್ರಗಣ್ಯೋ ಗುಣಾಗ್ರಣೀಃ .. ೭..
ಭುವೋಂತಾದಪಿ ಚಾರಭ್ಯ ಲಲಾಟಾಂತೇ ಚ ಧಾರಯೇತ್ .
ಮನೋಹರಂ ತಥಾ ಮಧ್ಯೇ ಅಂತರಂ ಯುಗ್ಮಮಂಗುಲಂ .. ೮..
ರಾಮಾಯುಧಾಂಕಿತಂ ದೃಷ್ಟ್ವಾ ಶಿರಸಾಪ್ರಣಮೇನುಯಃ .
ಷಷ್ಠಿವರ್ಷ ಸಹಸ್ತಾಣಿ ಬ್ರಹ್ಮಲೋಕೇ ಮಹೀಯತೇ .. ೯..
ಯಾ ಗತಿಯೋರ್ಗಯುಕ್ತಾನಾಂ ಮುನೀನಾಂ ಬೀತರಾಗಿನಾಂ .
ಧನುರ್ಬಾಣಾಂಕಿತೇ ನೈವ ಸಾ ಗತಿರ್ಲಭ್ಯತೇ ಕ್ಷಣಾತ್ .. ೧೦..
ಬಾಹುಮೂಲೇ ಧನುರ್ಬಾಣೇ ನಾಂಕಿತೋ ರಾಮ ಕಿಂಕರಃ .
ಶತಿಲೇನಾಥ ತಪ್ತೇ ನ ತಸ್ಯ ಮುಕ್ತರ್ನ ಸಂಶಯಃ .. ೧೧..

ಶೀತಲಾಚ್ಛತಗುಣಂಪ್ರೋಕ್ಷಂ ತಪ್ತಸ್ಯ ಪರಿಧಾರಣೇ .
 ಅಂಕಿತಾಸ್ಪರ್ಶ ಕಾಲೇಸ್ಯುಶ್ಚತುರ್ವಣಾಶ್ರಮಾದಯಃ .. ೧೨..
 ಚಕ್ರಾಚ್ಛತ ಗುಣಂಪ್ರೋಕ್ಷಂ ಫಲಂ ಬಾಣಾದಿ ಧಾರಣೇ .
 ಸರ್ವೇಷಾಂ ರಾಮಭಕ್ತಾನಾಂ ರಾಮ ಮುದ್ರಾಭಿಧಾರಣಂ .. ೧೩..
 ನಾಂಕಿತೋ ಚಾಪಬಾಣಾಭ್ಯಾಂ ನ ಮಂತ್ರೋಸ್ತಿಷಡಕ್ಷರಃ .
 ನ ನಾಮ ರಾಮ ಸಂಬಂಧಿ ನ ರಾಮೋಪಾಸಕೋ ಭವೇತ್ .. ೧೪..
 ಮಯಾವೈ ಪ್ರೋಚ್ಯತೇ ಪುತ್ರ ಮುದ್ರಾಮಾಹಾತ್ಮ್ಯ ಮೇವ ಚ .
 ಸ್ವಗಾತ್ರೇ ಧಾರಯೇದ್ಯೋಪಿ ಸ ರಾಮೋಪಾಸಕೋ ಮಹಾನ್ .. ೧೫..
 ಮಹಾಶಿವ ಸಂಹಿತಾಯಾಂ ಅಗಸ್ಯ ವಾಕ್ಯಂ ಸುತೀಕ್ಷ್ಣಂ ಪ್ರತಿ-
 ರಾಮಾಯುಧಾಮ್ಯಾಂ ತಪ್ತಾಭ್ಯಾಂ ಸೀತಾಯಾಃ ಮುದ್ರಯಾಸಹ .
 ಅಂಕಿತಾ ಯೇ ಮಹಾಪ್ರಾಜ್ಞಾ ನಿತ್ಯಮುಕ್ತಾಶ್ಚ ಮುಕ್ತಿದಾಃ .. ೧೬..
 ಮುನೇಸ್ಮಿನ್ನಾರತೇ ವರ್ಷೇ ಚಾಪ ಬಾಣಾಂಕಿತಾ ನರಾಃ .
 ಸ್ವಪರಂ ಕುಲ ಸಾಹಸ್ರಂ ತಾರಯಂತಿ ಸುಖೇನ ವೈ .. ೧೭..
 ಯೇಷಾಂ ಕುಲೇತು ಏಕೋಪಿ ರಾಮಾಯುಧಯುತಃ ಸುಧೀಃ .
 ತೇಪಿಯಾಂತಿ ಪರಂಲೋಕಂ ಯತ್ರ ಯೋಗ ಮಖಾದಿಭಿಃ .. ೧೮..
 ಚಿರಂ ಗತಾಹಿ ನರಕೇ ಪೂರ್ವಜಾ ಯಸ್ಯ ಕಸ್ಯ ವೈ .
 ರಾಮಾಯುಧಾಂಕಿತೇ ವಂಶೇ ತೇಪಿ ಯಾಂತಿ ಪರಾಂಗತಿಂ .. ೧೯..
 ಯಾ ಗತಿಯೋಗ ಯುಕ್ತಾನಾಂ ನೈಷ್ಠಿಕಾನಾಂ ಚ ನ್ಯಾಸಿನಾಂ .
 ದುರ್ಲಭಾಂತಾಂ ಗತಿಂ ಚೈವ ಪ್ರಾಪ್ನೋತಿ ಧನುಷಾಂಕಿತಃ .. ೨೦..
 ಧನುಷಾಂಕಿತ ಬಾಹುಭ್ಯಾ ಮರ್ಚನಂ ದೇವ ಪಿತೃಣಾಂ .
 ತಸ್ಯ ತೇ ಪಿತೃದೇವಾಶ್ಚ ಗಚ್ಛಂತಿ ಪರಮಂ ಪದಂ .. ೨೧..
 ಧನುಃ ಶರಾಂಕಿತೋಮತ್ಯೋ ಯದ್ಯತ್ಕುರ್ಯಾಚ್ಛಭಮ್ಮನೇ .
 ತತ್ರಚ್ಛತಗುಣಂ ಯಾತಿ ವಿಪರೀತತುನಿಷ್ಠಲಂ .. ೨೨..
 ಯಸ್ಯ ಶ್ರಾದ್ಧೇ ಚ ಹೋಮೇ ಚ ಹೋತಾರೋ ಧನುಷಾಂಕಿತಾಃ .
 ತಸ್ಯತೇಪಿತೃದೇವಾಶ್ಚ ಸುಧಾಂ ಪ್ರಾಶ್ನಂತಿ ಮೋದಿತಾಃ .. ೨೩..
 ಯೇಷು ಶ್ರಾದ್ಧೇಷು ಹೋಮೇಷು ನ ಕೋಪಿ ಧನುಷಾಂಕಿತಃ .
 ತತ್ರಪಿಂಡಾಹುತಿಯಾತಿ ನಿಷ್ಠಲತ್ವಂ ನ ಸಂಶಯಃ .. ೨೪..
 ಸೀತಾಯಾಃ ತಪ್ತಮುದ್ರಾಂಚ ಶ್ರೀರಾಮಸ್ಯಾಯುಧೇಲುಭೇ .
 ಧಾರಯನ್ವವನಂ ಸದ್ಯಃ ಪುನಾತ್ಯೇವ ಸುನಿಶ್ಚಿತಂ .. ೨೫..
 ಬ್ರಹ್ಮಾಂಡಪುರಾಣೇ ಕೌಶಲಖಂಡೇ ಶ್ರೀರಾಮ ಗೀತಾಯಾಂ-
 ಶ್ರೀರಾಮಚಂದ್ರ ವಾಕ್ಯಂ ವಸಿಷ್ಠ ಪ್ರತಿ-
 ಧನುರ್ವಾಣಾದಿ ಚಿನ್ಮಾನಾಂ ಧಾರಿಣಂ ತಿಲಕಾನ್ವಿತಂ .

ತುಲಸೀಕಾಷ್ಠ ಮಾಲಾಡ್ಯಂ ತಂ ಜಾನೀತು ಸು ವೈಷ್ಣವಂ .. ೨೬..
 ಪದ್ಮಪುರಾಣ ಸದಾಚಾರ ಸಂಗ್ರಹೇ-
 ಆದ್ಯಸ್ತು ವೈಷ್ಣವಃ ಪ್ರೋಕ್ತಃ ಶಂಖ ಚಕ್ರಾಂಕಿತೋಹರೇಃ .
 ಧಾರಣಂ ಚೋರ್ಧ್ವಪುಂಡ್ರಣಾಂ ತನ್ಮಂತ್ರಾಣಾಂ ಪರಿಗ್ರಹಃ .. ೨೭..
 ಅಚರ್ನಂ ಜಪ ಧ್ಯಾನಂ ಚ ತತ್ಪಾದೋದಕಮೇವ ಚ .
 ತನ್ನಿವೇದಿತ ಭೋಜ್ಯಂ ಚ ದ್ವಾದಶೀ ವ್ರತ ನಿಷ್ಕಿತಂ .. ೨೮..
 ತುಲಸೀರೋಪಣಂವಿಷ್ಣೋರ್ಧೇವ ದೇವಸ್ಯ ಶಾರ್ಙ್ಗಣಃ .
 ಭಕ್ತಿಃ ಷೋಡ್ಯಧಾಪ್ರೋಕ್ತಾಭವಬಂಧ ವಿಮುಕ್ತಯೇ .. ೨೯..
 ಸರ್ವೇಷಾಮೇವ ದೇವಾನಾಂ ನಮಾಮಿ ಪುರುಷೋತ್ತಮಂ .
 ಪೂಜನೀಯೋಹರಿನಿತ್ಯಂ ಬ್ರಾಹ್ಮಣಾನಾಂ ವಿಶೇಷತಃ .. ೩೦..
 ತನ್ಮಾದ್ವೈ ಬ್ರಾಹ್ಮಣೋನಿತ್ಯಂ ವಿಧಿವತ್ಪೂಜಯೇದ್ಧರಿಂ .
 ತಚ್ಚಿನ್ವೈ ರೇಕಿತಃ ಶ್ರೀಶಪದಂ ಪ್ರಾಪ್ನೋತ್ಯ ಸಂಶಯಃ .. ೩೧..
 ಚಕ್ರಂ ವಾ ಶಂಖ ಚಕ್ರಂ ವಾ ಶಾರ್ಙ್ಗ ಚಾಪಂ ಶರಂ ತಥಾ .
 ಹುತಾಗ್ನಿ ನೈವ ಸಂತಪ್ತಂ ಸಬೈ ಪಾಪ ವಿಮುಕ್ತಯೇ .. ೩೨..
 ಧಾರಯಿತ್ವಾಚ್ಚ ವಿಧಿವದ್ಬ್ರಹ್ಮ ಕರ್ಮ ಸಮಾಚರೇತ್ .. ೩೩
 ಶ್ರೀಮನ್ಮಹಾರಾಮಾಯಣೇ ಶಿವ ವಾಕ್ಯಂ ಪಾರ್ವತೀಂ ಪ್ರತಿ-
 ಯೇ ಜಾಪಕಾಭಗವತಶ್ಚ ತಪಸ್ವಿನೋಯೇ
 ಪೂಜಾರತಾಃ ಶ್ರುತಿರತಾಶ್ಚ ವಿರಾಗಯುಕ್ತಾಃ .
 ಜ್ಞಾನಾರ್ಣವಾಸ್ತಿಲಕದಾಮಧರಾ ಯಶಸ್ವಿ-
 ನಸ್ತೀರ್ಥಾಟನಾ ಶುಭಗುಣಾಃ ಶುಭಕರ್ಮಯುಕ್ತಾಃ .. ೩೪..
 ಸರ್ವೈರ್ಗುಣೈರ್ನಿಯಮ ಸಂಯಮನಿತ್ಯಯುಕ್ತೋ
 ನಿಷ್ಕಲ್ಮಷಃ ಸಕಲಸಿದ್ಧಿಕರಶ್ಚನಿತ್ಯಂ .
 ಯೋನಾಂಕಿತೋ ಧನುಶ್ಚರೈರ್ನ ಚ ಮಂತ್ರ ರಾಜ-
 ಸ್ಯೋಪಾಸಕೋ ನ ಸಜನೋ ರಘುನಂದನಸ್ಯ .. ೩೫..
 ಶ್ರೀರಾಮಸಂಸ್ಕಾರವಿವರ್ತಿತಾಯೇ ನಿಷ್ಪುಚ್ಛ ಶೃಂಗಾಪಶವೋನರಾಸ್ತೇ .
 ಶಕ್ತಾನ ವೇದಾಅಭಿವರ್ಣಿತಂ ಯಂತ್ವತ್ಪೋಮಯಾಖ್ಯಾತ ಮವಿಸ್ತರೇಣ .. ೩೬..
 ಅಹಂ ವಿಧಾತಾ ಗರುಡ್ವಜಶ್ಚ ರಾಮಸ್ಯವಾಲೇ ಸಮುಪಾಸಕಾನಾಂ .
 ಗುಣಾನನಂತಾಂ ಕಥಿತುಂ ನ ಶಕ್ತಾಃ ಸರ್ವೇಷು ಭೂತೇಷ್ವಪಿ ಪಾವನಾಸ್ತೇ .. ೩೭..
 ಇತಿ ಶ್ರೀರಾಮನವರತ್ನಸಾರಸಂಗ್ರಹೇ ಶ್ರೀರಾಮಾಯುಧ ಪ್ರಭಾವ ಸೂಕ್ಷ್ಮವರ್ಣನಂ
 ನಾಮ ಚತುರ್ಥಂ ರತ್ನಂ .. ೪..

ಅಧ್ಯಾಯ ೫

ಜೀವ ಬ್ರಹ್ಮ ಸಬಮೇಂ ರಮ್ಯೋಂ, ರಮು ಕ್ರೀಡಾ ಸೋ ರಾಮ .
 ರಾಮ ಉಪಾಸಕ ಬಿನು ನ ಮಿಲು, ನಿಜ ಸ್ವರೂಪ ಪರಧಾಮ .. ೧..
 ತತ್ರ ಪ್ರಮಾಣ ಮಾಹವಸಿಷ್ಠ ಸಂಹಿತಾಯಾಂ-
 ನ ಶ್ರೀರಾಮ ವ್ರತಾದನ್ಯದ್ವೈತಂ ಸರ್ವಾರ್ಥ ಸಾಧನಂ .
 ನ ರಾಮಾರಾಧನಾದನ್ಯೋ ಯಜ್ಞೋ ವೇದೋಪಿ ದೃಶ್ಯತೇ .. ೨..
 ರಾಮದಾಸ್ಯಾತ್ಪರೋ ಧರ್ಮೋ ಯಸ್ಮಿನ್ನನ್ಯೋ ನಿರೂಪ್ಯತೇ .
 ಶಾಸ್ತ್ರಂ ತನ್ನೇಕ್ಷ ಬೌದ್ಧಾನಾಂ ವಿಶ್ವಸೇನ್ನವಿಚಕ್ಷಣಃ .. ೩..
 ಮಹಾಶಂಭು ಸಂಹಿತಾಯಾಂ ಅಗಸ್ಯ ವಾಕ್ಯಂ ಸುತೀಕ್ಷ್ಣಂ ಪ್ರತಿ-
 ಕೃಪಾ ಚ ಸಾಧನಂ ಸಿದ್ಧಿಭಕ್ತಿ ಶ್ರೀಮೈಥಿಲೀ ಪತೇಃ .
 ಅನ್ಯತ್ವ ಕೇವಲ ಶ್ರಮಂ ಸಾಧಿತಂ ಮತ ವಾದಿಭಿಃ .. ೪..
 ಶುದ್ಧಂ ದ್ವೈತ ಮತ ವಿದ್ಧಿ ಸೇವ್ಯ ಸೇವಕ ಭಾವದಂ .
 ಸಾಮೀಪ್ಯಂ ಚ ಸುಮುಕ್ತಿಂ ಚ ನಿತ್ಯಂ ಗೋಲೋಕ ಧಾಮಕಂ .. ೫..
 ಜ್ಞಾನ ವೈರಾಗ್ಯ ಸಂತೋಷಾ ಕ್ಷಮಾಶೀಲಾದಿ ಕಾನಿ ವೈ .
 ತುಲಸೀ ಕಾಷ್ಠ ಸಂಯುಕ್ತಾ ವಿರೇಜೂ ರಾಮ ಭಾವಕಾಃ .. ೬..
 ಯಜ್ಞೋಪವೀತಂ ಧೌತಂ ಚ ಕೌಪೀನಾಚ್ಛಾದನಂ ಪರಂ .
 ಗೃಂಹ್ಲತಿ ಧಾತು ಪಾತ್ರಂ ವಾ ತುಂವಿಕಾಂ ರಾಮ ಸೇವಕಾಃ .. ೭..
 ಶೃಂಗಾರಂ ಮೈಥಿಲೀ ಕೃತ್ಯಂ ಶ್ರಿಯಂ ಬಿಂದುಂ ಚ ಚಂದ್ರಿಕಾಂ .
 ಕರೋತಿ ರಸಿಕೋ ನಿತ್ಯಂ ತಿಲಕಂ ತಂತು ಮನ್ಯತೇ .. ೮..
 ಶೀಲ ಸಂತೋಷ ಸತ್ಯಾದಿ ನಿಷ್ಕಾಮಾರ್ಜವ ಲಕ್ಷಣಂ .
 ಭೋಜ್ಯಂ ಮಹಾಪ್ರಸಾದಂ ಚ ಪಾನಂ ಪಾದೋದಕಂ ಸದಾ .. ೯..
 ದಂಡವತ್ಪ್ರೋಕ್ತಮುಭಯಂ ವಂದನಂ ಸ್ವಾಮಿ ದಕ್ಷಿಣೇ .
 ಗುರುಂ ಹರಿ ಸಮಂ ಮನ್ಯೇತ್ ಸೇವ್ಯಂ ಚೈವ ಪರಿಕ್ರಮಂ .. ೧೦..
 ಅನ್ಯಚ್ಛ-
 ತುಲಸೀ ಮಾಲ ತಿಲಕಂ ಧನುರ್ವಾಣಾಂಕಿತೌ ಭುಜೌ .
 ರಾಮಮಂತ್ರಶ್ಚ ತನ್ನಾಮ ಸಂಸ್ಕಾರಾಃ ರಾಮಸೇವಕೇ .. ೧೧..
 ಅಕ್ರೋಧ ವೈರಾಗ್ಯ ಜಿತೇಂದ್ರಿಯತ್ವಂ ಕ್ಷಮಾದಯಾ ಸರ್ವಜನ ಪ್ರಿಯತ್ವಂ .
 ನಿಲೋಭದಾತಾ ಭಯಶೋಕಹರ್ತಾ ಭಕ್ತಸ್ಯಚಿನ್ನಾನಿ ದಾಂತರಾಣಿ .. ೧೨..
 ಏವಂ ಸರ್ವ ಗುಣೈರ್ಯುಕ್ತಃ ಹರಿಭಕ್ತಿಪರಾಯಣಃ .
 ಬಾಹ್ಯಾಭ್ಯಂತರ ಸಂಶುದ್ಧಸ್ತತೋಯಾತಿ ಪರಾಂಗತಿಂ .. ೧೩..
 ಪುನರಪಿ ಮಹಾಸದಾಶಿವ ಸಂಹಿತಾಯಾಮ-

ಶ್ರೀಮನ್ನಾರಾಯಣಸ್ಯೈವ ಶಿಷ್ಯಾ ಯೇ ಕಥಿತಾಃ ಶುಭಾಃ .
 ಪೂರ್ವೋಕ್ತಾ ರಾಮಮಂತ್ರಸ್ಯ ಯೇ ಭೂಂವಸ್ತೇ ತಥಾ ಭವನ್ .. ೧೪..
 ಭವಿಷ್ಯಂತಿ ಕಲೌಹ್ಯಂತೇ ಪ್ರಾಕೃತಾ ಮತವಾದಿನಃ .
 ಮಂತ್ರ ನಾಮಾನುಚಿನ್ದಾನಿ ಕಲ್ಪಯಿಷ್ಯಂತಿ ಮಾನಿನಃ .. ೧೫..
 ಯಥಾ ರಾತ್ರೌ ನಾರ್ಕ ಭಾಸೋದೀಪ ತೇಜಃ ಪ್ರಶಸ್ಯತೇ .
 ಆದಿಮೂಲಾದ್ಗತಂ ಭ್ರಾಷ್ಟ್ರಮಧೋಮೂಲಂ ಸಮಾಶ್ರಿತಾಃ .. ೧೬..
 ಸ್ವರ್ಧಯಿಷ್ಯಂತಿ ಚಾನ್ಯೋನ್ಯಂ ಯಥಾ ಮೋಹಂ ಗತಾಬುಧಾಃ .
 ಯಥಾ ಮತಿಸ್ತಥಾಗಮ್ಯಂ ಗಮಿಷ್ಯಂತಿ ವಿಧಾರ್ಮಿಕಾಃ .. ೧೭..
 ಶ್ರೀರಾಮ ಮಂತ್ರಸ್ಯಾಂಶಾನಿ ಮಂತ್ರಾಣ್ಯನ್ಯಾನಿ ವಿದ್ಧಿ ಚ .
 ಹನುಮತಾಚಾರ್ಯೇಣಾಹೋ ರಾಮಧಾಮಸತಾಂ ಪದಂ .. ೧೮..
 ಶ್ರೀಜಾನಕ್ಯಾಃ ಪತಿಂ ಸರ್ವೇ ಭಜದ್ವಂ ಮಂಗಲಾಯನಂ .
 ರಾಮಮಂತ್ರೇಣಾಯುಧಾಭ್ಯಾಂ ಯುಕ್ತಾಃ ಶುಶುಭಿರೇ ಭುವಿ .. ೧೯..
 ಸುರಗುರ್ವಾದಿ ಗುರವೋ ರಾಮ ಮಂತ್ರಸ್ಯ ಸೇವಕಾಃ .
 ಶ್ರೀಗುರೋರ್ಮಾರುತೇಃ ಶಿಷ್ಯೋ ಸುಗ್ರೀವಶ್ಚ ಕಪೀಶ್ವರಃ .. ೨೦..
 ಶ್ರೀರಾಮಸ್ಯಾ ಯುಧೌ ತಪ್ತೌ ರಾಮಮಂತ್ರಂ ವ್ಯಧಾರಯತ್ .
 ಪದ್ಮಾಷ್ಟಾ ದಶ ಸಂಖ್ಯಾತಾ ಸ್ವಸೈನ್ಯಾಶ್ಚ ಹನುಮತಃ .. ೨೧..
 ದೀಕ್ಷಿತಾಸ್ತೇನ ಮಂತ್ರೇಣ ಧನುರ್ವಾಣೇನ ಚಾಂಕಿತಾಃ .
 ಹನುಮಚ್ಚಿಷ್ಯತಾಂ ಪ್ರಾಪ್ತೋ ಮಹಾರಾಜೋ ವಿಭೀಷಣಃ .. ೨೨..
 ರಾಮಾಯುಧಾಭ್ಯಾಂ ತಪ್ತಾಭ್ಯಾಮಂಕಿತಶ್ಚ ಸಮುದ್ರಯಾ .
 ತಥಾ ತಸ್ಯ ಪ್ರಜಾಃ ಸರ್ವಾ ಚಿನ್ದಿತಾ ರಾಮ ಲಾಂಛನೈಃ .. ೨೩..
 ರಾಜಮಾರ್ಗ ಮಿಮಂ ಬಿದ್ಧಿ ರಾಮೋಕ್ತಂ ಜಾನಕೀ ಕೃತಂ .
 ಯದೃತೇ ಚಾನ್ಯ ಮಾರ್ಗಸ್ತು ಚೌರಾಣಾಂ ಬೀಧಿಕಾ ಯಥಾ .. ೨೪..
 ಆದ್ಯಾಚಾರ್ಯಂ ಹನುಮಂತಂ ತ್ಯಕ್ತ್ವಾ ಹ್ಯನ್ಯ ಮುಪಾಸತೇ .
 ಕ್ಲಿದಯಂತಿ ಚೈವತೇ ಮುಗ್ಧಾ ಮೂಲಹಾ ಪಲ್ಲವಾಶ್ರಿತಾಃ .. ೨೫..
 ಶ್ರೀಮೈಥಿಲ್ಯಾಶ್ಚ ಮಂತ್ರಂಹಿ ಶ್ರೀಗುರುಂ ಮಾರುತಂ ಮಹತ್ .
 ಸಖೀ ಭಾವಂ ದಂಪತೀಷ್ಟಂ ಭುಕ್ತಿ ಮುಕ್ತಿ ಪ್ರದಂ ಸದಾ .. ೨೬..
 ಶ್ರೀಜಾನಕೀ ಸಂಪ್ರದಾಯಂ ರಾಮ ರಾಸ ಮನನ್ಯತಾಂ .
 ಋತೇ ಕೇಪಿ ನ ಯಾಸ್ಯಂತಿ ವಾಂಛಿತಂ ಫಲ ಮೇವ ಚ .. ೨೭..
 ಶ್ರೀರಾಮಸ್ಯಾಯುಧೌ ತಪ್ತೌ ಜಾನಕೀ ಮುದ್ರಿಕಾಂ ವಿನಾ .
 ಪಾರಮೇಷ್ವಚಂ ನ ಪ್ರಾಪ್ನೋತಿ ಜ್ಞಾನಾದಿ ಸಾಧನೈ ರಪಿ .. ೨೮..
 ರಾಮಾಯುಧಾಂಕಿತಶ್ಚೈವ ತನುಂ ತ್ಯಜತಿ ಯಃ ಪುಮಾನ್ .
 ಯಾಮ್ಯಾಶ್ಚಪಾರ್ಷದಾಸ್ತತ್ರ ನಮಂತಿಶಿರಸಾಹಿತಂ .. ೨೯..

ಯುಗ್ಮ ಮಂತ್ರಂ ಚ ಯೋ ನಿತ್ಯಂ ಧನುರ್ವಾಣೌ ಚ ಧಾರಯೇತ್ .
 ಸ ಜಾನಕೀವಲ್ಲಭಸ್ಯ ಸಾಮೀಪ್ಯಂ ಸುಖಮೃಚ್ಛತಿ .. ೩೦..
 ಯುಗ್ಮ ಮಂತ್ರಂ ವಿನಾನಾಸ್ತಿ ಮಂತ್ರಃ ಕೋಪಿ ಸುಖಪ್ರದಃ .
 ಜಾನಕೀವಲ್ಲಭೋಪಾಸ್ತಿಂ ವಿನೋಪಾಸ್ತಿನವಲ್ಲಭಾ .. ೩೧..
 ಹನುಮತ್ಪರಮಾಚಾರ್ಯಂ ವಿನಾಚಾರ್ಯೋ ನ ಕೋಪಿ ಚ .
 ಇತಿ ಪದ್ಧತಿ ನಿರ್ಣೇತಂ ಪೂರ್ವೋಕ್ತಂ ಚ ಮಯೋದಿತಂ .. ೩೨..
 ಸದಾಶಿವ ಸಂಹಿತಾಯಾಂ ಸೌಮಿತ್ರಿ ವಾಕ್ಯಂ ವೇದಾನ್ವತಿ-
 ಸೀತಾಂಕಿತೋ ಧನುರ್ವಾಣಾತ್ ಪ್ರಥಮಂ ಚ ಮಹಾ ಶಿವಃ .
 ಸೀತಯಾಚಾಂಕಿತಃ ಪಶ್ಚಾದ್ಧನೂಮಾನ್ತ್ಯ ಹರಿ ಪ್ರಿಯಃ .. ೩೩..
 ಮಹಾಶಂಭುಃ ಶಿವಂ ಪ್ರಾಹ ಸ ಶಿವೋ ನಾರದಂ ತಥಾ .
 ನಾರದಶ್ಚಾಹ ವಾಲ್ಮೀಕಿಂ ವಾಲ್ಮೀಕಿಶ್ಚ ಕುಶೀಲವೌ .. ೩೪..
 ಹನೂಮಾನ್ತು ಅಗಸ್ತ್ಯಾಯ ಅಗಸ್ತ್ಯಶ್ಚ ಸುತೀಕ್ಷ್ಣ ಕಂ .
 ಸುತೀಕ್ಷ್ಣೇ ನ ಮಹಾಭಾಗಾ ಚಾಂಕಿತಾ ವಹವೋ ಮುನೇ .. ೩೫..
 ಭವಿಷ್ಯಂತಿ ಕಲೌ ಘೋರೇ ಜೀವಾಹರಿ ವಹಿರ್ಮುಖಾಃ .
 ತೇಷಾಮುದ್ಧರ್ಣಾರ್ಥಾಯ ಸ್ವರೂಪಜ್ಞಾನ ಹೇತವೇ .. ೩೬..
 ರಾಮಾಜ್ಞಯಾ ಹನೂಮಾಂಶ್ಚ ಮಾಧ್ವಾಚಾರ್ಯ ಪ್ರಭಾಕರಃ .
 ರಾಮಾನಂದಃ ಸ್ವಯಂ ರಾಮಃ ಪ್ರಾದುರ್ಭೂತೋ ಮಹೀತಲೇ .. ೩೭..
 ವಿನಾಚಿನ್ದಂ ಧನುರ್ವಾಣಂ ಬಿನಾ ಮಂತ್ರ ಷಡಕ್ಷರಂ .
 ಪೂಜಾಂಯಶ್ಚ ಪ್ರಕೃವೀತ ರಾಘವೋ ನ ಪ್ರಸೀದತಿ .. ೩೮..
 ಧರ್ಮಂ ದದ್ಯಾತ್ ಧನಂ ದದ್ಯಾತ್ ಪ್ರಾಣಂ ದದ್ಯಾತ್ ಯಶಸ್ತಥಾ .
 ಧ್ಯಾನ ಮಂತ್ರೋ ನ ದಾತವ್ಯ ಋತೇರಾಮಸ್ಯ ಸಂಸ್ಕೃತಿಂ .. ೩೯..
 ಕಲ್ಪಕೋಟಿ ಸಹಸ್ತಾನಿ ಕಲ್ಪ ಕೋಟಿ ಶತಾನಿ ಚ .
 ಪಂಚಾಂಗೋಪಾಸನೇನೈವ ರಾಮೇ ಭಕ್ತಿಃ ಪ್ರಜಾಯತೇ .. ೪೦..
 ಶ್ರೀಗೋಸ್ವಾಮಿ ವಾಕ್ಯಂ ದೋಹಾವಲೀ ಗ್ರಂಥೇ-
 ತುಲಸೀ ರಾಮಹಿ ಛಾಡಿ ಕೇ, ಕರೈ ಔರ ಕೋ ಜಾಪ .
 ತಾಕೇ ಮುಖ ಮೇಂ ದೀಜಿಯೇ, ನವಸಾದರ ಕೋ ಬಾಪ .. ೪೧..
 ಶ್ರೀಅಗ್ರದಾಸ ಕುಂಡಲಿಯಾ ಛಂದ-
 ಭುಸ ಊಪರ ಕೋ ಲೇಪನೋ ಅರು ಬಾರೂ ಕೀ ಭೀತಿ .
 ಅರು ಬಾರೂ ಕೀ ಭೀತಿ ಭೂತ ಕೀ ಮನಹು ಮಿರಾಈ .
 ಬಾಜೀಗರ ಕೋ ಬಾಗ ಸ್ವಪ್ನ ಮೇಂ ನವ ನಿಧಿ ಪಾಈ ..
 ಅಜಯಾಅಸ್ತನ ಕಂಠ ತುಚ್ಛ ಬಾದರ ಕೀ ಛಾಯಾ .
 ಪೂರಬ ಬಸ್ತು ಬಿಸಾರಿ ಪಠಿಮ ದಿಸಿ ಟೂಢನ ಧಾಯಾ ..

ಆನ ಉಪಾಸಕ ರಾಮ ಬಿನ್ನು ಅಗ್ರ ಸು ವೈಸೀ ರೀತಿ .
 ಭುಸ ಊಪರ ಕೋ ಲೇಪನೋ ಅರು ಬಾರೂ ಕೀ ಭೀತಿ .. ೪೨..
 ಇತಿ ಶ್ರೀರಾಮನವರತ್ನಸಾರಸಂಗ್ರಹೇ ಉಪಾಸನಾಲಕ್ಷಣವರ್ಣನಂ ನಾಮ
 ಪಂಚಮಂ ರತ್ನಂ .. ೫..

ಅಧ್ಯಾಯ ೫

ಪರಮ ಪುರುಷ ದಶರಥ ಸುವನ ಚರಿತ ಅಮಿತ ಶ್ರುತಿಸಾರ .
 ರಾಮಾಯಣ ಯಕ ಅಕ್ಷರೌ ಕಹತ ನಾನ ಸಂಸಾರ .. ೧..
 ಕರ್ಮ ಯೋಗ ವೈರಾಗ್ಯ ದೃಢ ಬ್ರಹ್ಮ ಜ್ಞಾನ ಜಪ ಧ್ಯಾನ .
 ರಾಮಚರಣ ನಹಿಂ ರಾಮ ಮಿಲ ಬಿನ್ನು ಉಪಾಸನಾ ಜ್ಞಾನ .. ೨..
 ತತ್ರ ಪ್ರಮಾಣಮಾಹ ವಾಲ್ಮೀಕೀಯೇ ಲವ ಕುಶ ವಾಕ್ಯೇ-
 ವೇದವೇದ್ಯೇ ಪರೇ ಪುಂಸಿ ಜಾತೇ ದಶರಥಾತ್ಮಜೇ .
 ವೇದಃ ಪ್ರಾಚೇತಸಾದಾಸೀತ್ ಸಾಕ್ಷಾತ್ ರಾಮಾಯಣಾತ್ಮನಾ .. ೩..
 ಚರಿತಂ ರಘುನಾಥಸ್ಯ ಶತಕೋಟಿಪ್ರವಿಸ್ತರಂ .
 ಏಕೈಕಮಕ್ಷರಂ ಪುಂಸಾಂ ಮಹಾಪಾತಕನಾಶನಂ .. ೪..
 ವಾಲ್ಮೀಕೀಯೇ ಅಯೋಧ್ಯಾಕಾಂಡೇ-
 ಸೂರ್ಯಸ್ಯಾಪಿ ಭವೇತ್ಸೂರ್ಯೋ ಹ್ಯಗ್ನೇರಗ್ನಿಃ ಪ್ರಭೋಃ ಪ್ರಭುಃ .
 ಶ್ರಿಯಃ ಶ್ರೀಶ್ಚ ಭವೇದಗ್ರ್ಯಾ ಕೀರ್ತ್ಯಾಃ ಕೀರ್ತಿಃ ಕ್ಷಮಾಕ್ಷಮಾ .. ೫..
 ದೈವತಂ ದೇವತಾನಾಂ ಚ ಭೂತಾನಾಂ ಭೂತಸತ್ತಮಃ .
 ತಸ್ಯ ಕೇ ಹ್ಯಗುಣಾ ದೇವಿ ದೇಶೇ ವಾಪ್ಯಥವಾವನೇ .. ೬..
 ಪೃಥಿವ್ಯಾ ಸಹ ವೈದೇಹ್ಯಾ ಶ್ರಿಯಾ ಚ ಪುರುಷರ್ಷಭಃ .
 ಕ್ಷಿಪ್ರಂ ತಿಸೃಭಿರೇತಾಭಿ ಸಹ ರಾಮೋಽಭಿಷೇಕ್ಯತೇ .. ೭..
 ಸುಂದರಕಾಂಡೇ ಹನುಮದ್ವಾಕ್ಯಂ ರಾವಣಂ ಪ್ರತಿ-
 ಬ್ರಹ್ಮಾ ಸ್ವಯಂಭೂಶ್ಚತುರಾನನೋ ವಾ ರುದ್ರಸ್ತ್ರಿಣೇತ್ರಸ್ತ್ರಿಪುರಾಂತಕೋ ವಾ .
 ಇಂದ್ರೋ ಮಹೇಂದ್ರಃ ಸುರನಾಯಕೋ ವಾ ತ್ರಾತುಂ ನ ಶಕ್ತಾ ಯುಧಿ ರಾಮವಧ್ಯಂ
 .. ೮..
 ಸುಂದರಕಾಂಡೇ ತ್ರಿಜಟಾ ವಾಕ್ಯಂ (ದಕ್ಷಿಣಾತ್ಯ ಪಾರ)-
 ಪರಂ ಬ್ರಹ್ಮ ಪರಂ ತತ್ವಂ ಪರಂ ಜ್ಞಾನಂ ಪರಂ ತಪಃ .
 ಪರಂ ಬೀಜಂ ಪರಂ ಕ್ಷೇತ್ರಂ ಪರಂ ಕಾರಣ ಕಾರಣಂ .. ೯..
 ಯುದ್ಧಕಾಂಡೇಪಿ-
 ಆತ್ಮಾನಂ ಮಾನುಷಂ ಮನ್ಯೇ ರಾಮಂ ದಶರಥಾತ್ಮಜಂ .

ಯೋಗಹಂ ಯಸ್ಯ ಯತಶ್ಚಾಹಂ ಭಗವಾನ್ಸದ್ಭವೀತು ಮೇ .. ೧೦..
 ಸ್ಕಂದಪುರಾಣೇ ಶಿವ ವಾಕ್ಯಂ-
 ಸಕೃದುಚ್ಚರಿತಂ ಯೇ ನ ರಾಮಾಯಣ ಮನುತ್ತಮಂ .
 ಭಸ್ಮೀ ಭವಂತಿ ಪಾಪೌಘಾ ಹೃದಿರಾಮಸ್ತು ತದ್ರವಾತ್ .. ೧೧..
 ಶ್ರೀಮದ್ರಾಮಾಯಣಸ್ಯೈವ ಶ್ರವಣಾತ್ಕೀರ್ತನಾಚ್ಚಿವೇ .
 ಸದ್ಯಃ ಪುನಂತಿ ವೈ ಸರ್ವೇ ಚಿರಕಾಲಂ ತಥಾನ್ಯತಃ .. ೧೨..
 ಶ್ರೀಮನ್ಮಹಾರಾಮಾಯಣೇ ಶಂಕರ ವಾಕ್ಯಂ ಪಾರ್ವತೀಂ ಪ್ರತಿ-
 ಗುರು ಮಂತ್ರಾನುಸಾರೇಣ ಲಯಂ ಧ್ಯಾನಂ ಜಪಂ ತಥಾ .
 ಪಾಠಂ ತೀರ್ಥಂ ಚ ಸಂಸ್ಕಾರ ಮಿಷ್ಟಂ ಸರ್ವಂ ಪರಾತ್ಪರಂ .. ೧೩..
 ಇಷ್ಟ ಪೂಜಾಂ ಪ್ರಕುರ್ಯಾ ದ್ವೈ ತತ್ಕಥಾಂ ಶೃಣುಯಾತ್ಪರೇತ್ .
 ತಂದೇಶ ವ್ಯಾಪಕಂ ವಿಶ್ವಂ ಮನ್ಯೇತಸಾಪ್ಯಪಾಸನಾ .. ೧೪..
 ನ ವಿಧಿರ್ನಿಷೇಧಶ್ಚ ಪ್ರೇಮಕುರ್ಯಾದ್ರಘೂತ್ತಮೇ .
 ಇಂದ್ರಿಯಾಣಾಮಭಾವಃ ಸ್ಯಾತ್ಸೋನನ್ಯೋಪಾಸಕಃ ಸ್ಮೃತಃ .. ೧೫..
 ಧ್ಯಾನೇ ಪಾರೇ ಜಪೇ ಹೋಮೇ ಜ್ಞಾನೇ ಯೋಗೇ ಸಮಾಧಿಭಿಃ .
 ವಿನೋಪಾಸನಯಾಮುಕ್ತಿನಾಸ್ತಿಸತ್ಯಂ ಬ್ರವೀಮಿತೇ .. ೧೬..
 ಯೈಃ ಕೃತಂ ಭಕ್ತಿವಿಜ್ಞಾನಮನನ್ಯೋಪಾಸನಂವಿನಾ .
 ನ ಪ್ರಾಪ್ತಿರ್ಭಗವದ್ರೂಪೇ ಸತ್ಯಂ ಸತ್ಯಂ ವದಾಮಿತೇ .. ೧೭..
 ಪದ್ಮಪುರಾಣೇ ಶಂಕರ ವಾಕ್ಯಂ ಪಾರ್ವತೀಂ ಪ್ರತಿ-
 ನ ತತ್ಪುರಾಣಂ ನಹಿ ಯತ್ರ ರಾಮೋ ಯಸ್ಯಾಂ ನ ರಾಮೋ ನ ವ ಸಂಹಿತಾಸಾ .
 ಸನೇತಿಹಾಸೋ ನಹಿ ಯತ್ರ ರಾಮಃ ಕಾವ್ಯಂ ನ ತತ್ಸ್ಯಾನ್ನಹಿ ಯತ್ರ ರಾಮಃ .. ೧೮..
 ಶಾಸ್ತ್ರಂ ನ ತತ್ಸ್ಯಾನ್ನಹಿ ಯತ್ರ ರಾಮಃ ತೀರ್ಥಂ ನ ತದ್ಯತ್ರ ನ ರಾಮಚಂದ್ರಃ .
 ಯಾಗಃ ಸಾಗೋ ನಹಿ ಯತ್ರ ರಾಮೋ ಯೋಗಸ್ವರೋಗೋ ನಹಿ ಯತ್ರ ರಾಮಃ ..
 ೧೯..
 ನ ಸಾ ಸಭಾ ಯತ್ರ ನ ರಾಮಚಂದ್ರಃ ಕಾಲೋಪ್ಯಕಾಲೋ ಕಲಿರೇವಸೋಸ್ತಿ .
 ಸಂಕೀರ್ತತೇ ಯತ್ರ ನ ರಾಮದೇವೋ ವಿದ್ಯಾಪ್ಯವಿದ್ಯಾ ರಹಿತಾತ್ಮನೇನ .. ೨೦..
 ಸ್ಥಾನಂ ನ ತದ್ಯತ್ರ ನ ರಾಮಕೀರ್ತಿಃ ಶ್ರೀರಾಮನಾಮಾ ಮೃತಶೂನ್ಯಮಾಸ್ಯಂ .
 ಸರ್ಪಾಲಯಂ ಪ್ರೇತ ಗೃಹಂ ಗೃಹಂ ತದ್ಯತ್ರಾಚ್ಯತೇ ನೈವ ಮಹೇಂದ್ರ ಪೂಜ್ಯಃ .. ೨೧..
 ಉಕ್ತೇ ನ ಕಿಂ ಸ್ಯಾದ್ಧದನಾತ ವಿಶ್ವಂ ಸರ್ವಂ ಮುಧಾಸ್ಯಾದ್ಯದಿ ರಾಮ ಶೂನ್ಯಂ .
 ತದೇವ ಸತ್ಯಂ ವಿಹಿತಂ ತದೇವ ತದೇವ ಯೋಗ್ಯಂ ರಘುನಾಥ ಯುಕ್ತಂ .. ೨೨..
 ಸರ್ವೇಷಾಂ ವೇದಸಾರಾಣಾಂ ರಹಸ್ಯಂತೇ ಪ್ರಕಾಶಿತಂ .
 ಏಕೋದೇವೋ ರಾಮಚಂದ್ರೋ ವ್ರತಮನ್ಯಂ ನ ತತ್ಸಮಂ .. ೨೩..

ಮಂತ್ರಸ್ವೇಕರಚತನ್ನಾಮ ಶಾಸ್ತ್ರಂ ತದ್ಧೇವತತ್ಪುತಿಃ .
ತಸ್ಮಾತ್ಸರ್ವಾತ್ಮನಾ ರಾಮಚಂದ್ರಂ ಭಜ ಮನೋಹರಂ .. ೨೪..
ಯೇಷಾಂತು ಮಾನಸಂ ರಾಮೇ ಲಗ್ನೇ ನೇಹ ಮನೋರಮೇ .
ಬಂಚಿತಾ ಬಿಧಿನಾಪಾಪಾಸ್ತೇವೈ ಕ್ರೂರತರಾಶ್ಚಹಿ .. ೨೫..
ರಾಮಂ ಶೃಣ್ವಂತಿ ಸದ್ಭಕ್ತಚಾ ಸಂಭೂತಾಃ ಕಥಯಂತಿ ಯೇ .
ಶ್ರಯಂತೇ ಚ ಸುಕಥ್ಯಂತೇ ದೇವೈರಿದ್ರಾದಿ ಭಿಸ್ತು ತೇ .. ೨೬..
ಯೇಷಾಂ ರಾಮಃ ಪ್ರಿಯೋ ನೈವ ರಾಮೇನ್ಯೂನತ್ವ ದಶಿನಾಂ .
ದ್ರಷ್ಟವ್ಯಂ ನ ಮುಖ ತೇಷಾಂ ಸಂಗತಿಸ್ತು ಕುತಸ್ತರಾಂ .. ೨೭..
ತತ್ರ ಪ್ರಮಾಣ ವಾಲೀಕೀಯೇ ಅಯೋಧ್ಯಾಕಾಂಡೇ-
ಯಶ್ಚರಾಮಂ ನ ಪಶ್ಯೇತ್ತು ಯಂಚ ರಾಮೋ ನ ಪಶ್ಯತಿ .
ನಿಂದಿತಸ್ಸರ್ವ ಲೋಕೇಷು ಸ್ವಾತ್ಮಾಪ್ಯೇನಂ ವಿಗರ್ಹತೇ .. ೨೮..
ಅಥ ಶ್ರೀರಾಮ ಏಶ್ವರ್ಯ ಪ್ರತಾಪಾದಿ ಪರಿಪೂರ್ಣಂ ತತ್ರ ಪ್ರಮಾಣ ಶ್ರುತಿಃ-
ಓಂ ಭೃಗುರ್ವೈ ವಾರುಣಿರ್ವರುಣಂ ಪಿತರಮುಪಸಸಾರ ಅಧೀಹಿ ಭೋ ಭಗವೋ
ಬ್ರಹ್ಮೇತಿ ಸೋ ವ್ರವೀದ್ರಾಮ ಏವ ಪರಬ್ರಹ್ಮ ರಾಮಾದನ್ಯಂ ನ ಕಿಂಚನ ಯತ್ತ ಏತೇ
ರಾಮಾದೇವೋತ್ಪದ್ಯಂತೇ ರಾಮ ಏವ ವಿಲೀಯಂತೇ ರಾಮ ಏವ ಸ್ಥಿತಿಂ ಲಭಂತೇ
ತಸ್ಮಾದ್ರಾಮ ಏವ ವಿಭುರಿತಿ .. ೨೯..
ಅಥ್ ಶ್ರೀರಾಮತಾಪನೀಯೋಪನಿಷತ್-
ಪ್ರಕೃತ್ಯಾ ಸಹಿತ ಶ್ಯಾಮಃ ಪತಿವಾಸಾ ಪ್ರಭಾಕರಃ .
ದ್ವಿಭುಜಃ ಕುಂಡಲೀರತ್ನಮಾಲೀ ಧೀರೋ ಧನುರ್ಧರಃ .. ೩೦..
ಅಥ ವೇದಸಾರೋಪನಿಷದ್ ಉತ್ತರಾರ್ಧ-
ಯಸ್ಯಾಂಶೇ ನೈವ ಬ್ರಹ್ಮವಿಷ್ಟು ಮಹೇಶ್ವರಾ ಅಪಿಜಾತಾ ಮಹಾವಿಷ್ಟುರ್ಯಸ್ಯ
ದಿವ್ಯಗುಣಾಶ್ಚ ಸ ಏವ ಕಾರ್ಯ ಕಾರಣಯೋಃ ಪರಃ ಪರಮಪುರುಷೋ ರಾಮೋ
ದಾಶರಥಿರ್ವಭೂವ .. ೩೧..
ದೇಹೀ ದೇಹ ವಿಭಾಗೋ ನಸ್ಯಾತ್ ಸಚ್ಚಿದಾನಂದ ವಿಗ್ರಹ ಇತಿ ಶ್ರುತಿಃ .. ೩೨..
ರಾಮಾತ್ ಸಂಜಾಯತೇ ಕಾಮಃ ಕಾಮಾದ್ವಿಶ್ವಂ ಪ್ರಜಾಯತೇ .
ತಸ್ಮಾದ್ಧನುರ್ಧರಾತ್ಸರ್ವೇ ದ್ವಿಭುಜಾಮೂಲರೂಪಿಣಃ ಇತಿ ಶ್ರುತಿಃ .. ೩೩..
ನಿತ್ಯೋ ನಿತ್ಯಾನಾಂ ಚೇತನಶ್ಚೇತನಾನಾಮೇಕೋಬಹೂನಾಂಯೋ ವಿದಧಾತಿ
ಕಾಮಾನ್ ಇತಿ ಶ್ರುತಿಃ .. ೩೪..
ತತ್ರ ಪ್ರಮಾಣಮಾಹ ಆನಂದಾಖ್ಯ ಸಂಹಿತಾಯಾಂ -
ಸ್ಥೂಲಮಷ್ಟ ಭುಜಂ ಪ್ರೋಕ್ತಂ ಸೂಕ್ಷ್ಮಂ ಚೈವ ಚತುರ್ಭುಜಂ .
ಪರಂತುದ್ವಿಭುಜಂ ರೂಪಂ ತಸ್ಮಾದೇತತ್ ತ್ರಯಂಯಜೇತ್ .. ೩೫..
ಅನ್ಯಚ್ಚ-

ಆನಂದೋ ದ್ವಿವಿಧಃ ಪ್ರೋಕ್ತೋಮೂರ್ತಶ್ಚಾಮೂರ್ತ ಏವ ಚ .
ಅಮೂರ್ತಸ್ಯಾಶ್ರಯೋ ಮೂರ್ತಃ ಪರಮಾತ್ಮಾ ನರಾಕೃತಿಃ .. ೩೬..
ಹರೇಸ್ತನುಭಾಃ ಬ್ರಹ್ಮೇತಿ ಶ್ರುತಿಃ .

ಬ್ರಹ್ಮಾಂಡಪುರಾಣೇಪಿ-

ಸೀತಾಯಾಶ್ಚ ತ್ರಯೋವ್ಯಂಶಾಃ ಶ್ರೀಭೂಲೀಲಾದಿ ಭೇದತಃ .. ೩೭..

ಶ್ರೀ ಭವೇದ್ ರುಕ್ಮಿಣೀ ಭೂಃ ಸ್ಯಾತ್ ಸತ್ಯಭಾಮಾ ದೃಷ್ಟತಾ .

ನೀಲಾಸ್ಯಾದ್ ರಾಧಿಕಾ ದೇವೀ ಸರ್ವಲೋಕೈಕ ಪೂಜಿತಾ .. ೩೮..

ಜನಕಸ್ಯ ರಾಜ್ಞಃ ಸದ್ಮಾನಿ ಸೀತೋತ್ಪನ್ನಾ ಸಾ ಸರ್ವಪರಾನಂದಮೂರ್ತಿರ್ಗಾಯಂತಿ
ಮುನಯೋಽಪಿ ದೇವಾಶ್ಚ ಕಾರ್ಯಕಾರಣಾಭ್ಯಾಮೇವ ಪರಾ ತಥೈವ ಕಾರ್ಯಕಾರಣಾರ್ಥೇ
ಶಕ್ತಿಯಸ್ಯಾಃ ವಿಧಾತ್ರೀಶ್ರೀಗೌರೀಣಾಂ ಸೈವಕರ್ತ್ರೀ, ರಾಮಾನಂದಸ್ವರೂಪಿಣೀ ಸೈವ
ಜನಕಸ್ಯ ಯೋಗಫಲಮಿವ ವಿಭಾತಿ ಇತ್ಯಥರ್ವಣೇ ಉತ್ತರಾರ್ಧ್ಯೈ ಶ್ರುತಿಃ .. ೩೯..

ಅಥ ಶ್ರೀರಾಮ ನಾಮ ವರ್ಣನಂ-

ತತ್ರ ಪ್ರಮಾಣಮಾಹ ಅಗಸ್ತ್ಯ ಸಂಹಿತಾಯಾಂ-

ಬಹುಧಾರಾಮ ಮಂತ್ರೋಯಂ ಸಂಸ್ಕಾರಾನ್ವೈ ವ ವಾಂಛತಿ .

ರಸನಾಸ್ವಕ್ಷಲತೈವ ಅಗ್ನಿರಸಂಸ್ಕೃತೋ ಯಥಾ .. ೪೦..

ಗುರುವಕ್ತತ್ರಾದ್ರಾಮಮಂತ್ರೋ ಯಸ್ಯ ಕರ್ಣೇ ಪ್ರವೇಶಕೃತ್ .

ಶುದ್ಧಃ ಸ ವೈಷ್ಣವೋ ಜ್ಞೇಯಃ ವೇದಾಸ್ಸರ್ವೇ ವದಂತಿಹಿ .. ೪೧..

ಅಗಸ್ತ್ಯ ಸಂಹಿತಾಯಾಂ-

ಸರ್ವೇಷು ಮಂತ್ರ ವರ್ಗೇಷು ಶ್ರೇಷ್ಠಂ ವೈಷ್ಣವಮುಚ್ಯತೇ .

ಗಾಣಪತ್ಯೇಷು ಶೈವೇಷು ಶಾಕ್ತ ಸೌರೇಷ್ವಭೀಷ್ವದಂ .. ೪೨..

ವೈಷ್ಣವೇಷ್ವಪಿ ಮಂತ್ರೇಷು ರಾಮಮಂತ್ರಾಃ ಫಲಾಧಿಕಾಃ .

ವಿನೈವ ದೀಕ್ಷಾಂ ವಿಪ್ರೇಂದ್ರ ಪುರಶ್ಚರ್ಯಾಂ ವಿನೈವಹಿ .. ೪೩..

ವಿನೈವನ್ಯಾಸ ವಿಧಿನಾ ಜಪಮಾತ್ರೇಣ ಸಿದ್ಧಿದಾಃ .

ಮಂತ್ರರಾಜೈತಿಪ್ರೋಕ್ತಃ ಸರ್ವೇಷಾಮುತ್ತಮೋತ್ತಮಃ .. ೪೪..

ದೈನ್ಯಂ ದಿನಂತು ದುರಿತಂ ಪಕ್ಷ ಮಾಸರ್ತುರ್ವರ್ಷಜಂ .

ಸರ್ವಂದಹತಿ ನಿಶ್ಶೇಷಂ ತೂಲಾಚಲ ಮಿವಾನಲಃ .. ೪೫..

ಬ್ರಹ್ಮಹತ್ಯಾ ಸಹಸ್ತಾಣಿ ಜ್ಞಾನಾಜ್ಞಾನ ಕೃತಾನಿ ಚ .

ಸ್ವರ್ಣಸ್ತೇಯ ಸುರಾಪಾನ ಗುರುತಲ್ಯಾಯುತಾನಿ ಚ .. ೪೬..

ಕೋಟಿ ಕೋಟಿ ಸಹಸ್ತಾಣಿದ್ಯುಪಾಪಾನಿ ಯಾನ್ಯಪಿ .

ಸರ್ವಾಣ್ಯಪಿ ಪ್ರಣಶ್ಯಂತಿ ರಾಮಮಂತ್ರಾನುಕೀರ್ತನಾತ್ .. ೪೭..

ಶ್ರೀರಾಮತಾಪನೀಯೇ-

ಯ ಏತತ್ ತಾರಕಂ ಬ್ರಾಹ್ಮಣೋನಿತ್ಯಮಧೀತೇ ಸಪಾಪ್ಮಾನಂ ತರತಿ ಸ ಮೃತ್ಯುಂ
ತರತಿ ಸಭೂಣಹತ್ಯಾಂ ತರತಿ ಸ ಸರ್ವ ಹತ್ಯಾಂ ತರತಿ ಸ ಸಂಸಾರಂತರತಿ ಸ
ವಿಮುಕ್ತಾಶ್ರಿತೋಭವತಿ ಸೋ ಮೃತತ್ವಂಚ ಗಚ್ಛತೀತಿ ಶ್ರುತಿಃ .. ೪೮..

ಪ್ರಣವಂ ಕೇವಲಮಾಕಾರೋ ಕಾರಾಕಾರ ಮರ್ಧ್ಧ ಮಾತ್ರಾ ಸಹಿತಂ ತಸ್ಮಾತ್ಪ್ರಣವಸ್ಯ
ಚಾಕಾರಸ್ಯ ಚೋಕಾರಸ್ಯ ಚ ಮಕಾರಸ್ಯ ಚಾರ್ಧ್ಧ ಮಾತ್ರಸ್ಯ ಚ ಇತಿ ಶ್ರುತಿಃ .. ೪೯..

ಆಕಾರಃ ಪ್ರಥಮಾಕ್ಷರೋಭವತಿ ಉಕಾರೋ ದ್ವಿತೀಯಾಕ್ಷರೋಭವತಿ ಮಕಾರಸ್ತತೀಯಾಕ್ಷರೋ
ಅರ್ಧ್ಧಮಾತ್ರಾ ಚತುರ್ಥಾಕ್ಷರೋಭವತಿ ವಿಂದುಃ ಪಂಚಮಾಕ್ಷರೋಭವತಿ ನಾದಃ
ಷಷ್ಠಾಕ್ಷರೋ ಭವತಿ ತಾರಕತ್ವಾತ್ತಾರಕೋ ಭವತಿ ತದೇವತಾರಕಂ ಬ್ರಹ್ಮತ್ವಂ
ವಿದ್ಧಾತಿಶ್ರುತಿಃ .. ೫೦..

ಅಕಾರಾಕ್ಷರಸಂಭೂತಃ ಸೌಮಿತ್ರಿವಿಶ್ವಭಾವನಃ .

ಉಕಾರಾಕ್ಷರ ಸಂಭೂತಃ ಶತ್ರುಘ್ನ ಸೈಜಸಾತ್ಮಕಃ .. ೫೧..

ಪ್ರಾಜ್ಞಾತ್ಮಕಸ್ತು ಭರತೋ ಮಕಾರಾಕ್ಷರ ಸಂಭವಃ .

ಅರ್ಧ್ಧಮಾತ್ರಾತ್ಕೋರಾಮೋ ಬ್ರಹ್ಮಾನಂದೈಕ ವಿಗ್ರಹಃ .. ೫೨..

ತತ್ರ ಪ್ರಮಾಣ ಶ್ರೀಮನ್ಮಹಾರಾಮಾಯಣೇ ಶಿವ ವಾಕ್ಯಂ ಪಾರ್ವತೀಂ ಪ್ರತಿ-
ನಿಶ್ಚಲಂ ಮಾನಸಂ ಕೃತ್ವಾ ಸಾವಧಾನಾಶ್ಚ ಣುಪ್ರಿಯೇ .

ಗುಹ್ಯಾದ್ಗುಹ್ಯ ತರಂ ತತ್ತ್ವಂ ವಕ್ಷ್ಯೇಮೃತಮಯಂ ಮುದಾ .. ೫೩..

ರಾಮನಾಮ ಮಹಾ ವಿದ್ಯೇ ಷಡಭಿರ್ವಸ್ತುಭಿರಾವೃತಂ .

ಬ್ರಹ್ಮಜೀವ ಮಹಾನಾದೈ ಸ್ತಭಿರನ್ಯದ್ವದ್ಯಾಮಿತೇ .. ೫೪..

ಸ್ವರೇಣವಿಂದುನಾ ಚೈವ ದಿವ್ಯಯಾ ಮಾಯಯಾಪಿ ಚ .

ಪ್ರಥಕೃತ್ವೇನಾ ವಿಭೋಗನ ಸಾಂಪ್ರತಂ ಶೃಣು ಪಾರ್ವತಿ .. ೫೫..

ಪರಬ್ರಹ್ಮ ಮಯೋ ರೇಫೋ ಜೀವೋಕಾರಶ್ಚ ಮಸ್ಯಯಃ .

ರಸ್ಯಾಕಾರಮಯೋನಾದಃ ರಾಯಾದೀರ್ಘಾಸ್ವರಾಮತಾ .. ೫೬..

ಮಕಾರಂವ್ಯಂಜನಂವಿಂದು ಹೇತುಃ ಪ್ರಣವಮಾಯಯೋಃ .

ಅರ್ಧ್ಧಭಾಗಾದುಕಾರಸ್ಯಾ ದಕಾರಾನ್ನಾದ ರೂಪಿಣಃ .. ೫೭..

ರಕಾರ ಗುರು ರಾಕಾರಸ್ತಥಾ ವರ್ಣ ವಿಪರ್ಜಯಃ .

ಮಕಾರಂ ವ್ಯಂಜನಂ ಚೈವ ಪ್ರಣವಂಚಾಭಿಧೀಯತೇ .. ೫೮..

ಮಸ್ಯಾ ಸರ್ವಣಿಂತಮತ್ವಾ ಪ್ರಣವೇ ನಾದ ರೂಪ ದೃಕ .

ಅಂತರ್ಭೂತೋಭವೇದ್ರೇಫಃ ಪ್ರಣವೇ ಸಿದ್ಧಿ ರೂಪಿಣೀ .. ೫೯..

ರಾಮನಾಮ್ಃ ಸಮುತ್ಪನ್ನಃ ಪ್ರಣವಾಮೋಕ್ಷ ದಾಯಕಃ .

ರೂಪಂ ತತ್ವಮಸೇಶ್ಚಾಸೌ ವೇದತತ್ತ್ವಾಧಿಕಾರಿಣಃ .. ೬೦..

ರಕಾರಸ್ತದ ಪದೋ ಜ್ಞೇಯಸ್ತ್ವಂ ಪದೋಕಾರೌಚ್ಯತೇ .

ಮಕಾರೋ ಸಿಪದಂ ಖಂಜಂ ತತ್ವಮಸಿ ಸುಲೋಚನೇ .. ೬೧..

ಬ್ರಹ್ಮೇತಿ ತತ್ಪದಂ ವಿದ್ಧಿತ್ವಂಪದಂ ಜೀವ ನಿರ್ಮಲಃ .
 ಈಶ್ವರೋಸಿಪದಂಪ್ರೋಕ್ತಂ ತತೋ ಮಾಯಾ ಪ್ರವರ್ತತೇ .. ೬೨..
 ವೇದ ಸಾರಂ ಮಹಾವಾಕ್ಯಂ ಯತ್ತತ್ವಮಸಿ ಕಥ್ಯತೇ .
 ರಾಮನಾಮ್ನಶ್ಚತತ್ಸರ್ವಂ ರಮುಕ್ರೀಡಾ ಪ್ರವರ್ತತೇ .. ೬೩..
 ವಿಜ್ಞಾನಸ್ಥೋ ರಕಾರಸ್ಯಾದಕಾರೋ ರಾಮರೂಪಕಃ .
 ಮಹಾರಃ ಪರಮಾಭಕ್ತೀ ರಮುಕ್ರೀಡೋಚ್ಯತೇತತಃ .. ೬೪..
 ಚಿದ್ವಾಚಕೋರಕಾಸ್ಯಾತ್ಸದ್ವಾಚ್ಯಾಕಾರ ಉಚ್ಯತೇ .
 ಮಕಾರಾನಂದಕಂ ವಾಚ್ಯಂ ಸಚ್ಚಿದಾನಂದ ಮವ್ಯಯಂ .. ೬೫..
 ವ್ಯಜನಾಚ್ಚಕ್ಷರೋತ್ಪತ್ತಿ ರಕಾರಾದ್ಬಹ್ಮ ಚಾಕ್ಷರಂ .
 ರೇಪೋ ನಿರಕ್ಷರಂ ಬ್ರಹ್ಮ ಸರ್ವ ವ್ಯಾಪೀ ನಿರಂಜನಃ .. ೬೬..
 ಇಚ್ಛಾಭೂತೋಕ್ಷರಸ್ತಸ್ಯ ಚಾಕ್ಷರಸ್ತೇಜ ಉಚ್ಯತೇ .
 ನಿರಕ್ಷರೋ ಘನಸ್ತೇಜೋ ವರ್ತತೇ ಜಾನಕೀಪತೇಃ .. ೬೭..
 ಸ್ವಯಂ ನಿರಕ್ಷರಾತೀತೋ ರಾಮ ಏವ ಇತಿ ಶ್ರುತಿಃ .
 ಬ್ರಹ್ಮಜ್ಞಾನ ನಿಮಗ್ನಾ ಯೇ ಭಜಂತಿ ಸನಕಾದಯಃ .. ೬೮..
 ರಕಾರೋನಲವೀಜಂಸ್ಯಾತ್ ಯೇ ಸರ್ವೇ ವಾಡ್ವಾದಯಃ .
 ಕೃತ್ವಾಮನೋಮಲಂಸರ್ವಂ ಭಸ್ಮ ಕರ್ಮ ಶುಭಾಶುಭಂ .. ೬೯..
 ಅಕಾರೋ ಭಾನುವೀಜಂಸ್ಯಾತ್ ವೇದ ಶಾಸ್ತ್ರ ಪ್ರಕಾಶಕಃ .
 ನಾಶಯತ್ಯೇವ ಸದ್ವಿಪ್ರಾ ಯಾ ವಿದ್ಯಾಹೃದಯೇ ತಮಃ .. ೭೦..
 ಮಕಾರಶ್ಚಂದ್ರ ವೀಜಂ ಚ ಸದ್ವಿಪ್ತಿ ಪರಿ ಪೂರಣಂ .
 ತ್ರಿತಾಪಂಹರತೇ ನಿತ್ಯಂ ಶೀತಲತ್ವಂ ಕರೋತಿ ಚ .. ೭೧..
 ರಕರೋಮೂದ್ಧಿ ಸಂಚಾರಸ್ಥಿಕುಟ್ಯಾಕಾರ ಉಚ್ಯತೇ .
 ಮಕಾರೋಧರ್ರಯೋರ್ಮಧ್ಯೇ ಲೋಮೇಲೋಮೇ ಪ್ರತಿಷ್ಠಿತಃ .. ೭೨..
 ರಕಾರೋ ಯೋಗಿನಾಂ ಧ್ಯೇಯೋ ಗಚ್ಛಂತಿ ಪರಮಂ ಪದಂ .
 ಅಕಾರೋ ಜ್ಞಾನಿನಾಂ ಧ್ಯೇಯಸ್ತೇಸರ್ವೇ ಮೋಕ್ಷರೂಪಿಣಃ .. ೭೩..
 ಪೂರ್ಣನಾಮ ಮುದಾದಾಸಾ ಧ್ಯಾಯಂತ್ಯಚಲ ಮಾನಸಾಃ .
 ಪ್ರಾಪ್ನುವಂತಿ ಪರಾಂ ಭಕ್ತಿಂ ಶ್ರೀರಾಮಸ್ಯ ಸಮೀಪಕಂ .. ೭೪..
 ನಾರಾಯಣಾದಿ ನಾಮಾನಿ ಕೀರ್ತಿತಾನಿ ಬಹುನ್ಯಪಿ .
 ಸಮ್ಯಗ್ಭಿ ಗವತಸ್ತೇಷು ರಾಮನಾಮ ಪ್ರಕಾಶಕಂ .. ೭೫..
 ಅನ್ಯಚ್ಛ -
 ಪರಿತ ಸಕಲ ವೇದಃ ಶಾಸ್ತ್ರಪಾರಂಗತೋವಾ
 ಯಮನಿಯಮಪರೋವಾ ಧರ್ಮ ಶಾಸ್ತ್ರಾರ್ಥಕೃದ್ವಾ .
 ಅಪಿತು ಸಕಲತೀರ್ಥ ವ್ರಾಜಕೋ ವಾಹಿತಾಗ್ನಿ-

ನ೯ಹಿ ಹೃದಿಯದಿ ರಾಮಃ ಸರ್ವಮೇತದ್ಧೃಢಾಸ್ಥಾತ್ .. ೭೬..

ನಾರಾಧಿತೋ ಯದಿಹರಿಸ್ತಪಸಾ ತತಃ ಕಿಂ

ಆರಾಧಿತೋ ಯದಿಹರಿಸ್ತಪಸಾ ತತಃ ಕಿಂ .

ನಾಂತರ್ವಹಿಯಾದಿ ಹರಿಸ್ತಪಸಾ ತತಃ ಕಿಂ

ಅಂತರ್ವಹಿಯಾದಿ ಹರಿಸ್ತಪಸಾ ತತಃ ಕಿಂ .. ೭೭..

ಸತ್ಯೋಪಾಖ್ಯಾನೇ ಸೂತ ವಾಕ್ಯಂ-

ಲೋಕೇಭವತುಚಾಶ್ಚರ್ಯಂ ಜಲಾಜ್ಜನ್ಮ ಘೃತಸ್ಯ ಚ .

ಸಿಕತಾಯಾಶ್ಚತ್ವೈಲಂ ತು ಯತ್ಕೈರ್ಯಾತು ಕಥಂಚನ .. ೭೮..

ವಿನಾಭಕ್ತಿಂ ನ ಮುಕ್ತಿಶ್ಚ ಭುಜಮುತ್ಥಾಯ ಚೋಚ್ಯತೇ .

ಯೂಯಂಧನ್ಯಾ ಮಹಾಭಾಗಾ ಯೇಷಾಂ ಪ್ರೀತಿಸ್ತು ರಾಘವೇ .. ೭೯..

ಅಥ ಬ್ರಹ್ಮಣೋ ವಾಕ್ಯಂ-

ಅಹೋಯಕ್ಷತ ಸತ್ರಂ ಪರಿದಧಾಸಿ ವಸಿಷ್ಠತ್ವಂ ಪುರೋಧಾಸಿ ತ್ವಾಮೇವ

ಬ್ರಹ್ಮೋದ್ಧವಂ ಪರಿ ಪಶ್ಯಂತುಧೀರಾಃ ಅನನ್ಯಮನಸಾ ಚಿಂತಯಂತುದೇವಾಃ

ಸ್ವರ್ಗೇಷುಯಜ್ಞಾಯಾ ಪ್ಯಾಯತಾಂ ಧಿಯಃ ಕೌಶಿಕೇ ನ ಸಮಗ್ರಂ ಪ್ರವಿಲೀಯತಾಂ

ದೇವಾಃ ವಿರಸಿ ಚಾರುರಸಿ ತೂರ್ಯಂ ಮಂಗಲಾಯತಾಂ ಏಷ ಬ್ರಾಹ್ಮಣೋವಸಿಷ್ಠಃ

ಅಸ್ಯ ಪ್ರಯೋಜನಾಯ ಯಜ್ಞಾಯ ಭಾನುವಂಶ್ಯ ಕೃತೋದ್ಭವಃ ಆಚರಣಾಯ

ಕರ್ಮಣೋಸ್ಯ ಅಪ್ರಮೇಯಾನಿ ಕರ್ಮಾಣಿ ನಾಹಂ ವಭೂವ ಏಷಸ್ತು ಜ್ಞೇಯಃ

ಸನೀಚೈಸ್ತನ್ನೋಗೃಹ್ಣಾತಿಕಾಲೇ ಕಾಲೇ ಮಂಗಲಾಯ ಪರಿಪೂರ್ಣಾದ್ಭಹ್ಮಲೋಕಾದಿಹಾಗತಃ

ಪೂಜ್ಯಮಾನಾಃ ಸಂತು ಆಪಃ ಸುಮನಸ್ಯ ಮನೋಭವಃ ದೇವರ್ಷಯಃ ಗಚ್ಚಂತು

ಪುರೇ ಮಂಗಲಮಾಸ್ತಾತ್ ಚಿನ್ಮಯೋಃ ಸಮ್ಮೇಲನಂ ವಿಧಿಃ ಸಂಗೀಯತಾಂ .. ೮೦..

ದೇವಾನಾಂ ಪೂರಯೋಧ್ಯಾ . ತಸ್ಯಾಃ" ಹಿರಣ್ಮಯಃ ಕೋಶಃ .

ಸ್ವರ್ಗೋ ಲೋಕೋ ಜ್ಯೋತಿಷಾಃವೃತಃ . ಯೋ ವೈ ತಾಂ ಬ್ರಹ್ಮಣೋ ವೇದ .

ಅಮೃತೇನಾಃವೃತಾಂ ಪುರಿಂ . ತಸ್ಮೈ" ಬ್ರಹ್ಮ ಚ" ಬ್ರಹ್ಮಾ ಚ .

ಆಯುಃ ಕೀರ್ತಿಂ" ಪ್ರಜಾಂದದುಃ ಇತಿ ಸಾಮವೇದೇ ತೈತ್ತರೀಯಾ ಶ್ರುತಿಃ .. ೮೧..

ಪದ್ಮಪುರಾಣೇ ಶಿವ ವಾಕ್ಯಂ-

ವಿಷ್ಣೋಃ ಪಾದಮವಂತಿಕಾಂ ಗುಣವತೀಂ ಮಧ್ಯೇ ಚ ಕಾಂಚೀಂಪುರೀಂ

ನಾಭೌ ದ್ವಾರವತೀಂ ತಥಾ ಚ ಹೃದಯೇ ಮಾಯಾಪುರೀಂ ಪುಣ್ಯದಾಂ .

ಗ್ರೀವಾಮೂಲ ಮುದಾಹರಂತಿ ಮಥುರಾಂ ನಾಸಾಗ್ರ ವಾರಾಣಸೀ

ಮೇತದ್ಭಹ್ಮಪದಂವದಂತಿ ಮುನಯೋಽಯೋಧ್ಯಾಪುರೀಂ ಮಸ್ತಕೇ .. ೮೨..

ಮಥುರಾದ್ಯಾಃ ಸರ್ವ ಪುರ್ಯೋಧ್ಯಯೋಧ್ಯಾಪುರ ದಾಸಿಕಾಃ .

ಅಯೋಧ್ಯಾಮೇವ ಸೇವಂತೇ ಪ್ರಲಯೇ ಪ್ರಲಯೇಪಿ ಚ .. ೮೩..

ಅಯೋಧ್ಯಾವಾಸಿನಸ್ಸರ್ವೇ ಜಗನ್ನಾಥಸ್ಯಮೂರ್ತಯಃ .
 ಈಶ್ವರೇಣಪುರಾ ಪ್ರೋಕ್ತಂ ಪಾರ್ವತ್ಯೈ ಚ ಕದಾಚನ .. ೮೪..
 ಸರಯೂ ತಮಸಯೋರ್ಮಧ್ಯೇ ಧವಲಗ್ರಾಮಮಂತರೇ .
 ಅಮರಾಮರಣಮಿಚ್ಛಂತಿ ಕಾ ಕಥಾ ಇತರೇಜನಾಃ .. ೮೫..
 ಮನ್ವಂತರಸಹಸ್ರೇಷು ಕಾಶೀ ವಾಸೇ ನ ಯತ್ಪಲಂ .
 ತತ್ಪಲಂ ಸಮವಾಪ್ನೋತಿ ಸರಯೂ ದರ್ಶನೇ ಕೃತೇ .. ೮೬..
 ಪ್ರಯಾಗೇಯೋ ನರೋಗತ್ವಾ ಮಾಘಾನಾಂ ದ್ವಾದಶಂ ವಸೇತ್ .
 ತತ್ಪಲಾದಧಿಕಂ ಪ್ರೋಕ್ತಂ ಸರಯೂ ದರ್ಶನೇ ಕೃತೇ .. ೮೭..
 ಮಥುರಾಯಾಂ ಕಲ್ಪಮೇಕಂ ವಸತೇ ಮಾನವೋ ಯದಿ .
 ತತ್ಪಲಾದಧಿಕಂ ಪ್ರೋಕ್ತಂ ಸರಯೂ ದರ್ಶನೇ ಕೃತೇ .. ೮೮..
 ಗಯಾಶ್ರಾದ್ಧೇ ನ ಯತ್ಪುಣ್ಯಂ ಪುರುಷೋತ್ತಮ ದರ್ಶನೇ .
 ತತ್ಪಲಾದಧಿಕಂ ಪ್ರೋಕ್ತಂ ಸರಯೂ ದರ್ಶನೇ ಕೃತೇ .. ೮೯..
 ಪುಷ್ಕರೇಷು ನರೋ ಯಾತಿ ಕಾರ್ತಿಕ್ಯಾಂ ಕೃತ್ತಿಕಾಯುತೇ .
 ತತ್ಪಲಾದಧಿಕಂ ಪ್ರೋಕ್ತಂ ಸರಯೂ ದರ್ಶನೇ ಕೃತೇ .. ೯೦..
 ವಸ್ತವ್ಯಂ ಸರಯೂ ತೀರೇ ನೀರೇಣೋದರ ಪೂರಣಂ .
 ಕದಾಚಿತ್ಪ್ರಾಪ್ಯತೇ ಶಾಕಂ ಕಾ ಕಥಾ ಪಾಕಶಾಸನೇ .. ೯೧..
 ತತ್ರ ಪ್ರಮಾಣಮಾಹ ಶ್ರುತಿಃ-
 ಪ್ರವಾಹ ರೂಪೇಣ ಭವತಿನಾಮ್ನಾ ಸರಯೂ ಅಹಮೇವಾತ್ರ ಮನಸಾ .
 ಜಲರೂಪೇಣ ಚತುರ್ಯುಗೇ ಚ ಸರಯೂ ಕಲೌಗಂಗಾ ವಸಿಷ್ಠಜಾ .. ೯೨..
 ಪಾದ್ಮೇ-
 ಷಷ್ಠಿವರ್ಷ ಸಹಸ್ಪ್ರಾಣಿ ಕಾಶೀ ವಾಲೇ ನ ಯತ್ಪಲಂ .
 ತತ್ಪಲಂ ನಿಮಿಷಾರ್ಧ್ಯಣ ಕಲೌ ದಾಶರಥೇಃ ಪುರೀ .. ೯೩..
 ಅನ್ಯಚ್ಛ-
 ಯಸ್ಯಾಂ ಭಾತಿ ಪ್ರಮೋದಕಾನನವರಂ ರಾಮಸ್ಯಲಾಲೀಸ್ವದಂ
 ಯತ್ರ ಶ್ರೀಸರಿತಾನವರಾ ಚ ಸರಯೂ ರತ್ನಾಚಲಃ ಶೋಭತೇ .
 ಧೈಯಾ ಬ್ರಹ್ಮ ಮಹೇಶ ವಿಷ್ಣುಮುನಿಭಿಯಾನಂದದಾ ಸರ್ವದಾ
 ಸಾಯೋಧ್ಯಾಪರಮಾತ್ಮನೋ ವಿಜಯತೇಧಾಮ್ನಾಂ ಪರಾಮುಕ್ತಿದಾ .. ೯೪..
 ಪದ -
 ತಬ ತಜಿ ಅವಧಪುರೀ ರಹಿಯೇ .. ಟೀಕ ..
 ರಾಮರೂಪ ಹಿಯ ರಾಮ ನಾಮ ಮುಖ ಕರ ಸೇವಾ ಗಹಿಯೇ
 ಮಜ್ಜನ ಪಾನ ಸದಾ ಸರಯ ಕೋ ಸಮದುಖ ಸುಖ ಸಹಿಯೇ .
 ಜಹ ತಹ ರಾಮಚರಿತ ಸುನಿಯೇ ನಿತಸಹಜ ಸುಖಹಿಂ ಲಹಿಯೇ

ಶ್ರೀರಾಮಚರಣ ರಘುಬೀರ ಕೃಪಾತೇ ಕಥು ಫಲನಹಿಂ ಚಹಿಯೇ .. ೯೫..
ಇತಿ ಶ್ರೀರಾಮನವರತ್ನಸಾರಸಂಗ್ರಹೇ ಶ್ರೀರಾಮಲೀಲಾರೂಪನಾಮಧಾಮ
ಸರ್ವೋಪರಿ ವರ್ಣನನಾಮ ಷಷ್ಠಂರತ್ನಂ .. ೬..

ಅಧ್ಯಾಯ ೭

ದೋಹಾ-

ಸುತ ಕಲತ್ರ ಧನ ಧಾಮ ತನ, ಮಾನ ಸುಜನ ಜಗಬಂಧ .
ರಾಮಚರನ ಯಹ ಸಾತ ಮೇಂ, ನೇಹ ಕರಹಿಂ ತೇ ಅಂಧ .. ೧..
ತತ್ರ ಪ್ರಮಾಣ ಮಾಹ ಅಧ್ಯಾತ್ಮ್ಯೇ-
ಯಥಾಮೇಘ ವಿತಾನಸ್ಥಾ ವಿದ್ಯುಲ್ಲೇಖಾತಿ ಚಂಚಲಾ .
ಆಯುರಪ್ಯಗ್ನಿ ಸಂತಪ್ತ ಲೋಹಸ್ಥ ಜಲ ವಿಂದುವತ್ .. ೨..
ಆರಣ್ಯ ಕಾಂಡೇ ಸುತೀಕ್ಷ್ಣ ವಾಕ್ಯಂ-
ಮಾಮದ್ಯ ಸರ್ವ ಜಗತಾ ಮವಿಗೋಚರಸ್ತ್ವಂ
ತ್ವನ್ಮಾಯಯಾ ಸುತ ಕಲತ್ರ ಗೃಹಾಂಧ ಕೂಪೇ .
ಮಗ್ನಂ ನಿರೀಕ್ಷ್ಯ ಮಲ ಮುದಗಲ ಪಿಂಡ ಮೋಹ
ಪಾಶಾನುವದ್ಧ ಹೃದಯಂ ಸ್ವಯಮಾಗತೋಸಿ .. ೩..
ಕಿಷ್ಕಿಂಧಾಕಾಂಡೇ ಶ್ರೀರಾಮಚಂದ್ರ ವಾಕ್ಯಂ ತಾರಾಂ ಪ್ರತಿ-
ಮಿಧ್ಯಾರೋಪಿತಸಂಸಾರೋ ನ ಸ್ವಯಂ ವಿನಿವರ್ತತೇ .
ವಿಷಯಾಂಧ್ಯಾಯಮಾನಸ್ಯ ಸ್ವಪ್ನೇಮಿಧ್ಯಾಗಮೋಯಥಾ .. ೪..
ಸ್ವಯಂಪ್ರಭೋವಾಚ-
ಅದರ್ಶನಂ ಭವಾರ್ಣಾನಾಂ ಸನ್ಮಾರ್ಗ ಪರಿದರ್ಶನಂ .
ಧನ ಪುತ್ರ ಕಲತ್ರಾದಿ ವಿಭೂತಿ ಪರಿದರ್ಶಿತಃ .. ೫..
ಅಕಿಂಚನ ಧನಂತ್ವಾದ್ಯ ನಾಭಿ ಧಾತುಂ ಜನೋರ್ಹತಿ .
ನಿವೃತ್ತಿ ಗುಣ ಮಾರ್ಗಾಯ ನಿಃಕಿಂಷ್ಠನಧನಾಯತೇ .. ೬..
ತತ್ರ ಪ್ರಮಾಣ ಶ್ರೀಮದ್ಭಾಗವತೇ-
ರಾಯಃ ಕಲತ್ರಂ ಪಶವಃ ಸುತಾದಯಾ ಗೃಹಾಮಹೀ ಕುಂಜರ ಕೋಶ ಭೂತಧಃ .
ಸರ್ವೇರ್ಥ ಕಾಮಾಃ ಕ್ಷಣಭಂಗುರಾಯುಷಃ ಕುರ್ವಂತಿ ಮತ್ತ್ಸ್ಯಸ್ಯಕಿಯತ್ ಪ್ರಿಯಂ
ಚಲಾಃ .. ೭..
ಸಂಸಾರ ಕೂಪೇ ಪತಿತಂ ವಿಷಯೈರ್ಮುಷಿತೇಕ್ಷಣಂ .
ಗ್ರಸ್ತಂ ಕಾಲಾಹಿ ನಾತ್ಮಾನಂ ಕೋನೃಸ್ತಾತುಮಿಹೇಶ್ವರಃ .. ೮..
ತತ್ರ ಪ್ರಮಾಣ ಭರ್ತೃಹರೌ-

ಧನ್ಯಾನಾಂಗಿರಿ ಕಂದರೇಷುವನತಾಂ ಜ್ಯೋತಿಃ ಪರಂ ಧ್ಯಾವೃತಾ-
ಮಾನಂದಾಶ್ರು ಕಣಾನ್ವಿವಂತಿ ಶಕುನಾಃ ನಿಶ್ಯಂಕಮಂಕೇ ಶಯಾಃ .
ಅಸ್ಮಾಕಂತು ಮನೋರಥೋ ಪರಚಿತೇ ಪ್ರಾಸಾದವಾಪೀತಟೇ
ಕ್ರೀಡಾ ಕಾನನ ಕೇಲಿ ಕೌತುಕ ಯುಷಾಮಾಯುಃ ಪರಂಕ್ಷೀಯತೇ .. ೯..
ಭೋಗೇರೋಗ ಭಯಂ ಕುಲೇಚ್ಯುತಿಮಯಂ ವಿತ್ತೇನೃಪಾಲಾಧ್ಯಯಂ
ಮಾನೇ ದೈನ್ಯಮಯಂ ವಲೇರಿಪು ಭಯಂ ರೂಪೇ ಜರಾಯಾ ಭಯಂ .
ಶಾಸ್ತ್ರವಾದಿ ಭಯಂ ಗುಣೇನತಿಭಯಂಕಾಯೇ ಕೃತಾಂತಾಧ್ಯಯಂ
ಸರ್ವವಸ್ತು ಭಯಾವಹಂ ಭುವಿನೃಣಾಂ ವೈರಾಗ್ಯಮೇವಾಭಯಂ .. ೧೦..
ಆಸಾನಾಮನದೀಮನೋರಥ ಜಲಾ ತೃಷ್ಣಾ ತರಂಗಾಕುಲಾ
ರಾಗಗ್ರಾಹವತೀ ವಿತರ್ಕ ವಿಹಗಾ ದೈರ್ಯದ್ರುಮ ಧ್ವಂಶಿನೀ .
ಮೋಹಾವರ್ತ ಸುದುಸ್ತರಾತಿ ಗಹನಾಪ್ರೋತುಗಂ ಚಿಂತಾತಟೇ
ತನ್ಯಾಃ ಪಾರಗತಾವಿಶುದ್ಧಮನಸೋನಂದಂತಿಯೋಗೀಶ್ವರಾಃ .. ೧೧..
ಕೌಪೀನಂ ಶತಖಂಡ ಜರ್ಜರತರಂ ಕಂಠಾಪುನಸ್ತಾದೃಶೀ
ನೈಶ್ಚಿತ್ಯಂ ನಿರಪೇಕ್ಷ ಭೈಕ್ಷಮಸನಂ ನಿದ್ರಾಸ್ಮಶಾನೇ ವನೇ .
ಸ್ವಾತಂತ್ರೇನ ನಿರಂಕುಶಂ ವಿಹರಣಂ ಸ್ವಾಂತಂ ಪ್ರಶಾಂತಂಸದಾ
ಸ್ಥೈರ್ಯಂಯೋಗಮಿದಂಭವೇದ್ಯದಿತದಾ ತೈಲೋಕ್ಯರಾಜ್ಯೇನಕಿಂ .. ೧೨..
ಅನ್ಯಚ್ಚ-

ಆಸಾಯಾಶ್ಚೈವ ಯೇದಾಸಾಸ್ತೇ ದಾಸಾಜಗತಾಮಪಿ .
ಆಸಾಂದಾಸೀಕೃತಾಯೇನ ತಸ್ಯದಾಸಾಯತೇ ಜಗತ್ .. ೧೩..
ಪ್ರತಿಷ್ಠಾಶೂಕರೀವಿಷ್ಣಾ ಗೌರವಂ ಶುದ್ಧ ರೌರವಂ .
ಅತಿಮಾನಂ ಸುರಾಪಾನಂ ತ್ರಯಂತ್ಯಕ್ತ್ವಾ ಸುಖೀನರಃ .. ೧೪..
ಪತಂಗಮಾತಂಗ ಕುರಂಗ ಭೃಂಗಾ ಮೀನಾಹತಾಪಂಚಭಿರೇವಪಂಚ .
ಏಕಃ ಪ್ರಮಾದಸಿಕಥನ್ನಹನ್ಯತೇಯಃ ಸೇವಿತೇಪಂಚಭಿರೇವಪಂಚ .. ೧೫..
ಇತಿ ವೈರಾಗ್ಯ ವರ್ಣನಂ

ಅಥ ಸಾಧು ಲಕ್ಷಣಂ ವರ್ಣ್ಯತೇ-
ತತ್ರ ಪ್ರಮಾಣಮಾಹ ಮಹಾರಾಮಾಯಣೇ ಶಿವ ವಾಕ್ಯಂ, ಪಾರ್ವತೀಂ ಪ್ರತಿ-
ಮುಗ್ಧೇ ಶೃಣುಷ್ವಮನುಜೋಪಿ ಸಹಸ್ತ್ರ ಮಧ್ಯೇ
ಧರ್ಮವೃತ್ತಿಭವತಿ ಸರ್ವ ಸಮಾನ ಶೀಲಃ .
ತೇಷ್ಟೇವ ಕೋಟಿಷು ಭವೇದ್ವಿಷಯೇ ವಿರಕ್ತಃ
ಸದ್ಜ್ಞಾನಕೋ ಭವತಿ ಕೋಟಿ ವಿರಕ್ತಮಧ್ಯೇ .. ೧೬..
ಜ್ಞಾನೀಷು ಕೋಟಿಷು ನೃಜೀವನಕೋಪಿ ಮುಕ್ತಃ
ಕಶ್ಚಿತ್ತಹಸ್ತ ನರಜೀವನ ಮುಕ್ತಮಧ್ಯೇ .

ವಿಜ್ಞಾನರೂಪ ವಿಮಲೋತ್ಪಥಧರ್ಮ ಲೀನ
 ಸ್ತೇಷ್ಟೇವ ಕೋಟಿಷುಸಕೃತ್ ಖಲುರಾಮ ಭಕ್ತಃ .. ೧೭..
 ವಾಹ್ಯಾಂತರಂ ಶೃಣು ತಥಾ ಗಿರಿರಾಜ ಕನ್ಯೇ
 ತ್ವತ್ತೋವದಾಮಿಂರಘುನಾಥ ಜನಸ್ಯಮುಖ್ಯಂ .
 ಅನ್ಯದ್ವಿಹಾಯಸಕಲಂ ಸದಸಚ್ಚಕಾರ್ಯುಂ
 ಶ್ರೀರಾಮಪಂಕಜಪದಂ ಸತತಂ ಸ್ಮರಂತಿ .. ೧೮..
 ಶ್ರೀರಾಮನಾಮ ರಸನಾಗ್ರಪಠಂತಿಭಕ್ತ್ಯಾ
 ಪ್ರೇಮ್ನಾಚ ಗದಗದಗಿರೋಪ್ಯಥ ಹೃಷ್ಟಲೋಮಾಃ .
 ಸೀತಾಯುತಂ ರಘುಪತಿಂ ಚ ಕಿಶೋರ ಮೂರ್ತಿಂ
 ಪಶ್ಯಃ ತ್ಯಹರ್ನಿಶಿ ಮುದಾ ಪರಮೇಣರಮ್ಯಂ .. ೧೯..
 ಭೂಮೌಜಲೇನಭಸಿ ದೇವನರಾಸುರೇಷು
 ಭೂತೇಷುದೇವಿಸಕಲೇಷು ಚರಾಚರೇಷು .
 ಪಶ್ಯಂತಿ ಶುದ್ಧ ಮನಸಾ ಖಲುರಾಮರೂಪಂ
 ರಾಮಸ್ಯತೇ ಮುವಿತಲೇ ಸಮುಪಾಸಕಾಶ್ಚ .. ೨೦..
 ಶಾಂತಸ್ಸಮಾನ ಮನಸಾ ಚ ಸುಶೀಲಯುಕ್ತ
 ಸ್ತೋಷಕ್ರಮಾ ಗುಣದಯಾ ರಿಜುಬುದ್ಧಿ ಯುಕ್ತಃ .
 ವಿಜ್ಞಾನಜ್ಞಾನ ವಿರತಿಃ ಪರಮಾರ್ಥ ವೇತ್ತಾ
 ನಿರ್ದಾಮಕೋಭಯಮನಾಃ ಸ ಚ ರಾಮಭಕ್ತಃ .. ೨೧..
 ಭಾಲೇ ಚ ರಮ್ಯತಿಲಕಂ ವಿವರೇಖ ದೀಪ್ತಂ
 ರಾಮಾಂಘ್ರಿವಿಂದು ಸಹಿತಂ ಸ ಚ ಪೀತಮಧ್ಯೇ .
 ಕಂಠೇ ತಥಾ ತುಲಸಿದಾಮ ಲಸದ್ಭುಜೇವೈ
 ತಪ್ತೇನ ವಾಣ ಧನುಷಾಂಕಿತ ರಾಮಭಕ್ತಃ .. ೨೨..
 ಅನ್ಯಚ್ಚ ಭಗವದ್ವಾಕ್ಯಂ-
 ಮದ್ಭಕ್ತಃ ಸರಿತಾಂ ಪತಿ ಚುಲಕವತ್ ಖದ್ಯೋತವದ್ಭಾಸ್ಕರಂ
 ಮೇರುಂ ಪಶ್ಯತಿ ಲೋಷ್ಣವತ್ ಕಿಂ ಪರಂಭೂಮೇಃ ಪತಿಂ ಭೃತ್ಯವತ್ .
 ಚಿಂತಾ ರತ್ನಚಯಂ ಶಿಲಾ ಸಕಲವತ್ ಕಲ್ಪದ್ರುಮ ಕಾಷ್ಣವತ್
 ಸಂಸಾರಂ ತೃಣರಾಶಿವತ್ಕಿಪರಂ ದೇಹಂ ನಿಜಂ ಭಾರವತ್ .. ೨೩..
 ಶ್ರೀಮದ್ಭಾಗವತೇ ಭಗವದ್ವಾಕ್ಯಂ-
 ಕೃಪಾಲು ರಕತದ್ರೋಹ ಸ್ತಿತಿಕ್ಷುಃ ಸರ್ವ ದೇಹಿನಾಂ .
 ಸತ್ಯಸಾರೋನವದ್ಯಾತ್ಮಾ ಸಮಃ ಸರ್ವೋಪಕಾರಕಃ .. ೨೪..
 ಕಾಮೈರಹತೀರ್ದಾಂತೋ ಮೃದುಶ್ಯುಚಿರಕಿಚನಃ .
 ಅನೀಹೋಮಿತಭುಕ್ ಶಾಂತಸ್ಥಿರೋಮಚ್ಛರಣೋಮುನಿಃ .. ೨೫..

ಅಪ್ರಮತ್ತೋಗಭೀರಾತ್ಮಾ ಧೃತವಾನ್ ಜಿತ ಷಡ್ಗುಣಃ .

ಅಮಾನೀಮಾನದಃ ಕಲ್ಪೋಮೈತ್ರಃ ಕಾರುಣಿಕಃ ಕವಿಃ .. ೨೬..

ಆಜ್ಞಾಯೈವಂ ಗುಣಾಂದೋಷಾನ್ಮಯಾದಿಷ್ಟಾನಪಿಸ್ವಕಾನ್ .

ಧರ್ಮಾನ್ಸಂತ್ಯಜ್ಯಯಃ ಸರ್ವಾನ್ ಮಾಮಭಜೇತ್ಸತತಮಃ .. ೨೭..

ಜ್ಞಾತ್ವಾಜ್ಞಾತ್ವಾಚ ಯ ಮಾಂವೈ ಯಾವಾನ್ ಯಶ್ಚಾಸ್ಮಿಯಾದೃಶಃ .

ಭಜಂತ್ಯನನ್ಯಭಾವೇನ ತೇಮೇ ಭಕ್ತ ತಮಾಮತಾಃ .. ೨೮..

ಮಲ್ಲಿಂಗ ಮಧ್ವಕ್ತಜನ ದರ್ಶನಸ್ವರ್ಶನಾಚನಂ .

ಪರಿಚರ್ಯಾಸ್ತುತಿಪ್ರಹ್ಲ ಗುಣಕರ್ಮಾನುಕೀರ್ತನಂ .. ೨೯..

ಹರಿರುವಾಚ ಜನಕಂ ಪ್ರತಿ-

ಸರ್ವ ಭೂತೇಷು ಯಃ ಪಶ್ಯೇತ ಭಗವದ್ಭಾವ ಮಾತ್ಮನಃ .

ಭೂತಾನಿಭಗವತ್ಯಾತ್ಮನೈಷ ಭಾಗವತೋತ್ತಮಃ .. ೩೦..

ಈಶ್ವರೇ ತದಧೀನೇಷು ವಾಲಿಶೇಷು ದ್ವಿಷತ್ಸು ಚ .

ಪ್ರೇಮಮೈತ್ರೀ ಕೃಪೋಪೇಕ್ಷಾ ಯಃ ಕರೋತಿ ಸ ಮಧ್ಯಮಃ .. ೩೧..

ಅರ್ಚಾಯಾಮೇವ ಹರಯೇ ಪೂಜಾಂ ಯಃ ಶ್ರದ್ಧಯೇಹತೇ .

ನ ತದ್ಭಕ್ತೇಷು ಚಾನೈಷು ಸಭಕ್ತಃ ಪ್ರಾಕೃತಃ ಸ್ಮೃತಃ .. ೩೨..

ಕವಿ ವಾಕ್ಯಂ-

ಖಂವಾಯು ಮಗ್ನಿಸಲಿಲಂ ಮಹೀಂ ಚ ಜ್ಯೋತೀಂಷಿ ಸತ್ವಾನಿ ದಿಶೋದ್ರುಮಾದೀನ

ಸರಿತ್ನಮುದ್ರಾಂಶ್ಚ ಹರೇಃ ಶರೀರಂ ಯತ್ಕಿಂಚ ಭೂತಂ ಪ್ರಣಮೇದನನ್ಯಃ .. ೩೩..

ಭಕ್ತಿಃ ಪರೇಶಾನ್ಭವೋವಿರಕ್ತಿ ರನ್ಯತ್ರ ಚೈಷತ್ರಿಕ ಏಕಕಾಲಃ .

ಪ್ರಪದ್ಯಮಾನಸ್ಯ ಯಥಾಶ್ವತಃ ಸ್ಯುಸ್ತುಷ್ಟಿಃ ಪುಷ್ಟಿಃ ಕ್ಷುದಪಾಯೋನುಘಾಸಂ .. ೩೪..

ಇತ್ಯುಚ್ಯುತಾಘ್ರಂ ಭಜತೋನುವೃತ್ಯಾ ಭಕ್ತಿವಿರಕ್ತಿಭಗವತ್ ಪ್ರವೋಧಃ .

ಭವಂತಿ ವೈ ಭಾಗವತಸ್ಯ ರಾಜನ್ ತತಃ ಪರಾಂಶಾಂತಿಮುಪೈತಿ ಸಾಕ್ಷಾತ್ .. ೩೫..

ನ ಕಾಮ ಕರ್ಮವೀಜಾನಾಂ ಯಸ್ಯಚೇತಸಿ ಸಂಭವಃ .

ವಾಸುದೇವೈಕನಿಲಯಃ ಸವೈ ಭಾಗವತೋತ್ತಮಃ .. ೩೬..

ನ ಯಸ್ಯ ಜನ್ಮ ಕರ್ಮಭ್ಯಾಂ ನ ವರ್ಣಾಶ್ರಮ ಜಾತಿಭಿಃ .

ಸಜ್ಜತೇಸ್ಮಿನ್ನಹಂ ಭಾವೋದೇಹೇವೈ ಸಹರೇಃ ಪ್ರಿಯಃ .. ೩೭..

ನ ಯಸ್ಯ ಸ್ವಪರ ಇತಿವಿತ್ತಷ್ಟಾತ್ಮನಿವಾಭಿದಾ .

ಸರ್ವ ಭೂತ ಸಮಃ ಶಾಂತಃ ಸವೈ ಭಾಗವತೋತ್ತಮಃ .. ೩೮..

ತ್ರಿಭುವನವಿಭವ ಹೇತವೇಪ್ಯಕುಂಠಸ್ಮೃತಿರಜಿತಾತ್ಮ .

ಸುರಾದಿಭಿರ್ವಿಮೃಗ್ಯಾತ್ ನ ಚಲತಿ ಭಗವತ್ಪದಾರವಿಂದಾ

ಲವ ನಿಮೇಷಾರ್ದಮಪಿ ಯಃ ಸ ವೈಷ್ಣವಾಗ್ಯಃ .. ೩೯..

ತತ್ರ ಪ್ರಮಾಣಮಾಹ ಅಧ್ಯಾತ್ಮೇ ವಾಲ್ಮೀಕಿ ವಾಕ್ಯೈಃ ಶ್ರೀರಾಮಂ ಪ್ರತಿ-
 ತ್ವನ್ಮಂತ್ರ ಜಾಪಕೋಯಸ್ತು ತ್ವಾಮೇವ ಶರಣಂ ಗತಃ .
 ನಿರ್ದ್ವಂದೋನಿಷ್ಟ ಹಸ್ತಸ್ಯ ಹೃದಯಂ ತವ ಮಂದಿರಂ .. ೪೦..
 ನಿರಹಂಕಾರಿಣಃ ಶಾಂತಾ ರಾಗದ್ವೇಷ ವಿವರ್ಜಿತಾಃ .
 ಸಮಲೋಷ್ವಾಸ್ಮ ಕನಕಾಸ್ತೇಷಾಂ ತೇ ಹೃದಯಂ ಗೃಹಂ .. ೪೧..
 ತ್ವಯಿದತ್ತಮನೋಬುದ್ಧಿಯಃ ಸಂತುಷ್ಟಃ ಸದಾಭವೇತ್ .
 ತ್ವಯಿ ಸಂಶಕ್ತ ಕರ್ಮಾಯಸ್ತನ್ಮನಸ್ತೇ ಶುಭಂಗೃಹಂ .. ೪೨..
 ಯೋ ನ ದ್ವೇಷ್ಯ ಪ್ರಿಯಂಪ್ರಾಪ್ಯ ಪ್ರಿಯಂ ಪ್ರಾಪ್ಯ ನ ಹ್ಯಷ್ಟತಿ .
 ಸರ್ವಂ ಮಾಯೇತಿ ನಿಶ್ಚಿತ್ಯ ತ್ವಾಂ ಭಜೇತನ್ಮನೋಗೃಹಂ .. ೪೩..
 ಪಠ್ಯಾವಾದಿವಿಕಾರಾನ್ ಯೋ ದೇಹೇ ಪಶ್ಯತಿ ನಾತ್ಮನಿ .
 ಕ್ಷುತ್ರಟ್ಟುಖಂಭಯ ದುಃಖ ಪ್ರಬುದ್ಧಾ ನ ನಿರೀಕ್ಷ್ಯತೇ .. ೪೪..
 ಸಂಸಾರ ಧಮೈನಿಮಕ್ತ ಸ್ತಸ್ಯತೇ ಮಾನಸಂ ಗೃಹಂ .. ೪೫..
 ಪಶ್ಯಂತಿ ಯೇ ಸರ್ವ ಗುಹಾಸಯಸ್ಥಂ ತ್ವಾಂ ಚಿದ್ಧನಂ ಸತ್ಯಮನಂತಮೇಕಂ .
 ಅಲೇಪಕಂ ಸರ್ವಗತಂ ವರೇಣ್ಯಂ ತೇಷಾಂ ಹೃದಭ್ಜೇ ಸಹಸೀತಯಾ ಬಸ .. ೪೬..
 ನಿರಂತರಾಭ್ಯಾಸ ದೃಢೀಕೃತಾತ್ಮನಾಂ ತ್ವತ್ಪಾದ ಸೇವಾ ಪರಿ ನಿಷ್ಠಿತಾನಾಂ .
 ತ್ವನ್ನಾಮ ಕೀರ್ತ್ಯಾ ಇತಕಲ್ಮಷಾಣಾಂ ಸೀತಾಸಮೇತಸ್ಯಗೃಹಂ ಹೃದವ್ಜೇ .. ೪೭..
 ರಾಮತ್ವನ್ನಾಮ ಮಹಿಮಾ ವರ್ಣ್ಯತೇ ಕೇ ನ ವಾ ಕಥಂ .
 ಯತ್ಪಭಾವಾದಹಂ ರಾಮ ಬ್ರಹ್ಮರ್ಷಿತ್ವ ಮವಾಪ್ತವಾನ್ .. ೪೮..
 ಪದ-
 ಕಬಹುಕ ಯಹ ಗುನ ಮನ ಧರಿ ಹೈ .. ಟೀಕ ..
 ಕಾಮ ಧಾಮ ಧನ ದೇಹ ಸನೇಹೀ ತಹ ನ ನೇಹ ಕರಿ ಹೈ .
 ಜಹ ಲಗಿ ವಿಷಯ ವಿಲಾಸ, ರಾಮ ಬಿನು ವಿಷ ಸಮ ಲಖಿ ಡರಿ ಹೈ ..
 ಮಾನ ಪಮಾನ ಮಿತ್ರ ಅರಿ, ಸುಖ ದುಖ ಸಮ ಕರಿ ಆಚರಿ ಹೈ .
 ಕ್ರೂರ ವಚನ ಸುನಿ ವಿಷಮ ಅಗ್ನಿ ಸಮ, ಜಲಹೈ ನಹಿಂ ಜರಿ ಹೈ ..
 ಸರ್ವ ಭೂತ ಹರಿ ರೂಪ ಕಹತ ಶ್ರುತಿ, ಕಬಹು ದೇಖಿ ಪರಿ ಹೈ .
 ಸಮ ಸಂತೋಷ ಜ್ಞಾನ ಭಾಜನ ಕರಿ, ರಾಮ ಚರಿತ ಭರಿ ಹೈ ..
 ಪರಹಿತ ದಯಾ ಭಕ್ತಿ ರಘುಬರ ಕೀ, ಸಕಲ ಕಾಮ ಟರಿ ಹೈ .
 ರಾಮಚರಣ, ಶ್ರೀರಾಮ ಕೃಪಾ ತೇ, ಭವಸಾಗರ ತರಿ ಹೈ .. ೪೯..
 -ಇತಿ ಶ್ರೀರಾಮನವರತ್ನ ಸಾರಸಂಗ್ರಹೇ ಸಾಧುಲಕ್ಷಣ ವರ್ಣನನಾಂ ಸಪ್ತಮ ರತ್ನಮಂ .. ೭..

ಅಧ್ಯಾಯ ಲ

ಸಂತ ಸಭಾ ಸುಖಸಿಂಧು ಸಮ ಮಥವ ಬ್ರಹ್ಮಜಿಜ್ಞಾಸ .
 ರಾಮರೂಪ ಗುಣ ರತ್ನ ಭವ ರಾಮಚರಣ ಅನಯಾಸ .. ೧..
 ವಂದೇ ಸಂತ ಸಮಾಜಮಂಬುಧಿಪತಿಂ ಗಾಧಂತುನೋ ಪಾಯಕೈಃ
 ರಾಮೋನಾಮ ರಮಾರಮೇಶ ಇತಿಯತ್ವಿಜ್ಞಾನರೂಪಃ ಘಣೀ .
 ಜಾತೋರಾಮ ಕಥೇಂದುರೇವ ಕಿರಣೈಸ್ತಾಪತ್ರಯೋನ್ಮೂಲನೋ
 ಯತ್ರ ಪ್ರೇಮ ಪಯೋಧ ರಾಮಚರಣಸ್ತೇಭ್ಯೋಪಿಸದ್ಭಯೋನಮಃ .. ೨..
 ಶ್ರೀಮದ್ರಾಮ ಸ್ವರೂಪತೋಂ ಜನ ವಪುರ್ಭಿನ್ನನ್ನಜಾತಂ ಕ್ವಚಿತ್
 ಮೀನಾದ್ಯಾ ರಘುನಾಥ ಯಾದವ ಪತಿಸ್ಸರ್ವೇ ವತಾರಾಯಥಾ .
 ಇತ್ಯಂ ಯೇ ಪ್ರತಿಬೋಧಯಂತಿಸ್ವಜನಾನ್ರಾಮಃ ಪ್ರಸನ್ನಃ ಸದಾ
 ನಿತ್ಯಂ ಚೈವನಮಾಮಿ ರಾಮಚರಣಸ್ತಾವೈ ಸದಾ ಸೇವಕಾನ್ .. ೩..
 ಜಾಡ್ಯಂಧಿಯೋಹರತಿ ಸಿಂಚತಿ ಸತ್ಯವಾಕ್ಯಂ ಮಾನೋನ್ನತಿ ದಿಶತಿ ಪಾಪಮಪಾ
 ಕರೋತಿ .
 ಚೇತಃ ಪ್ರಸಾದಯತಿ ದಿಕ್ಷು ತನೋತಿ ಕೀರ್ತಿಂ ಸತ್ಸಂಗತಿಃ ಕಥಯಕಿನ್ನ ಕರೋತಿ
 ಪುಂಸಾಂ .. ೪..
 ಶ್ರೀಭಾಗವತೇ ಚ-
 ತುಲಾಯಾಮ ಲವೇ ನಾಪಿ ನ ಸ್ವರ್ಗಂ ನಾ ಪುನರ್ಭವಂ .
 ಭಗವತ್ಸಂಗಿ ಸಂಗಸ್ಯ ಮರ್ತ್ಯಾನಾಂ ಕಿಮುತಾಶಿಷಃ .. ೫..
 ಏಕಾದಶೇ ಜನಕ ವಾಕ್ಯಂ-
 ದುರ್ಲಭೋಮಾನುಷೋದೇಹೋ ದೇಹಿನಾಂ ಕ್ಷಣ ಭಂಗುರಃ .
 ತತ್ರಾಪಿ ದುರ್ಲಭಮ್ನೈ ವೈಕುಂಠ ಪ್ರಿಯದರ್ಶನಂ .. ೬..
 ತತ್ತ್ವೈವ ಭಗವದ್ವಾಕ್ಯಂ-
 ನರೋಧಯತಿ ಮಾಂ ಯೋಗೋ ನ ಸಾಂಖ್ಯಂ ಧರ್ಮ ಉದ್ಭವ .
 ನ ಸ್ವಾಧ್ಯಾಯ ತಪಸ್ತ್ಯಾಗೋ ನೇಷ್ಟಾ ಪೂರ್ತಂ ನ ದಕ್ಷಿಣಾ .. ೭..
 ವ್ರತಾನಿ ಯಜ್ಞ ಭಂದಾಂಸಿ ತೀರ್ಥಾನಿ ನಿಯಮಾ ಯಮಾಃ .
 ಯಥಾ ವರುಂಧೇ ಸತ್ಸಂಗಃ ಸರ್ವ ಸಂಗಾಯಹೋಹಿ ಮಾಂ .. ೮..
 ಸತ್ಸಂಗೇ ನಹಿ ದೈತೇಯಾ ಯಾತುಥಾನಾಃ ಖಗಾ ಮೃಗಾಃ .
 ಗಂಧರ್ವಾಪ್ಸರಸೋ ನಾಗಾಃ ಸಿದ್ಧಾಶ್ಚಾರಣ ಗುಹ್ಯಕಾಃ .. ೯..
 ವಿದ್ಯಾಧರಾ ಮನುಷ್ಯೇಷು ವೈಶ್ಯಾಃ ಶೂದ್ರಾಸ್ತ್ರಿಯೋಂತ್ಯಜಾಃ .
 ರಜಸ್ತಮಃ ಪ್ರಕೃತಯಸ್ತಸ್ಮಿಂ ತಸ್ಮಿಂ ಯುಗೇ ನಘಂ .. ೧೦..
 ವಹವೋಮತ್ಪದಂ ಪ್ರಾಪ್ತಾಸ್ತಾಷ್ಟೈ ಕಾಥಾಧವಾದಯಃ .

ವೃಷಪರ್ವಾ ಬಲಿವಾರ್ಷೋ ಮಯಶ್ಚಾಥ ವಿಭೀಷಣಃ .. ೧೧..
 ಸುಗ್ರೀವೋ ಹನುಮಾನ್ಮಕ್ಷೋಗಜೋ ಗೃದ್ಲೋ ಬಣಿಕಪಥಃ .
 ವ್ಯಾಧಃ ಕುವಾಬ್ರಜೇಗೋಪ್ಯೋ ಯಜ್ಞ ಪತ್ನ್ಯಸ್ತಥಾಪರೇ .. ೧೨..
 ತೇನಾಧೀತ ಶ್ರುತಿಗಣಾನೋಪಾಸಿತ ಮಹತ್ತಮಾಃ .
 ಅವೃತಾ ತಪ್ತ ತಪಸಃ ಸತ್ಸಂಗಾನ್ ಮಾಮುಪಾಗತಾ .. ೧೩..
 ಅಧ್ಯಾತ್ಮ ರಾಮಾಯಣೇ ಪರಶುರಾಮ ವಾಕ್ಯಂ ಶ್ರೀರಾಮಂ ಪ್ರತಿ-
 ಯಾವತ್ತ್ವತ್ಪಾದ ಭಕ್ತಾನಾಂ ಸಂಗ ಸೌಖ್ಯಂ ನ ವಿಂದತಿ .
 ತಾವತ್ಸಂಸಾರ ದುಃಖೌಘಾನ್ನನಿವರ್ತೇನ್ನರಃ ಸದಾ .. ೧೪..
 ಸತ್ಸಂಗಲವ್ಧಯಾಭಕ್ತ್ಯಾ ಯದಾ ತ್ವಾಂ ಸಮುಪಾಸತೇ .
 ತದಾಮಾಯಾ ಶನೈರ್ಯಾತಿ ತಾನವಂ ಪ್ರತಿ ಪದ್ಯತೇ .. ೧೫..
 ತತಸ್ತ್ವದ್ ಜ್ಞಾನ ಸಂಪನ್ನಃ ಸದ್ಗುರುಸ್ತಸ್ಯ ಲಭ್ಯತೇ .
 ವಾಕ್ಯಜ್ಞಾನಂ ಗುರೋರ್ಲಬ್ಧ್ವಾ ತ್ವತ್ಪ್ರಸಾದಾದ್ವಿಮುಚ್ಯತೇ .. ೧೬..
 ತಸ್ಮಾತ್ತ್ವದ್ಭಕ್ತಿ ಹೀನಾನಾಂ ಕಲ್ಪ ಕೋಟಿ ಶತೈರಪಿ .
 ನ ಭುಕ್ತೀನ್ ಚ ವಿಜ್ಞಾನ ಶಕ್ಯಂ ನೈವ ಸುಖಂ ತಥಾ .. ೧೭..
 ಅತಸ್ತ್ವತ್ಪಾದ ಯುಗಲೇ ಭಕ್ತಿರ್ಮೇ ಜನ್ಮ ಜನ್ಮನಿ .
 ಸ್ಯಾತ್ತ್ವದ್ಭಕ್ತಿಮತಾಂ ಸಂಗೋ ವಿದ್ಯಾಯಾಭ್ಯಾಂವಿನಶ್ಯತಿ .. ೧೮..
 ಲೋಕೇ ತ್ವದ್ಭಕ್ತಿನಿರತಾಸ್ತದ್ಧರ್ಮಾಮೃತವರ್ಷಿಣಃ .
 ಪುನಂತಿ ಲೋಕಮಖಿಲಂ ಕಿಂ ಪುನಃ ಸ್ವಕುಲೋದ್ಭವಾನ್ .. ೧೯..
 ನಮೋಸ್ತು ಜಗತಾಂ ನಾಥ ನಮಸ್ತೇ ಭಕ್ತಿ ಭಾವನ .
 ನಮಃ ಕಾರುಣಿಕಾನಂತ ರಾಮಚಂದ್ರನಮೋಸ್ತುತೇ .. ೨೦..
 ಅಧ್ಯಾತ್ಮೇ ಸುಂದರಕಾಂಡೇ ಶುಕಸಾರಣ ವಾಕ್ಯಂ ರಾವಣಂ ಪ್ರತಿ-
 ಸತ್ಸಂಗತಿಂ ಕುರು ಭಜಸ್ವ ಹರಿಂ ಶರಣ್ಯಂ ಶ್ರೀರಾಘವಂ ಮರಕತೋಪಲಕಾಂತಿಕಾಂತಂ
 .
 ಸೀತಾಸಮೇತಮನಿಶಂ ದೃತಚಾಪಬಾಣಂ ಸುಗ್ರೀವಲಕ್ಷ್ಮಣವಿಭೀಷಣಸೇವಿತಾಂಘ್ರಿಂ
 .. ೨೧..
 ಮೋಹಮುದ್ಗರೇ-
 ನಲಿನೀದಲಗತಜಲವತ್ತರಲಂ ತದ್ವಜ್ಜೀವನಮತಿಶಯಚಪಲಂ .
 ಕ್ಷಣಮಪಿ ಸಜ್ಜನ ಸಂಗತಿರೇಕಾ ಭವತಿ ಭವಾರ್ಣವತರಣೇ ನೌಕಾ .. ೨೨..
 ಆದಿಪುರಾಣೇ-
 ಗಗಾ ಪಾಪಂ ಶಶೀ ತಾಪಂ ದೈನ್ಯಂ ಕಲ್ಪತರುಸ್ತಥಾ .
 ಪಾಪಂ ತಾಪಂ ತಥಾ ದೈನ್ಯಂ ಹಂತಿ ಸಾಧು ಸಮಾಗಮಃ .. ೨೩..

ಶ್ರೀಭಾಗವತ ಕಪಿಲ ವಾಕ್ಯಂ ದೇವಹುತೀಂ ಪ್ರತಿ-
 ಪ್ರಸಂಗಮಜರಂಪಾಶ ಮಾತ್ಮನಃ ಕವಯೋ ವಿದುಃ .
 ಸ ಏವ ಸಾಧು ಸುಕೃತೋ ಮೋಕ್ಷ ದ್ವಾರಮಪಾವೃತಃ .. ೨೪..
 ತಿತಿಕ್ಷವಃ ಕಾರುಣಿಕಾಃ ಸುಹೃದಸ್ಸರ್ವದೇಹಿನಾಂ .
 ಅಜಾತಶತ್ರವಃ ಶಾಂತಾಃ ಸಾಧವಃ ಸಾಧು ಭೂಷಣಃ .. ೨೫..
 ಮಯ್ಯನನ್ಯೇನ ಭಾವೇನ ಭಕ್ತಿಂ ಕುರ್ವಂತಿ ಯೇ ದೃಢಾಂ .
 ಮತ್ಕೃತೇತ್ಯಕ್ತ ಕರ್ಮಾಣಸ್ತುಕ್ತ ಸ್ವಜನಬಾಂಧವಾಃ .. ೨೬..
 ಇತಿ ಸತ್ಸಂಗ ವರ್ಣನಂ
 ಬ್ರಹ್ಮಾಂಡಪುರಾಣೇ-
 ದುರ್ಲಭೋವೈಷ್ಣವೋ ಲೋಕೇ ದುರ್ಲಭಂ ವೈಷ್ಣವಂ ಬ್ರತಂ .
 ದುರ್ಲಭಾವೈಷ್ಣವೀಭಕ್ತಿಃ ಸಧನ್ಯೋ ಯತ್ರವರ್ತತೇ .. ೨೭..
 ನರಸ್ತಸ್ಯೋಪದೇಶೇನ ನೀಚೋಪಿ ಗುರುತಾಂಬ್ರಜೇತ್ .
 ಪಾರದೇನ ಯಥಾತಾಚೇ ಕಾಂಚನತ್ವಂ ಪ್ರಜಾಯತೇ .. ೨೮..
 ಶ್ರೀಭಾಗವತೇ-
 ನ ಹ್ಯಮ್ಮಯಾನಿ ತೀರ್ಥಾನಿ ನ ದೇವಾ ಮೃಚ್ಛಿಲಾಮಯಾಃ .
 ತೇ ಪುನತ್ಯುರುಕಾಲೇನ ದರ್ಶನಾದೇವ ಸಾಧವಃ .. ೨೯..
 ಅನ್ಯಚ್ಛ ಭಗವದ್ವಾಕ್ಯಂ ಬ್ರಹ್ಮಾಣಂ ಪ್ರತಿ-
 ನೈವೇದ್ಯಂ ಪುರತೋಮಹ್ಯಂ ಚಕ್ಷುಷಾ ಗೃಹ್ಯತೇಮಯಾ .
 ರಸಂದಾಸಸ್ಯ ಜಿಹ್ವಾಯಾ ದಶ್ವಾಮಿ ಕಮಲೋದ್ಭವ .. ೩೦..
 ಪದ್ಮಪುರಾಣೇ-
 ನೈವೇದ್ಯಂ ಜಗದೀಶಸ್ಯ ಅನ್ನಪಾನಾದಿಕಂ ಚ ಯತ್ .
 ಭಕ್ಷ್ಯಾಭಕ್ಷ್ಯ ವಿಚಾರಸ್ತುನಾಸ್ತಿತದ್ಭಕ್ಷಣೇಕ್ಷಚಿತ್ .. ೩೧..
 ವಿಷ್ಣುನೈವೇದ್ಯಂ ಭೋಕ್ತವ್ಯಂ ಕೋಟಿ ಜನ್ಮಾಘ ನಾಶನಂ .
 ತದೇವಾಷ್ಟ ಗುಣಂ ಪಾಪಂ ಸಿಕ್ಧಂ ಭೂಮಿ ನಿಪಾತನಾತ್ .. ೩೨..
 ಶ್ರೀಭಾಗವತೇ-
 ಮಹದ್ವಿಚಲನಂ ನೃಣಾಂ ಗೃಹೀಣಾಂ ದೀನ ಚೇತಸಾಂ .
 ನಿಶ್ರೇಯಸಾಯ ಭಗವನ್ ಕಲ್ಪತೇ ನಾನ್ಯಥಾ ಕಚಿತ್ .. ೩೩..
 ರಘೂಗಣೈತತ್ ತಪಸಾ ನ ಯಾತಿ ನ ಚೇಜ್ಯಾ ನಿರ್ವಪಣಾದ್ ಗೃಹಾದ್ವಾ .
 ನ ಛಂದಸಾ ನೈವ ಜಲಾಗ್ನಿ ಸೂರ್ಯೈರ್ವಿನಾ ಮಹತ್ಪಾದರಜೋಭಿಷೇಕಂ .. ೩೪..
 ಭಗವದ್ವಾಕ್ಯಂ-
 ಅಹಂ ಭಕ್ತ ಪರಾಧೀನೋ ಅಸ್ವತಂತ್ರ ಇವ ದ್ವಿಜ .
 ಸಾಧುಭಿರ್ಗ್ರಸ್ತ ಹೃದಯೋಭಕ್ತೈರ್ಭಕ್ತಜನಪ್ರಿಯಃ .. ೩೫..

ಸಾಧವೋ ಹೃದಯಂ ಮಹ್ಯಂ ಸಾಧೂನಾಂ ಹೃದಯಂ ತ್ವಹಂ .

ಮದನ್ಯತ್ತೇನಜಾನಂತಿ ನಾಹಂ ತೇಭ್ಯೋ ಮನಾಗಪಿ .. ೩೬..

ಸ್ಕಾಂದೇ-

ಗೀತಾದಿಸ್ತವ ಪಾರೇನ ಗೋವಿಂದಸ್ಯ ಚ ಕೀರ್ತನಾತ್ .

ಸಾಧುರ್ದರ್ಶನ ಮಾತ್ರೇಣ ಕೋಟಿ ತೀರ್ಥ ಫಲಂಲಭೇತ್ .. ೩೭..

ಪಾದ್ಮೇ-

ಕುಲಂ ಪವಿತ್ರಂ ಜನನೀಕೃತಾರ್ಥಾ ವಸುಂಧರಾಭಾಗವತೀ ಚ ಧನ್ಯಾ .

ಸ್ವರ್ಗೇಸ್ಥಿತಾ ತೇ ಪಿತರಶ್ಚ ಧನ್ಯಾ ಯೇಷಾಂ ಕುಲೇ ವೈಷ್ಣವನಾಮಧ್ಯೇಯಂ .. ೩೮..

ಶುದ್ಧಂ ಭಾಗವತಸ್ಯಾನ್ನಂ ಶುದ್ಧಂ ಭಾಗೀರಥೀ ಜಲಂ .

ಶುದ್ಧಂವಿಷ್ಣುಪದಂ ತೀರ್ಥಂ ಶುದ್ಧಂ ವೈಷ್ಣವ ದರ್ಶನಂ .. ೩೯..

ತಿಸ್ರಃ ಕೋಟ್ಯರ್ಧ ಕೋಟೀಶ್ಚ ತೀರ್ಥಾನಿ ಭುವನತ್ರಯೇ .

ವೈಷ್ಣವಾಂಧಿಜಲಾತ್ ಪುಣ್ಯಂಕೋಟಿ ಭಾಗೇನನೋಸಮಂ .. ೪೦..

ನಾತಃ ಪರತರಂ ತೀರ್ಥ ವೈಷ್ಣವಾಂಧಿ ಜಲಾತ್ ಶುಭಾತ್ .

ತೇಷಾಂ ಪಾದೋದಕಂ ನಿತ್ಯಂ ಗಂಗಾಮಪಿ ಪುನಾತಿಹಿ .. ೪೧..

ರಾಮಭಕ್ತಾನುಶೇಷಂತು ಯೋಹಿ ಭುಂಕ್ತೇ ದಿನೇ ದಿನೇ .

ಸಿಕ್ಕೇ ಸಿಕ್ಕೇ ಭವೇತ್ಪುಣ್ಯಂ ಚಾಂದ್ರಾಯಣಶತಾಧಿಕಂ .. ೪೨..

ಕೋಟಿ ಜನ್ಮಾರ್ಜಿತಂ ಪಾಪಂ ಜ್ಞಾನತೋ ಜ್ಞಾನತೋ ಪಿ ವಾ .

ಸದ್ಯಃ ಪ್ರಣಶ್ಯತೇ ನೃಣಾಂ ವೈಷ್ಣವೋಚ್ಛಿಷ್ಟ ಭೋಜನಾತ್ .. ೪೩..

ಆಗಮೇಪಿ-

ಆಸ್ತೋಟಯಂತಿ ಪಿತರೋ ನೃತ್ಯಂತಿ ಚ ಮುಹುರ್ಮುಹುಃ .

ಮಹಂಶೇ ವೈಷ್ಣವೋ ಜಾತಃ ಸನೋ ತ್ರಾತಾ ಭವಿಷ್ಯತಿ .. ೪೪..

ತಾವದ್ರಮಂತಿ ಸಂಸಾರೇ ಪಿತರೋ ಪಿಂಡ ತತ್ಪರಾಃ .

ಯಾವದ್ವಂಶೇ ಸುತೋರಾಮ ಭಕ್ತಿ ಯುಕ್ತೋ ನ ಜಾಯತೇ .. ೪೫..

ಸದಾತಿಷ್ಠಂತಿ ತತ್ಪ್ರೇವ ಸರ್ವ ತೀರ್ಥಾನಿ ದೇವತಾಃ .

ನಿಮಿಷಂ ನಿಮಿಷಾರ್ಹೇಣ ಯತ್ರತಿಷ್ಠಂತಿ ವೈಷ್ಣವಾಃ .. ೪೬..

ಶ್ರೀಭಾಗವತೇ-

ವಿಪ್ರಾದ್ವಿಷಡ್ಗುಣಯುತಾ ದರವಿಂದ ನಾಭ ಪಾದಾರ್ವಿಂದ ವಿಮುಖಾತ್ಸ್ವಪಚಂ
ವರಿಷ್ಠಂ .

ಮನ್ಯೇತದರ್ಪಿತ ಮನೋ ವಚನೇ ಹಿತಾರ್ಥ ಪ್ರಾಣಂ ಪುನಾತಿ ಸಕುಲಂ ನತು
ಭೂರಿಮಾನಃ .. ೪೭..

ಅನ್ಯಚ್ಚ ಭಗವದ್ವಾಕ್ಯಂ-

ಯಥಾಖರಶ್ಚಂದನ ಭಾರವಾಹೀ ಭಾರಸ್ಯವೇತ್ತಾ ನ ತು ಚಂದನಸ್ಯ .

ತಥಾಹಿವಿಪ್ರಾ ಷಟ್ ಶಾಸ್ತ್ರ ಯುಕ್ತಾ ಮದ್ಭಕ್ತಹೀನಾಃ ಖರವಹಂತಿ .. ೪೮..

ಚಾಂಡಾಲಮಪಿ ಮದ್ಭಕ್ತಂ ನಾವಮನ್ಯೇತ್ ಬುದ್ಧಿಮಾನ್ .

ಅವಮನ್ಯೇದ್ವಿ ಮೂಢಾತ್ಮಾ ರೌರವಂ ನರಕಂ ವ್ರಜೇತ್ .. ೪೯..

ಪದ್ಮಪುರಾಣೇ ಶಿವ ವಾಕ್ಯಂ-

ತುಲಸೀ ಕಾಷ್ಠ ಸಂಭೂತಾಂ ಮಾಲಿಕಾಂ ಯಮಕಿಂಕರಾಃ .

ದೃಷ್ಟ್ವಾ ನಶ್ಯಂತಿ ದೂರೇಣ ವಾತೋದ್ಭೂತಂ ಯಥಾಧನಂ .. ೫೦..

ಧಾರಯತಿ ನ ಯೇ ಮಾಲಾಂ ಹೈತುಕಾಃ ಪಾಪ ಬುದ್ಧಯಃ .

ನರಕಾನ್ನನಿವರ್ತಂತೇ ದಗ್ಧಾಃ ಕೋಪಾಗ್ನಿನಾಹರೇಃ .. ೫೧..

ತುಲಸೀ ಮಾಲಿಕಾಂ ದೃತ್ವಾಯೋಭುಕ್ತೋ ಗಿರಿನಂದಿನಿ .

ಸಿಕ್ಲೇ ಸಿಕ್ಲೇ ಸ ಲಭತೇ ವಾಜಿಪೇಯ ಶತಾಧಿಕಂ .. ೫೨..

ಸ್ನಾನಕಾಲೇಪಿಯಸ್ಯಾಂಗೇ ದೃಶ್ಯತೇ ತುಲಸೀ ಶುಭಾ . ೧೧೦

ಗಂಗಾದಿ ಸರ್ವ ತೀರ್ಥೇಷು ಸ್ನಾತಂ ತೇ ನ ನ ಸಂಶಯಃ .. ೫೩..

ಅಂತಕಾಲೇಪಿ ಯಸ್ಯಾಂಗಂ ತುಲಸೀ ಮಾಲಿಕಾಸ್ಪೃಶೇತ್ .

ತಸ್ಯದೇಹೋದ್ಭವಂ ಪಾಪಂ ತತ್ಕ್ಷಣಾದೇವ ನಶ್ಯತಿ .. ೫೪..

ಕಂಠೇಶಿರಸಿ ವಾಹೂಭ್ಯಾಂ ಕರ್ಣಯೋಃ ಕರಯೋಸ್ತಥಾ .

ವಿಭ್ರಿಯಾತ್ತುಲಸೀಯಸ್ತು ಸ ಜ್ಞೇಯೋ ವಿಷ್ಣುನಾ ಸಮಃ .. ೫೫..

ಯಜ್ಞಸೂತ್ರಂ ವಿನಾವಿಪ್ರಾಃ ವೇದ ಹೀನಾ ಕ್ರಿಯಾ ಯಥಾ .

ಸತ್ಯಹೀನಂ ಯಥಾ ವಾಕ್ಯಂ ಮಾಲಾಹೀನಾ ನ ವೈಷ್ಣವಾಃ .. ೫೬..

ಬ್ರಾಹ್ಮಣಾನಾಂಯಥಾ ಸಂಧ್ಯಾ ಗೃಹೀಣಾಂ ಪಿತೃ ತರ್ಪಣಂ .

ಅದಕ್ಷಿಣೋ ಯಥಾ ಯಜ್ಞೋ ಮಾಲಾಹೀನಾ ನ ವೈಷ್ಣವಾಃ .. ೫೭..

ತತಃ ಸರ್ವೇಷು ಕಾಲೇಷು ಧಾರ್ಯಾ ತುಲಸಿ ಮಾಲಿಕಾ .

ಕ್ಷಣಾರ್ಧಂ ತದ್ವಿ ಹೀನೋಪಿ ವಿಷ್ಣುದ್ರೋಹೀ ಭವೇನ್ನರಃ .. ೫೮..

ತತ್ರ ಪ್ರಮಾಣಂ-

ಅಚ್ರಯೇ ವಿಷ್ಣಾಶಿಲಾಧೀಗುರುಷು ನರಮತಿವೈಷ್ಣವೇ ಜಾತಿ ಬುದ್ಧಿ ವಿಷ್ಣೋರ್ವಾ

ವೈಷ್ಣವಾನಾಂ ಕಲಿಮಲ ಮಥನೇ ಪಾದ ತೀರ್ಥೇಂಬುಬುದ್ಧಿಃ ಸಿದ್ಧೇ ತನ್ನಾಮ್ನಿ

ಮಂತ್ರೇ ಸಕಲ ಕಲುಷಹೇ ಶಬ್ದಸಾಮಾನ್ಯ ಬುದ್ಧಿಃ ಶ್ರೀಶೇಸರ್ವೇಶ್ವರೇಶೇ ತದಿತರ

ಸಮಧೀರ್ಯಸ್ಯವೈ ನಾರಕೀಸಃ .. ೫೯..

ನಾರದ ಪಂಚರಾತ್ರೇ ಭಗವದ್ವಾಕ್ಯಂ-

ಬ್ರಹ್ಮಚಾರೀ ಗೃಹಸ್ಥಶ್ಚ ವಾಣಪ್ರಸ್ಥೋ ಯತಿಸ್ತಥಾ .

ಚತ್ವಾರಾಶ್ರಮಾದ್ಯೇತೇ ಪಂಚಮೋ ಮದ್ವಿಪಾಶ್ರಯಃ .. ೬೦..

ವರ್ಣಾಶ್ರಮಾಭಿಮಾನೇನ ಶ್ರುತೇರ್ದಾಸೋ ಭವೇನ್ನರಃ .

ವರ್ಣಾಶ್ರಮವಿಹೀನಾಶ್ಚ ತಿಷ್ಠಂತಿ ಶ್ರುತಿಮೂರ್ಧನಿ .. ೬೧..

ಜಾತಿವಿದ್ಯಾಮಹತ್ವಂ ಚ ರೂಪ ಯೌವನ ಮೇವ ಚ .
 ಯತ್ನೇನ ವರ್ಜನೀಯಾವೈ ಪಂಚೈತೇಭಕ್ತಿ ಕಂಟಕಾಃ .. ೬೨..
 ಯದಾವಾತಾದಿ ದೋಷೇಣ ಮಧ್ವಕೋಮಾಂಚ ನ ಸ್ಮರೇತ್ .
 ತದಾಸ್ಮರಾಮ್ಯುಹಂ ಭಕ್ತಂ ದದಾಮಿ ಪರಮಾಂ ಗತಿಂ .. ೬೩..
 ಏಕಾದಶೇ ಭಗವದ್ವಾಕ್ಯಂ-
 ಸತ್ಯೇಪ್ರಲೀನಾಃ ಸ್ವರ್ಯಾಂತಿ ನರಲೋಕಂ ರಜೋಲಯಾಃ .
 ತಮೋಲಯಾಃ ನಿರಯಂ ಯಾಂತಿಮಾಮೇವ ನಿರ್ಗುಣಾಃ .. ೬೪..
 ಮದರ್ಪಣಂ ನಿಫಲಂ ವಾ ಸಾತ್ವಿಕಂ ನಿಜ ಕರ್ಮತತ್ .
 ರಾಜಸಂಫಲ ಸಂಕಲ್ಪ ಹಿಂಸಾಪ್ರಾಯಾದಿ ತಾಮಸಂ .. ೬೫..
 ಕೈವಲ್ಯಂ ಸಾತ್ವಿಕಂ ಜ್ಞಾನಂ ರಜೋ ವೈಕಲ್ಪಿಕಂತುಯತ್ .
 ಪ್ರಾಕೃತಂ ತಾಮಸಂ ಜ್ಞಾನಂ ಮನ್ನಿಷ್ಠಂ ನಿರ್ಗುಣಂ ಸ್ಮೃತಂ .. ೬೬..
 ಬನೇತು ಸಾವಿಕೋ ವಾಸೋ ಗ್ರಾಮೇರಾಜಸ ಉಚ್ಯತೇ .
 ತಾಮಸಂ ದ್ಯೂತ ಸದನಂ ಮನ್ನಿಕೇತಂತು ನಿರ್ಗುಣಂ .. ೬೭..
 ಸಾತ್ವಿಕಃ ಕಾರಕಾಂಸಂಗೀ ರಾಗಾಂಧೋಂ ರಾಜಸಃ ಸ್ಮೃತಃ .
 ತಾಮಸಃ ಸ್ಮೃತಿಃ ವಿಭ್ರಷ್ಟೋನಿರ್ಗುಣೋಮದ್ವಿಪಾಶ್ರಯಃ .. ೬೮..
 ಸಾತ್ವಿಕ್ಯಾ ಧ್ಯಾತ್ಮಕೀಶ್ರದ್ಧಾ ಕರ್ಮ ಶ್ರದ್ಧಾತು ರಾಜಸೀ .
 ತಾಮಸ್ಯಧರ್ಮೇ ಯಾ ಶ್ರದ್ಧಾಮತ್ಸೇವಾಯಾಂತು ನಿರ್ಗುಣಾಃ .. ೬೯..
 ಪಥ್ಯಂ ಪೂತ ಮನಾಯಸ್ತಮಾಹಾಯೈ ಸಾತ್ವಿಕಂ ಸ್ಮೃತಂ .
 ರಾಜಸಂ ಚೇಂದ್ರಿಯಪ್ರೇಷ್ಯಂ ತಾಮಸಂ ಚಾರ್ತಿದಾಶುಚಿ .. ೭೦..
 ಸಾತ್ವಿಕಂ ಸುಖಮಾತ್ಮೋತ್ಥಂ ವಿಷಯೋತ್ಥತುಂ ರಾಜಸಂ .
 ತಾಮಸಂ ಮೋಹ ದೈನ್ಯೋತ್ಥಂ ನಿರ್ಗುಣಂ ಮಹಿಪಾಶ್ರಯಂ .. ೭೧..
 ಶ್ರೀಭಗವದ್ಗೀತಾಯಾಂ-
 ಜನ್ಮ ಕರ್ಮ ಚ ಮೇದಿವ್ಯ ಮೇವಂ ಯೋ ವೇತ್ತಿ ತತ್ವತಃ .
 ತ್ಯಕ್ತ್ವಾದೇಹಂ ಪುನರ್ಜನ್ಮ ನೈತಿ ಮಾಮೇತಿ ಸೋರ್ಜುಜ .. ೭೨..
 ಬ್ರಹ್ಮಃ ಭೂತ ಪ್ರಸನ್ನಾತ್ಮಾ ನ ಶೋಚತಿ ನ ಕಾಂಕ್ಷತಿ .
 ಸಮಃ ಸರ್ವೇಷು ಭೂತೇಷು ಮಧ್ವಕ್ತಿಂ ಲಭತೇ ಪರಾಂ .. ೭೩..
 ದೇವೀ ಹ್ಯೇಷಾ ಗುಣಮಯೀಮ ಮಮಾಯಾ ದುರತ್ತಯಾ .
 ಮಾಮೇವ ಯೇ ಪ್ರಪದ್ಯಂತೇ ಮಾಯಾ ಮೇ ತಾಂ ತರಂತಿ ತೇ .. ೭೪..
 ಅನ್ಯಚ್ಛ-
 ಹರೇರ್ಧರ್ಮ ಪರಿತ್ಯಾಗೀ ಸಕ್ಯ ಮಾನೋ ನರಾಧಮಃ .
 ಅಸಕ್ಯಸ್ಯ ಪರಿತ್ಯಾಗೀ ನ ದೋಷಾ ಚಿಂತ್ಯಯೇಘದಿ .. ೭೫..
 ಶ್ರೀಭಾಗವತೇ-

ಗೃಹೇಷು ವಸತಾಂ ವಾಪಿ ಪುಂಸಾಂ ಕುಶಲ ಕರ್ಮಣಾಂ .

ಮದ್ದಾರ್ಥ ಯಾತ ಯಾಮಾನಾಂ ನ ಬಂಧಾಯ ಗೃಹಾಮತಾಃ .. ೭೬..

ಪ್ರಹ್ಲಾದ ವಾಕ್ಯಂ-

ತತ್ಪಾಧುಮನೈಃ ಸುರವರ್ಯದೇಹಿನಾಂ ಸದಾ ಸಮುದ್ಧಿನಧಿಪಾ ಮಸದ್ ಗೃಹಾತ್ .

ಹಿತ್ವಾತ್ಮಪಾತಂ ಗೃಹ ಮಂಧ ಕೂಪಂ ವನಂ ಗತೋಶ್ರೀರಾಮ-ನವರತ .

ಯದ್ಧರಿ ಮಾಶ್ರಯೇತ್ .. ೭೭..

ಕ್ಷಣಾರ್ಹೇಣಾಪಿ ತುಲಯೇ ನ ಸ್ವರ್ಗೇ ನ ಪುನರ್ಭವಂ .

ಭಗವತ್ಸಂಗಿ ಸಂಗಸ್ಯ ಮರ್ತ್ಯಾನಾಂ ಕಿಮುತಾಶಿಷಃ .. ೭೮..

ಏತೇಸತ್ಪುರುಷಾಃ ಪರಾರ್ಥ ಘಟಕಾಃ ಸ್ವಾರ್ಥಾನ್ವರಿತ್ಯಜ್ಯಯೇ

ಸಾಮಾನ್ಯಂ ಪರಸ್ವಾರ್ಥಮುದ್ಯಮಭ್ಯತಃ ಸ್ವಾರ್ಥಾ ವಿರೋಧೇ ನ ಯೇಂ .

ತೇ ಮೀ ಮಾನುಷರಾಕ್ಷಸಾಃ ಪರಹಿತಂ ಸ್ವಾರ್ಥಾಯ ನಿಘ್ನಂತಿ ಯೇ

ಪೇತುಘ್ನಂತಿ ನಿರರ್ಥಕಂಪರಹಿತಂ ತೇ ಕೇ ನ ಜಾನೀಮಹೇ .. ೭೯..

ಆಗಮಸಾರೇ-

ಶಾಸ್ತ್ರದೃಷ್ಟಂ ಗುರೋರ್ವಾಕ್ಯಂ ತೃತೀಯಂ ಚಾತ್ಮ ನಿಶ್ಚಯಂ .

ತ್ರಿವಿಧಂ ಯೋಭಿ ಜಾನಾತಿ ಸ ಮುಕ್ತೋ ಜನ್ಮಬಂಧನಾತ್ .. ೮೦..

ಶ್ರುತಿಃ .

ದಶಹಸ್ತಾಂಗುಲಯೋ ದಶಪಾದ್ಯಾ ದ್ವಾಬುರೂ ಹೌ ಬಾಹೌ ಆತ್ಮೈವ ಪಂಚವಿಂಶಕಃ

.. ೮೧..

ಪದ-

ಮನ ಕಹ್ ಜೋ ಸತ ಸಂಗತಿ ಭಾವೇ .. ಟೀಕ ..

ತೌ ಸಬ ವಿಷಯ ವಿಲಾಸ ಛೋಡ್ಧ ಕೇ ಸಹಜ ಪರಮ ಸುಖ ಪಾವೇಂ .

ತೀರಥ ಜಪ ತಪ ನೇಮ ದಾನ ವ್ರತ ವಹು ಜನ್ಮನಿ ಕರಿ ಆವೈ ..

ಶುದ್ಧ ಹೋಯ ತತಕಾಲ ಸಂತಕೇ ದರಸ ಪರಸ ಕರ ತಾವೈ .

ಯೋಗ ವಿರತಿ ವಿಜ್ಞಾನ ಕಾಲ ವಹು ಶುದ್ಧ ಸಮಾಧಿ ಲಗಾವೈ ..

ಪರಮತತ್ವ ಸೋಇ ಏಕೈ ಛಿನಮೇಂ ಸತ ಸಂಗತಿ ದರಸಾವೈ .

ಬ್ರಹ್ಮಲೋಕ ದಿಕಪಾಲ ಲೋಕ ಸುಖ ಪರ ಸುಖ ಮೋಕ್ಷ ಕಹಾವೈ .

ತುಲೈನಛಿನ ಸತಸಂಗಸುಖಹಿ ಕೋರಾಮಚರಣಶ್ರುತಿಗಾವೈ .. ೮೨..

ಇತಿ ಶ್ರೀರಾಮನವರತ್ನಸಾರಸಂಗ್ರಹೇ ಸತ್ಸಂಗದರ್ಶ ಪರಸ ಸಂಭಾಷಣ

ಸರ್ವೋಪರಿಪಾವನಪ್ರಾಪ್ತಿವರ್ಣನಂ ನಾಮ ಅಷ್ಟಮಂ ರತ್ನಂ .. ೮..

ಅಧ್ಯಾಯ ೯

ದೋಹಾ

ನಷ ಸಿಷ ಸೀತಾರಾಮ ಛಬಿ, ಜಬ ಲಗಿ ಹೃದಯ ನ ಬಾಸ .
 ರಾಮಚರಣ ಸಬ ಸಾಧನಾ, ತವ ಲಗಿ ಲಖವ ನಿರಾಸ .. ೧..
 ರಾಮಂ ನೌಮಿ ಕಿರೀಟ ಕುಂಡಲಯುತಂ ಚಂಡಾಂಶು ಕೋಟಿ ಪ್ರಭಂ
 ವಿದ್ಯುತ್ಕೋಟಿ ವಿನಿಂದಕಂ ಸುತಿಲಕಂ ರಾಜೀವನೇತ್ರಂ ಪರಂ .
 ರಮ್ಯಂ ಕೋಟಿ ಸಮುದ್ರಸೂನುವದನಂ ನಾಶಾಸ್ಪುರನೈಕ್ತಿಕಂ
 ಸರ್ವಾಲಂಕೃತಭೂಷಿತಂ ಕರ ಧನುವಮಾಂಕ ಸೀತಾಸ್ಥಿತಂ .. ೨..
 ಯಸ್ಯಾಂಶೇನ ಜಗದ್ಭೂವ ಸಕಲಂ ಬ್ರಹ್ಮಾಹರಿಃ ಶಂಕರೋ
 ಯಂ ಧ್ಯಾಯಂತಿ ಮಹರ್ಷಯಃ ಸುಮನಸಾ ಸರ್ವೇವತಾರಾ ಯತಃ .
 ಕೀರ್ತಿಯಸ್ಯ ಪುರಾಣ ವೇದ ಭಣಿತಾಪಾರಂ ನ ತೇ ವೈಗತಾಃ
 ನಿತ್ಯಸ್ಥಂ ಪರಧಾಮ ರಾಮಚರಣೋಭಕ್ತ್ಯಾ ಭಜೇರಾಶಿಕಂ .. ೩..
 ಸನತ್ಕುಮಾರ ಸಂಹಿತಾಯಾಂ ವೇದವ್ಯಾಸ ವಾಕ್ಯಂ-
 ಶ್ರೀರಾಮಚಂದ್ರ ರಘುಪುಂಗವ ರಾಜವರ್ಯ ರಾಜೇಂದ್ರ ರಾಮ ರಘುನಾಯಕ
 ರಾಘವೇಶ .
 ರಾಜಾಧಿರಾಜ ರಘುನಂದನ ರಾಮಚಂದ್ರ ದಾಸೋಽಹಮದ್ಯ ಭವತಃ
 ಶರಣಾಗತೋಽಸ್ಮಿ .. ೪..
 ವಸಿಷ್ಠ ಸಂಹಿತಾಯಾಂ-
 ರಾಮಸ್ಯ ನಾಮ ರೂಪಂ ಚ ಲೀಲಾ ಧಾಮ ಪರಾತ್ಪರಂ .
 ಏತಚ್ಚತುಷ್ಟಯಂ ನಿತ್ಯಂ ಸಚ್ಚಿದಾನಂದವಿಗ್ರಹಂ .. ೫..
 ಶ್ರೀಮದ್ಭಾಗವತೇ ಶ್ರೀಹನುಮದ್ವಾಕ್ಯಂ-
 ಸುರೋಽಸುರೋ ವಾಪ್ಯಥ ವಾನರೋ ನರಃ ಸರ್ವಾತ್ಮನಾ ಯಃ ಸುಕೃತಜ್ಞಮುತ್ತಮಂ
 .
 ಭಜೇತ ರಾಮಂ ಮನುಜಾಕೃತಿಂ ಹರಿಂ ಯ ಉತ್ತರಾನನಯತ್ಕೋಸಲಾಂದಿವಮಿತಿ
 .. ೬..
 ನ ಜನ್ಮ ನೂನಂ ಮಹತೋ ನ ಸೌಭಗಂ ನ ವಾಜ್ಞ ಬುದ್ಧಿರ್ನಾಕೃತಿಸ್ತೋಷಹೇತುಃ .
 ತೈರ್ಯದ್ವಿಸೃಷ್ಟ್ವಾನಪಿ ನೋ ವನೌಕಸಶ್ಚಕಾರ ಸಖ್ಯೇ ಬತ ಲಕ್ಷಣಾಗ್ರಜಃ .. ೭..
 ನವಮೇ ಶುಕ ವಾಕ್ಯಂ-
 ಯಸ್ಯಾಮಲಂ ನೃಪಸದಃಸು ಯಶೋಽಧುನಾಪಿ ಗಾಯಂತ್ಯಘ್ನಮೃಷಯೋ
 ದಿಗಿಭೇಂದ್ರಪಟ್ಟಂ .

ತಂ ನಾಕಪಾಲವಸುಪಾಲಕಿರೀಟಜುಷ್ಪಪಾದಾಂಬುಜಂ ರಘುಪತಿಂ ಶರಣಂ
ಪ್ರಪದ್ಯೇ .. ೮..

ಏಕಾದಶೇ ಯೋಗೇಶ್ವರ ವಾಕ್ಯಂ-

ನಿಃಕ್ಷತ್ರಿಯಾಮಕೃತ ಗಾಂ ಚ ತ್ರಿಃಸಪ್ತಕೃತ್ನೋ ರಾಮಸ್ತು ಹೈಹಯಕುಲಾಪ್ಯಯಭಾಗವಾಗ್ನಿಃ

ಸೋಽಬ್ಧಿಂ ಬಬಂಧ ದಶವಕ್ತಮಹನ್ ಸಲಂಕಂ ಸೀತಾಪತಿರ್ಜಯತಿ ಲೋಕಮಲಘ್ನಕೀರ್ತಿಃ
.. ೯..

ಶ್ರೀಧರ ವಾಕ್ಯಂ-

ಓಂ ನಮಃ ಪರಮಹಂಸಾಸ್ವಾದಿತಚರಣಕಮಲಚಿನ್ಮಕರಂದಾಯ

ಭಕ್ತಜನಮಾನಸನಿವಾಸಾಯ ಶ್ರೀರಾಮಚಂದ್ರಾಯ .. ೧೦..

ಭಗವದ್ಗೀತಾಯಾಂ ಶ್ರೀಮದ್ಭಗವದ್ಗಾಥ್ಯಂ-

ಸರ್ವ ಧರ್ಮಾನ್ವರಿತ್ಯಜ್ಯ ಮಾಮೇಕಂ ಶರಣಂ ವ್ರಜಃ .

ಹತ್ವಾ ಸರ್ವ ಪಾಪೇಭ್ಯೋ ಮೋಕ್ಷಯಿಷ್ಯಾಮಿಮಾಶುಚಃ .. ೧೧..

ಅಪಿಚೇತ್ ಸು ದುರಾಚಾರೋ ಭಜತೇ ಮಾಮನನ್ಯಭಾಕ್ .

ಸಾಧುರೇವ ಸ ಮಂತವ್ಯಃ ಸಮ್ಯಗ್ ವ್ಯವಸಿತೋಹಿಸಃ .. ೧೨..

ಶ್ರೀಮದ್ಗಾಲ್ಮೀಕೀಯ ರಾಮಾಯಣೇ ಶ್ರೀರಾಮಚಂದ್ರ ವಾಕ್ಯಂ, ಸುಗ್ರೀವಂ ಪ್ರತಿ-

ಆನಯೇನಂ ಹರಿಶ್ರೇಷ್ಠ ದತ್ತಮಸ್ಯಾ ಭಯಂ ಮಯಾ .

ವಿಭೀಷಣೋ ವಾ ಸುಗ್ರೀವ ಯದಿ ವಾ ರಾವಣಃ ಸ್ವಯಂ .. ೧೩..

ಸಕದೇವಪ್ರಪನ್ನಾಯ ತವಾಸ್ಮೀತಿ ಚ ಯಾಚತೇ .

ಅಭಯಂ ಸರ್ವ ಭೂತೇಭ್ಯೋ ದದಾಮ್ಯೇತದ್ವ್ರತಮಮ .. ೧೪..

ಅಯೋಧ್ಯಾ ಕಾಂಡೇ ಪುರಜನ ವಾಕ್ಯಂ-

ಕಥಂ ಚಿದುಪಕಾರೇಣ ಕೃತೇ ನೈಕೇ ನ ತುಷ್ಯತಿ .

ನನ್ಮರತ್ಯಪ ಕಾರಾಣಾಂ ಶತಮಪ್ಯಾತ್ಮವತ್ತಯಾ .. ೧೫..

ಇತಿ ಶರಣಾಗತಿ ವರ್ಣನಂ .

ಅಧ್ಯಾತ್ಮ್ಯೇ ಕಿಷ್ಕಿಂಧಾ ಕಾಂಡೇ ಸುಗ್ರೀವ ವಾಕ್ಯಂ, ಶ್ರೀರಾಮಂ ಪ್ರತಿ-

ತ್ವತ್ಪಾದಪದ್ಮಾರ್ಪಿತಚಿತ್ತ ವೃತ್ತಿಸ್ತ್ವನ್ನಾಮ ಸಂಗೀತ ಕಥಾಸುವಾಣೀ .

ತ್ವದ್ಭಕ್ತ ಸೇವಾ ನಿಯತೌ ಕರೌ ಮೇ ತ್ವದಂಗಸಂಗಂ ಲಭತಾಂ ಮದಂಗಂ .. ೧೬..

ತ್ವನ್ಮೂರ್ತಿಭಕ್ತಾನ್ ಚ ಗುರುಂ ಚ ಚಕ್ಷುಃ ಪಶ್ಯತ್ವಜಸ್ತಂ ಸ ಶೃಣೋತು ಕರ್ಣಃ .

ತ್ವಜನ್ಮ ಕರ್ಮಾಣಿ ಚ ಪಾದಯುಗ್ಮಂ ವ್ರಜತ್ವಜಸ್ತಂ ತವಮಂದಿರಾಣಿ .. ೧೭..

ಅಂಗಾನಿ ತೇ ಪಾದ ರಜೋ ವಿಮಿಶ್ರ ತೀರ್ಥಾನಿ ವಿಭ್ರತ್ವಹಿ ಶತ್ರುಕೇತೋ .

ಶಿರಸ್ತ್ವ ದೀಯಂ ಭವಪದ್ಮಜಾ ದ್ವೈರ್ಯುಷ್ಯಪದಂ ರಾಮ ವ್ರಜವಿಜಸ್ತಂ .. ೧೮..

ದಾರಾಃ ಪುತ್ರಂ ಧನಂ ರಾಜ್ಯಂ ಸರ್ವೇತ್ವನ್ಮಾಯಯಾ ಕೃತಂ .

ಅತೋಹಂದೇವ ದೇವೇಶ ನ ಕಾಂಕ್ಷ್ಯೇನ್ಯತ್ ಪ್ರಸೀದಮೇ .. ೧೯..

ನ ಜೀರ್ಯತೇಪುನರ್ದೀರ್ಘಂ ಭಜತೇ ಸಂಸೃತಿಃ ಪ್ರಭೋ .

ತ್ವತ್ಪಾದ ದರ್ಶನಾತ್ ಸದ್ಯೋ ನಾಶಮೇತಿ ನ ಸಂಶಯಃ .. ೨೦..

ಕ್ಷಣಾರ್ಧಮಪಿಯಚ್ಚಿತ್ತಂ ತ್ವಯಿತಿಷ್ಯ ತ್ಯಚಂಚಲಂ .

ತಸ್ಯ ಜ್ಞಾನ ಮನರ್ಥಾಣಾಂ ಮೂಲಂ ನಶ್ಯತಿ ತತ್ಕ್ಷಣಾತ್ .. ೨೧..

ಆರಣ್ಯ ಕಾಂಡೇ ಶ್ರೀರಾಮಚಂದ್ರ ವಾಕ್ಯಂ ಶವರೀಂ ಪ್ರತಿ-

ಯಜ್ಞ ದಾನ ತಪೋಭಿರ್ವಾ ವೇದಾಧ್ಯಯನ ಕರ್ಮಭಿಃ .

ನೈವಂ ದ್ರಷ್ಟುಮಹಂ ಶಕ್ಯೋ ಮದ್ಭಕ್ತಿ ವಿಮುಖೈಃ ಸದಾ .. ೨೨..

ಬ್ರಹ್ಮಾಂಡ ಪುರಾಣೇ ಶ್ರೀರಾಮಗೀತಾಯಾಂ ಶ್ರೀರಾಮವಾಕ್ಯಂ-

ಮದ್ಭಕ್ತ ಮಾದರೇದ್ಯಸ್ತು ಮನಃ ಸ್ವರ್ಶನ ಭಾಷಣೈಃ .

ತಿಮಪಿ ಪಶ್ಯಾಮಿ ವಸಿಷ್ಠ ಮಹತಾಮಿವ .. ೨೩..

ಮದ್ಭಕ್ತೇಭ್ಯಃ ಪ್ರಯಚ್ಛಂತಿ ಸುವಸ್ತುನಿ ಧನಾನ್ಯಪಿ .

ಆತಿಥೇಯಂ ಕರಿಷ್ಯಾಮಿ ತನ್ಯಾಹಂ ಸೀತಯಾ ಸಹ .. ೨೪..

ಶ್ರೀಮದ್ಭಾಗವತೇ ಭಗವದ್ವಾಕ್ಯಂ-

ಭಕ್ತ್ಯಾಹಮೇಕಯಾಗ್ರಾಹ್ಯಃ ಶ್ರದ್ಧಯಾತ್ಮಾ ಪ್ರಿಯಃ ಸತಾಂ .

ಭಕ್ತಿಃ ಪುನಾತಿಮನ್ನಿಷ್ಠಾನ್ ಸ್ವಪಾಕಾನಪಿ ಸಂಭವಾತ್ .. ೨೫..

ತತೋ ದುಸ್ಸಂಗಮುತ್ಸೃಜ್ಯ ಸತ್ಸುಸಜ್ಜೀತ ಬುದ್ಧಿಮಾನ್ .

ಸಂತ ಏತಸ್ಯಭಿಂದತಿ ಮನೋವ್ಯಾಸಂಗ ಮುಕ್ತಿಭಿಃ .. ೨೬..

ಸಂತೋದಿಶಂತಿ ಚಕ್ಷೂಂಷಿ ವಹಿರರ್ಕಃ ಸಮುತ್ಥಿತಃ .

ದೇವತಾವಾಂಧವಾಃ ಸಂತಃ ಸಂತ ಆತ್ಮಾಹಮೇವ ಚ .. ೨೭..

ದ್ವಾದಶೇ ಶಿವ ವಾಕ್ಯಂ-

ಅಥಾಪಿ ಸಂವದಿಷ್ಯಾಮೋ ಭವಾನ್ಯೇತೇನ ಸಾಧುನಾ .

ಯಹಿ ಪರಮೋ ಲಾಭೋನ್ಯಣಾಂ ಸಾಧು ಸಮಾಗಮಃ .. ೨೮..

ಭಾಗವತೇ-

ತಿರಸ್ಯತಾ ವಿಪ್ರಲಬ್ಧಾ ಸಪ್ತಾಃ ಕ್ಷಿಪ್ತಾ ಹತಾಶ್ರಪಿ .

ನಾನ್ಯತತ್ಪ್ರತಿ ಕುರ್ವಂತಿ ತದ್ಭಕ್ತಾಃ ಪ್ರಭವೋಪಿಹ .. ೨೯..

ಪ್ರಾಯಸಃ ಸಾಧವೋ ಲೋಕೇ ಪರೈರ್ಧ್ವಂದ್ವೇಷು ಯೋಜಿತಾಃ .

ನವ್ಯಥಂತಿ ನ ಹೃಷ್ಯಂತಿ ಯತ ಆತ್ಮಾ ಗುಣಾಶ್ರಯಃ .. ೩೦..

ಏಕಾದಶೇ-

ದೇವರ್ಷಿಭೂತಾನ್ಯಣಾನ್ವಿತ್ಯಣಾಂ ನ ಕಿಂಕರೋ ನಾಯಮೃಣ ಚ ರಾಜನ್ .

ಸರ್ವಾತ್ಮನಾಯಃ ಶರಣಂ ಶರಣ್ಯಂ ಗತೋ ಮುಕುಂದ ಪರಿಹೃತ್ಯ ಕೃತ್ಯಂ .. ೩೧..

ಪೃಥು ಪ್ರಕರಣೇ-

ಸರ್ವತ್ರಾಸ್ಥಲಿತಾದೇಶಃ ಸಪ್ತದ್ವೀಪೈಕ ದಂಡ ಧೃಕ್ .

ಅನ್ಯತ್ರ ಬ್ರಾಹ್ಮಣ ಕುಲಾದನ್ಯತ್ರಾಚ್ಯುತ ಗೋತ್ರತಃ .. ೩೨..

ಪ್ರಥಮಸ್ಕಂಧೇಪಿ-

ನೈಷ್ಯರ್ಮಮಪ್ಯಚ್ಯುತ ಭಾವವರ್ಜಿತಂ ನ ಶೋಭತೇ ಜ್ಞಾನಮಲಂ ನಿರಜನಂ .

ಕುತಃ ಪುನಃ ಶಶ್ವದಭದ್ರಮೀಶ್ವರೇ ನ ಚಾರ್ಪಿತಂ ಕರ್ಮ ಯದಪ್ಯಕಾರಣಂ .. ೩೩..

ಆತ್ಮಾರಾಮಾಶ್ಚ ಮುನಯೋ ನಿಗ್ರಂಥಾ ಅಪ್ಯುರುಕ್ರಮೇ .

ಕುರ್ವಂತ್ಯಹೈತುಕೀಂ ಭಕ್ತಿಮಿತ್ಥಂಭೂತಗುಣೋ ಹರಿಃ .. ೩೪..

ದಶಮೇ ಬ್ರಹ್ಮಣೋ ವಾಕ್ಯಂ-

ಶ್ರೇಯಸ್ಪ್ರತಿಂ ಭಕ್ತಿ ಮುದನ್ಯತೇ ವಿಭೋಕ್ತಿಯಂತಿ ಯೇ ಕೇವಲ ವೋಧಲವ್ಧಯೇ .

ತೇಷಾಮಸೌ ಕ್ಲೇಶಕಿ ಏವ ಶಿಷ್ಯತೇ ನಾನ್ಯಯಥಾಸ್ಥೂಲ ತುಷಾವ ಘಾತಿನಾಂ .. ೩೫..

ಯೇನ್ಯೇರವಿಂದಾಕ್ಷ ವಿಮುಕ್ತಮಾನಿನಸ್ತ್ವಯ್ಯಸ್ತಭಾವಾ ದವಿ

ಶುದ್ಧ ಬುದ್ಧಯಃ ಆರುಹ್ಯ ಕೃಚ್ಛೇಣ ಪರಂ ಪದಂ ತತಃ ಪತಂತ್ಯಥೋ

ನಾದೃತ ಯುಷ್ಮದಂಪ್ರಯಃ .. ೩೬..

ಶ್ರೀಮನ್ನಹಾರಾಮಾಯಣೇ ಶಿವ ವಾಕ್ಯಂ-

ಶ್ರೀರಾಮಂ ಯೇ ಚಹಿತ್ವಾ ಖಲಮತಿನಿರತಾ ಬ್ರಹ್ಮಜೀವಂವದಂತಿ

ತೇ ಮೂಢಾನಾಸ್ತಿಕಾಸ್ತೇ ಶುಭಗುಣ ರಹಿತಾಃ ಸರ್ವ ಬುದ್ಧ್ಯಾತಿರಿಕ್ತಾಃ .

ಪಾಪಿಷ್ಠಾ ಧರ್ಮಹೀನಾಃ ಗುರುಜನವಿಮುಖಾ ವೇದಶಾಸ್ತ್ರೈರ್ವಿರದ್ಧಾ

ತೇಹಿತ್ವಾಗಾಂಗಮಂಭೋ ರವಿಕಿರಣ ಜಲಂ ಪಾತುಮಿಚ್ಛಂತ್ಯತ್ಯಪ್ತಾಃ .. ೩೭..

ಮರ್ತ್ಯಾ ರಾಮಪಾದೌ ಕ್ಷಿತಿಸುತವಿಮಲಾ ಸಂವಿಹಾಯ ಬಂಧೋ

ತೇ ಮಥಾ ವೋಧಹೇತೋಃ ಘೃತಪರಿ ಘಟನೇ ವಾರಿ ಮಂಥಾನ ಯುಕ್ತಾಃ .

ಯ ಬ್ರಹ್ಮಾಸ್ಮೀತಿ ನಿತ್ಯಂ ವದತಿ ಹೃದಿ ವಿನಾ ರಾಮಚಂದ್ರಾಂಘ್ರಿ ಪದ್ಮಂ

ತೇ ಬುದ್ಧಾಸ್ತ್ಯಕ್ತ ಪೋತಾಸ್ಪಣ ಪರಿ ನಿಚಯೇ ಸಿಂಧು ಮುಯಂ ತರಂತಿ .. ೩೮..

ಯೇ ಕೇವಲಾದ್ವೈತಮತಾನುರಕ್ತಾ ಶ್ರೀರಾಮಮೂರ್ತಿ ವಿಮಲಾಂ ವಿಹಾಯ .

ತೇ ಪಾಮದೃಶ್ಯಾ ಹರಿದಶ್ವಮೂರ್ತಿಃ ಪಶ್ಯಂತಿಮೂಢಾಃ ಪ್ರತಿವಿಂವ ಕುಂಭೇ .. ೩೯..

ಯೇ ರಾಮಭಕ್ತಿಮಮಲಾಂಶು ವಿಹಾಯ ರಮ್ಯಾಂ

ಜ್ಞಾನೇರತಾಃ ಪ್ರತಿದಿನಂ ಪರಿಕೃಷ್ಣಮಾರ್ಗೇ .

ಆರಾನ್ಮಹೇಂದ್ರಸುರಭಿಪರಿಹೃತ್ಯ ಮೂರ್ಖಾ

ಅರ್ಕೇ ಭಜಂತಿ ಸುಭಗೇ ಸುಖ ದುಗ್ಧ ಹೇತೋಃ .. ೪೦..

ತ್ಯಕ್ತ್ವಾ ಶ್ರೀರಘುನಂದನಂ ಪರ ತರಂ ನಾಮ ಸ್ವರೂಪಂ ತಥಾ

ಬ್ರಹ್ಮಣ್ಯೇವವದಂತಿ ಯೇ ಸದ ಸತಃ ಪೂರ್ಣ ಯಥಾ ಕಾಶವತ್ .

ತೇ ವೈ ತಂದುಲ ಹೇತವೇ ತುಷಮಹೋನಿಘ್ನಂತಿ ದುರ್ಬುದ್ಧಯಃ

ಛಿತ್ವಾಮೂಲ ಮಥಾಶ್ರಯಂತಿ ಚ ದಲಂತ್ಯೈಃ ಸದ್ಗುರುನಾಂ ಕೃತಃ .. ೪೧..
 ಕಿಂ ವರ್ಣಯಾಮಿ ವಿಮಲೇ ವಹುಭಿ ಪ್ರಕಾರೈಃ ಸೀತಾಪತೇ .
 ವಿಗತ ಜ್ಞಾನ ವಿಶೇಷ ಸರ್ವಂ ಜ್ಞಾನಂ ತದೇವ ಕುಸುಮಂ ಚ ಯಥಾ .
 ನಭೋಗಂ ಸತ್ಯಂ ವದಾಮಿಹ ಯಥಾ ನ ಸುಖಂ ಚ ಸ್ವಪ್ನೇ .. ೪೨..
 ಶ್ರೀಭಾಗವತೇ ಪ್ರಥಮ ನಾರದ ವಾಕ್ಯಂ .
 ನ ಯಚಚಿತ್ರ ಪದಹರೇರ್ಯಶೋ ಜಗತ್ ಪವಿತ್ರಪ್ರಗ್ರಣೇತ
 ಕರ್ಹಿಚಿತ್ ತದ್ವಾಯಸಂ ತೀರ್ಥಮುಶಂತಿ ಮಾನಸಾ ನ ಯತ್ರ ಹಂಸಾ-
 ವಿರಮಂತ್ಯುಶಕಕ್ಷಯಾ .. ೪೩..
 ತದ್ವಾಗವಿಸರ್ಗೋಜನತಾಘ ವಿಪ್ಲವೋಯಸ್ಮಿಂ ಪ್ರತಿಶ್ಲೋಕ
 ಮವಧ್ಯವತ್ಯಪಿ ನಾಮಾನ್ಯನಂತಸ್ಯಯಶೋಕಿತಾನಿ ಯಚ್ಚ್ಛ-
 ಣ್ಣಂತಿ ಗಾಯಂತಿ ಗೃಣಂತಿ ಸಾಧವಃ .. ೪೪..
 ನೂನಂ ದೇವೇನ ನಿಹತಾ ಯೇಪ್ಯಚ್ಯುತ ಕಥಾಸುಧಾಂ ಶೃಣ್ವಂತ್ಯಸದ್ಗಾಥಾಂ
 ಪುರೀಷಮಿವವಿಡ್ಭುಜಃ .. ೪೫..
 ಏಕಾದಶೇ-
 ತಸ್ಮಾದ್ಗುರುಂ ಪ್ರಪದ್ಯೇತಜಿಜ್ಞಾಸುಃ ಶ್ರೇಯ ಉತ್ತಮಂ .
 ಶಾಬ್ದೇ ಪರೇ ಚ ನಿಷ್ಣಾತಂ ಬ್ರಹ್ಮಣ್ಯಪ ಸಮಾಶ್ರಯಂ .. ೪೬..
 ತತ್ರ ಭಾಗವತಾಂಧಮೀರ್ ಶಿಕ್ಷೇದ್ಗುರ್ವಾತ್ಮ ದೈವತಃ .
 ಶ್ರಮಾಯಯಾ ನು ವೃತ್ಯಾ ಚ ಯೈಸ್ತುಷ್ಯೇ ದಾತ್ಮದೋಹರಿಃ .. ೪೭..
 ನೃದೇಹಮಾದ್ಯಂ ಸುಲಭಂ ಸುದುರ್ಲಭಂಪ್ಲವಂ ಸುಕಲ್ಪಂ ಗುರುಕರ್ಣ ಧಾರಂ .
 ಮಯಾನುಕೂಲೇನ ನಭಸ್ವತೇರಿತಂಪುಮಾನ್ ಭವಾಂಧಿಂ ನ ತರೇತ್ಸಚಾತ್ಮಹಾ ..
 ೪೮..
 ಶ್ರೀಗುರು ಗೀತಾಯಾಂ-
 ಗುರುರ್ಬ್ರಹ್ಮಾ ಗುರುವಿಷ್ಣು ಗುರುರ್ದೇವೋ ಮಹೇಶ್ವರಃ .
 ಗುರುರೇವ ಪರಬ್ರಹ್ಮ ತಸ್ಮೈ ಶ್ರೀಗುರವೇ ನಮಃ .. ೪೯..
 ಅಖಂಡ ಮಂಡಲಾಕಾರಂ ವ್ಯಾಪ್ತಂ ಯೇ ನ ಚರಾಚರಂ .
 ತತ್ಪದಂ ದರ್ಶಿತಂ ಯೇನ ತಸ್ಮೈ ಶ್ರೀಗುರವೇ ನಮಃ .. ೫೦..
 ಪಂಚಮೇ ಋಷಭದೇವ ವಾಕ್ಯಂ-
 ಗುರುರ್ನಸಸ್ಯಾತ್ಸ್ವ ಜನೋ ನ ಸಃ ಸ್ಯಾತ್ಪಿತಾ ನ ಸಸ್ಯಾಜನನೀ ನ ಸಾಸ್ಯಾತ್ .
 ದೈವಂ ನ ತತ್ಸ್ಯಾನ್ನಪತಿಶ್ಚ ಸಸ್ಯಾನಮೋಚಯೇದ್ಯಃ ಸಮುಪೇತಮೃತ್ಯುಂ .. ೫೧..
 ಮಹೋದಧೌ-
 ತದೇವ ಲಗ್ನಂ ಸುದಿನಂ ತದೇವ ತಾರಾ ವಲಂ ಚಂದ್ರ ವಲಂ ತದೇವ .
 ವಿದ್ಯಾ ಬಲಂ ದೇವ ಬಲಂ ತದೇವ ಸೀತಾಪತೇರ್ನಾಮ ಯದಾಸ್ಕರಾಮಿ .. ೫೨..

ಇತಿ ಗುರು ಲಕ್ಷಣಂ ಗುರು ಶರಣಾಗತಿ ವರ್ಣನಂ .

ಶ್ರೀಹನುಮನ್ನಾಟಕೇ-

ರಾಮತ್ವತ್ತರುಣಪ್ರತಾಪ ತಪನತ್ರಾಸಾದಿವ ತ್ಯಂಬಕೋ

ನೋಗಂಗಾಂ ವಿಜಹಾತಿನಿಸ್ಸರತಿ ನ ಕ್ಷೀರಾಂಬುಧರ್ಮಾಧವಃ .

ತಾಮ್ಯತ್ತಾಮ ರಸಾಂತರಾಲ ವಸತಿರ್ದೇವಃ ಸ್ವಯಂಭೂರಭೂತ್
ಪಾತಾಲಾವಧಿಪಂಕ ಮಗ್ನ ವಪುಷಸ್ತಿಷ್ಠಂತಿ ಕೂರ್ಮಾದಯಃ .. ೫೩..

ಮಹಾರಾಜ ಶ್ರೀಮನ ಜಗತಿ ಯಶಸಾ ತೇ ಧವಲಿತೇ .

ಪಯಃ ಪಾರಾವಾರಂ ಪರಮ ಪುರುಷೋಯಂ ಮೃಗಯತೇ .

ಕಪರ್ದೀ ಕೈಲಾಶಂ ಕುಲಿಶ ಭೃದ್ಭೂಮಂ ಕಶ್ಚಿರಂ .

ಕಲಾನಾಥ ರಾಹುಃ ಕಮಲಭವನಹಂಸ ಮಧುನಾ .. ೫೪..

ಶತ ಚಕ್ರ ಸಮೋ ವಿಷ್ಣೋಃ ಹರ ಶೂಲ ಶತಃ ಸಮಃ .

ಶತ ವಜ್ರ ಸಮಶ್ಚಾಸೋ ರಾಮವಾಣಃ ಪ್ರತಾಪವಾನ್ .. ೫೫..

ತೂಣೇ ನೈಕ ಶರಂ ಕರೇಣ ದಶಧಾ ಸಂಧಾನಕಾಲೇಶತಂ .

ಚಾಪೇಭೂತ ಸಹಸ್ರ ಲಕ್ಷಗಮನೇ ಕೋಟೀಚ ಕೋಟೀರ್ವಧೇ .

ಅಂತೇರ್ವ ನಿಖರ್ವವಾಣ ವಿವಿಧೈಃ ಸೀತಾಪತೀಶೋಭಿತಃ .

ಏತದ್ವಾಣ ಪರಾಕ್ರಮಸ್ಯ ಮಹಿಮಾ ಸತ್ಪಾತ್ರ ದಾನಯಥಾ .. ೫೬..

ನಾಗಾನಾಮಯುತಂ ತುರಂಗ ನಿಯುತಂ ಸಾರ್ಧಂ ರಥೀನಾಂ ಶತಂ

ಪತ್ತೀನಾಂ ದಶ ಕೋಟಿ ಸನ್ನಿಪತಿನೇ ನೃತ್ಯತ್ಕುಂಬಂಧೋರಣೇ .

ಏವಂ ಕೋಟಿ ಕಬಂಧ ನರ್ತನ ವಿಧೌ ನೃತ್ಯೇ ತಥಾಖೇಚರ-

ಸ್ತೇಷಾಂ ಕೋಟಿಕ ನರ್ತನೇ ರಘುಪತೇಃ ಕೋದಂಡಘಂಟಾರವಃ .. ೫೭..

ವಾಲ್ಮೀಕೀಯೇ-

ನ ಕಾಲಸ್ಯ ನ ಶಕ್ರಸ್ಯ ನ ವಿಷ್ಣೋರ್ವಿತ್ತಪಸ್ಯ ಚ .

ಕರ್ಮಾಣಿ ತಾನಿಶ್ರುಯಂತೇ ಯಾನಿ ಯುದ್ಧೇ ಹನೂಮತಃ .. ೫೮..

ವಾಲ್ಮೀಕೀಯೇ ಉತ್ತರ ಕಾಂಡೇ-

ಉಪನೃತ್ಯಂತಿ ಕಾಕುತ್ಸ್ಥಂ ನೃತ್ಯಗೀತ ವಿಶಾರದಾಃ .

ದಕ್ಷಿಣ್ಯೋರೂಪವತ್ಯಶ್ಚ ಸ್ತ್ರೀಯಃ ಸರ್ವ ಗುಣಾನ್ವಿತಾಃ .. ೫೯..

ತಥಾತಯೋರ್ವಿಹರತೋಃ ಸೀತಾರಾಘವಯೋಶ್ಚಿರಂ .

ದಶ ವರ್ಷಸಹಸ್ರಾಣಿ ಗತಾನಿ ಸು ಮಹಾತ್ಮನೋಃ .. ೬೦..

ಶ್ರೀಮನ್ಮಹಾರಾಮಾಯಣೇ ಶಂಕರ ವಾಕ್ಯಂ .

ಮುನಿವೇಷ ಧರಂ ರಾಮಂ ನೀಲ ಜೀಮೂತ ಸನ್ನಿಭಂ .

ರಮಂತೇಯೋಷಿತೀ ಭೂತಾ ರೂಪಂ ದೃಷ್ಟ್ವಾ ಮಹರ್ಷಯಃ .. ೬೧..

ಈಪದ್ವಾಸ್ಯ ಕೃತೋ ರಾಮೋ ದೃಷ್ಟ್ವಾ ತೇಷಾಮಿಮಾಂ ಗತಿಂ .
 ಯೂಯಂ ಧರ್ಮತರಾ ಜ್ಞಾನಂ ಮತ್ಪ್ರಸನ್ನೇಹಿ ಸಾಂಪ್ರತಂ .. ೬೨..
 ರಮಿತಾರಾಮಮೂರ್ತೀತೇ ಸ್ತ್ರಿಯೋರೂಪಾಸ್ತವಶ್ಚರನ್ .
 ಅತೋ ದೇವಿ ರಮುಕ್ರೀಡಾ ರಾಮನಾಮೈವ ವರ್ತತೇ .. ೬೩..
 ಶ್ಲೋಕೌಯಾಭ್ಯಾಂ ನಿಜೇಷ್ಟಧ್ಯಾಯೇತ್-
 ರಾಮಂಸಾಂದ್ರ ಘನ ಸ್ವರೂಪಮಮಲಂ ಸಚ್ಚಿದ್ಭವಾನಂದಕಂ
 ವಿದ್ಯುದ್ದಿವ್ಯ ದುಕೂಲ ಪೀತ ಯುಗಲಂ ಶ್ರೀದಾಮ ವಕ್ಷಸ್ಥಲಂ .
 ಮಂಜೀರಾಂಗದ ರತ್ನ ಕಂಕಣ ರಣತ್ಯಾಂಚೀಲಸನ್ನದ್ರಿಕಂ
 ಮುಕ್ತಾಹಾರ ಕಿರೀಟ ಕುಂಡಲಧನುಃ ಸಂಚಿತ್ರವಾಣೋಜ್ವಲಂ .. ೬೪..
 ಕಾಶ್ಮೀರೀ ತಿಲಕಾಲಕಾವೃತಮುಖಂ ಸಾಚೀಕ್ಷಣಂಸಸ್ಮಿತಂ
 ತಾಂಬೂಲಾಧರ ಪಲ್ಲವಂ ರಸಮಯಂ ನಾಸಾಗ್ರ ಮುಕ್ತಾಫಲಂ .
 ಧ್ಯಾಯೇಚ್ಚತ್ರ ಸುದಿವ್ಯ ಚಾಮರ ಯುತಂ ಸಾಕೇತ ರತ್ನಾಸನೇ
 ಜಾನಕ್ಯಶಂಭುಜಂಸಖೀಗಣ ವೃತಂ ನಿತ್ಯಂ ನಿಕುಂಜೀಸ್ಥಿತಂ .. ೬೫..
 ಜೀ ಮನ ರಾಮ ಸುಧಾ ರಸ ಪಾವೈ .. ಟೀಕೆ ..
 ತೌಕತ ಸಕಲ ವಿಷಯ ಮೃಗ ಜಲ ಲಖಿ ತೃಷಿತ ವೃಧಾ ಉರಿ ಧಾವೈ .
 ಅಭಯ ಕರೌಂ ಸಬ ವಿಧಿ ಶ್ರೀಮುಖ ಕಹಿ ಸಕೃತ ಶರಣ ಕೋಲು ಆವೈ ..
 ತೌಕತ ವಿಷಯ ವಿವಸ ಸುರ ನರ ಮುನಿ ತಿನ ಕಹ ವಾದಿ ಮನಾವೈ .
 ಶ್ರೀರಘುಬೀರ ಭಕ್ತಿ ಚಿಂತಾಮಣಿ ಸಂಸ್ಕೃತ ಬೇಗಿ ಮಿಟಾವೈ ..
 ತೇಹಿ ತಜಿ ಜ್ಞಾನ ಜೋಗ ತಪ ಸಾಧೈ ಶ್ರಮ ಫಲ ಸಬ ಶ್ರುತಿ ಗಾವೇ .
 ಅಮಿತ ಮದನ ಭವಿ ರಾಮರೂಪ ರುಚಿ ಹೃದಯ ನೈನ ಲಖಿ ಆವೈ ..
 ತೌಕತ ತ್ರಿಭುವನ ರೂಪ ಜಹಾಂ ಲೌ ಲಖಿ ಶರ ಜನ್ಮ ನಸಾವೈ .
 ಜೋ ಶ್ರೀರಾಮ ಕೃಪಾ ಪ್ರತಾಪ ಗುನ ಶ್ರೀಗುರು ಶರಣ ಲಖಾವೈ ..
 ತೌಕತ ಡರೇ ಲೋಕ ಜಮ ಕಾಲಹಿ ಸಕಲ ರಾಮ ದರಸಾವೈ .
 ಯಹ ಸಿಯವರ ನವರತ್ನ ಮನೋಹರ ದ್ವಾದಶ ರಸಹಿ ಜನಾವೈ .
 ಶ್ರೀರಾಮಚರಣ ನಿತ ಸುನತ ಪಠತ ಜೋ ಸೋ ರಘುಬರ ಮನ ಭಾವೈ .. ೬೬..
 ಇತಿ ಶ್ರೀರಾಮನವರತ್ನಸಾರಸಂಗ್ರಹೇ ಶ್ರೀರಾಮರೂಪಗುಣಪ್ರತಾಪ ಶರಣಾಗತ
 ಭೇದವರ್ಣನಂ ನಾಮ ನವಮಂ ರತ್ನಂ .. ೯..

Proofread by Mrityunjay Pandey

pdf was typeset on October 15, 2025

——
Please send corrections to sanskrit@cheerful.com

